
ଉଦ୍ଭାସିତ ଉଚ୍ଚାରଣ ପାଇଁ ଦି'ପଦ କହେ... 


ମହିଳାମାନଙ୍କ କବିତାର ସୌନ୍ଦର୍ଯ୍ୟ ପାଠକଙ୍କ ନିକଟରେ ରଖୁବାକୁ ମୋର ଏଇ 
ପ୍ରୟାସ | ପୂର୍ବରୁ ମାଧବୀଦାସୀଙ୍କଠାରୁ ଆରମ୍ଭ ହୋଇ ଏଯାବତ୍‌ ଲମ୍ବିଥିବା ସଂକଳନମାନ 
ଥିବାର ମୁଁ ଜାଣେ ମୁଁ କିନ୍ତୁ ଆରମ୍ଭ କରିଛି ନିର୍ମଳାଦେବୀଙ୍କ କବିତାକୁ ନେଇ। ପ୍ରଥମ 
ତିନିଜଣଙ୍କୁ କ୍ରମାନ୍‌ୟରେ ପ୍ରକାଶିତ କରିଛି। ପରବର୍ଭୀ କବିଙ୍କ କବିତାଗୁଡ଼ିକୁ କୁମାନ୍‌ୟରେ 
ରଖୁବାର ଚେଷ୍ଟା କରିଛି। 
ପୂର୍ବରୁ ମୋର ସଂପାଦନାର ଅଭିଜ୍ଞତା ରହିଛି। ସେଥୁପାଇଁ ଏହି ସାହସ ବାନଛ୍ଧିଲି। 
ମୁଁ ଇସ୍ତାହାର? ପତ୍ରିକାର ସହ-ସଂପାଦିକା ଭାବେ ପଚିଶବର୍ଷ ଓ ‘ଉଦଭାସଂ କବିତା 
ପତ୍ରିକାର ମୁଖ୍ଯଂସଂପାଦିକା ଭାବେ ନଅ ବର୍ଷ କାମ କରିଛି। “ଉଦ୍‌ଭାସ” ପାଇଁ ମୋ 
ସହ ଅନ୍ୟ ଚାରିଜଣ ସମର୍ଥ ବ୍ୟକ୍ତି ମଧ୍ୟ ସହଯୋଗ କରିଥଲେ । ଓଡ଼ିଶାର ପାଠକଗଣ 
“ଉଦଭାସ'କୁ “ଧନ୍ୟ ଧନ୍ଯ” କହୁଥୁଲେ। ଏବେ ସେ ସୁଯୋଗ ମୋ ପାଖରେ ନାହିଁ। 
ତେଣୁ ଯେଉଁ କବିତା ମୋତେ ଭଲଲାଗିଛି ଓ ଆବଶ୍ୟକ ସମୟରେ ମୁଁ ପ୍ରାପ୍ତ ହୋଇଛି 
¬ ସେଗୁଡିକୁ ସଜୀକୃତ କରିଛି। ଅନୁରୋଧ, କବିତାର ସ୍ଥାନକୁ ନେଇ କେହି ଅନ୍ୟକିଛି 
ଭାବିବେ ନାହିଁ। ମୋ ମତରେ ମୁଁ ଚୟନ କରିଥବା ସବୁଗୁଡିକ ଭଲ କବିତା! କେବଳ 
ସେଗୁଡ଼ିକ ' ହୃଦୟସ୍ପର୍ଶୀ ଅନୁଭବ ପ୍ରଦାୟୀ” ବୋଲି ମୁଁ ସେସବୁକୁ ଏଥୁରେ ସ୍ଥାନିତ 
କରିଛି। ଏସବୁ ସତ୍ତ୍ଵେ ତୃଟିବିଚ୍ୟୁତି ରହିଯାଇପାରିଥାଏ। ମୋ ଜ୍ଞାତସାରରେ ମୁଁ କିନ୍ତୁ ତାହା 
କରିନାହିଁ। ତେଣୁ କବି ଓ ପାଠକମାନେ ତାହା ସହ୍ୟ କରିନେବାକୁ ମୋର ଅନୁରୋଧ 
ମୁଁ ପାଂଚଛଅ ମାସକାଳ ଏହି ସଜୀକରଣ ଓ ମୁଦ୍ରଣତୁଟିର ଯତ୍ନ ନେଇଛି; ମୋର 
ବୟସ ଓ ଦୃଷ୍ଟିଶକ୍ତିର ଅକୁଣ୍ଠ ସହଯୋଗ ନ ପାଇ ମଧ୍ୟ | 
ଏଠାରେ ସ୍ଥାନିତ କବିଗଣ ଓ ପାଠକ-ସମାଜ ଓଡ଼ିଆ ନାରୀ କବିମାନଙ୍କର ଏହି 
ଅନୁଭବୀ ଉଚ୍ଚାରଣରେ କିଛିଟା ଆତୃତୃପ୍ତି ପାଇବେ ବୋଲି ମୁଁ ଆଶାକରେ। ଆଶା ସଫଳ 

ହୋଇ ନପାରିଲେ ବି ଆଶାକୁ ତ୍ୟାଗକରି କେହି କିଛି କରିବା ସଂଭବ ନୁହେଁ! ଅନ୍ତତଃ ମୁଁ 
ଏଯାବତ୍‌ ଆଶାକୁ ପରିତ୍ଯାଗ କରିପାରିନାହିଁ! 

କବିମାନଙ୍କର ସୁଦୀର୍ଘ ପରିଚୟଦେବାର ସୁଯୋଗ ଏଠାରେ ନାହିଁ। କବିତା ନିଶ୍ଚୟ 
କବିଙ୍କ କବିତ୍ବର ସୁନିର୍୍ଠାୟକ ହେବ। ଏଥୁରେ ମୁଁ ସେଇମାନଙ୍କୁ ସ୍ଥାନିତ କରିଛି - ଯେଉଁ 
ନାରୀମାନଙ୍କ କବିତାରେ କିଛିଟା ସାହସିକତାର ସନ୍ଧାନ ପାଇଛି । ପ୍ରେମଚେତନାରେ 
ସେମାନଙ୍କ କବିତାରେ କିଛିଟା ବ୍ୟକ୍ତିଗତତାର ସ୍ପର୍ଶ ରହିଛି | ପୂର୍ବରୁ ନାରୀଗଣ ତାଙ୍କ କବିତାରେ 
ବ୍ୟକ୍ତିଗତ ପ୍ରେମକୁ ସଷ୍ଟ ନକରି ଶଶ୍ଵର ସମର୍ପଣ କରିଥାଆନ୍ତି ମାତ୍ର ନିର୍ମଳାଦେବୀଙ୍କ କବିତା 
ଅନେକଟା ବ୍ୟତିକ୍ରମ | ନିର୍ମଳାଦେବୀଙ୍କ କବିତାରେ ପ୍ରେମର, ପ୍ରକୃତିର ଓ ବେଦନାର 
ଧାରା ନିର୍ଝର ପରି ନିର୍ଗତ ହୋଇଛି । 

ସେହିପରି ଦ୍ବିତୀୟରେ ଅଛନ୍ତି କବି ବିଦ୍ୟୁତ୍ପ୍ରଭା - ଯେ କି ବିବାହିତ ଜୀବନରେ 
ଶାଶୁଘରେ ପ୍ରତିବାଦର ସ୍ଵର ଉତ୍ତୋଳନ କରିପାରିଛନ୍ତି ତାଙ୍କର ସାହସିକତାର ସ୍ଵର - 

“66661 ଫିଠଲ 6େରଚି ଦଲବ 

ଥଲ କୁଥା6ଜେ ଚାଲ/ ଜଳ କଡକୁ... ” 

ର ଉତ୍ତର 


“ମୋର 6ଲେଇଁ ଜେଲି ଜି ଜାବନଃା 
ଜିଳିଦେବା ଆନ ନି ଏହି 96ରେ ... 
ଏଣଳେ ନାରା ଜାବନ 6 ରଛନା 
ଚନି ରୁଳଂଛାନ ନିରାସିନି 
ଫେ କଲମ ଧରନା ପୁଣେ ଗାନ 
ଚାକୁ ଛ/ଚିଲେ ଜି ନ୍ଦୁଏ ଖନନ “ - 
(6ଶଝ କବିତା - geoିalାo) 


ତୃତୀୟରେ ଅଛନ୍ତି କବି ବ୍ରହ୍ମୋତ୍ରୀୟ ଆପଣାର ପ୍ରେମ-ସଜଳ ହୃଦୟକୁ ଖୋଲିଦିଅନ୍ତି 
“ଫଁ ଯଜି 6ଳେବେ ସୁେଦେଳେ 

ରାଜକୁମାର ଜଣ 

ଚୁ୍ଷନଣରେ ଥା ଜରେ 6ମା6ଚେ... ” 

ତାଙ୍କର ପ୍ରଶ୍ନ - 
“ଘୁ କ'ଣ ଅ୪ସଚାକଂ ଥୁଣ୍ୟ ନାମ ଘୁ ସୁୱମିକୁ ଜାଂଶକେକି 2” 
ଏହା ତାଙ୍କର ସେକାଳର ଚରମ ସାହସିକତା | 
ପୂର୍ବବର୍ଜୀ କବିମାନଙ୍କଠାରେ ଏପରି ପ୍ରେମ, ପ୍ରତିବାଦ ଓ ସାହସିକତା ପ୍ରାୟ ଦେଖୁବାକୁ 
ମିଳେ ନାହିଁ 
ଏହି ସତର୍କ ଓ ଜଂଜାଳମୟ କର୍ମଟିରେ ମୁଁ ଉତ୍ସାହ ଓ ପ୍ରେରଣା ପାଇଛି ରମାଦେବୀ 
ମହିଳା ବିଶ୍ଵବିଦ୍ୟାଳୟର ଓଡ଼ିଆ ବିଭାଗର ମୁଖ୍ଯା ଡକ୍ଟର ସଂଘମିତ୍ରା ଭଞ୍ଜଙ୍ଗଠାରୁ। ତାଙ୍କ 
ପ୍ରତି ଶ୍ରଦ୍ଧା ଓ ଶୁଭେଛା। 
ପରିଶେଷରେ, ନବଲିପି ପ୍ରକାଶଧାରା ସଂସ୍ଥା ପ୍ରତି ମୋର ଆନ୍ତରିକ ସାଧୁବାଦ 
ଜଣାଉଛି | 
ପ୍ରତିଭା ଶତପଥୀ 
ଅବସରପ୍ରାପ୍ତ ପ୍ରଫେସର 
ରା ହାଉସିଂ କଂସକୁ, ଦୁକ ନଂ -6 ଫୁଟ ନଂ - ୩/୬ 
ଖାରେନନରଗର, ୟୁନିଟ -୩, ଭୁଚନେଣ଼ୂଲ -୭ ୫ ୧୦୧ 

ନିର୍ମଳା ଦେବୀ 
ଅଦେଖା ଅଜଣା ସତେ ତୁମେ ? 


ତୁମେ କିଏ ସେ କେଉଁଠି ଜାଣିନାହିଁ 
ମୋର କେଉଁ ଲାଭ କ୍ଷତି ଅବା ଜାଣି 
ତେବେ ଯାହା ହେଉ ଥରେ ମୋର ପାଇଁ 
ଆସ ଡାକେ କିଆଁ! ବାଢ଼ି ଆଖୁପାଣି। 


ଏହି ନିଖିଳ ବୀଣାର ସୁରେ ସୁରେ 
ଶୁଣେ ତୁମ ଆଗମନୀ ମଧୁ ଗାନ, 
ରୋଧ ଅଶ୍ର କୁହେଳି ହୃଦପୁରେ 
ଯାଏ ନିରବାଇ ମୋର କଳତାନ। 


ଯେବେ ଅଦେଖା ଅଜଣା ସତେ ତୁମେ 
ତେବେ କୁହ ତୁମ ଲାଗି କିଆଁ ମୋର 
ଲୁହ ଜୁଆର ପ୍ଲାବଇ ଚିତ୍ତଭୂମେ 


~~ ~~ 


ହୁଏ ଉଜାଗରେ ନତ ନଶ ଭୋର 


ମୋର ଭାଷାହୀନ ବୁକୁ ତଳଦେଶେ 
ଉଠି ଉଦାସ ଆହବ ବାର ବାର 
ଯାଏ ମରମେ ମରି ସେ ଅବଶେଷେ 
କୁହ କି ଅଛି ତାହାର ପ୍ରତିକାର । 


ବାଆ ବତାସୀ ବଉଦ ଆସେ ଘୋଟି 
ମୋର ଜୀର୍ଣ୍ଣ କୂଟୀର ଯାଏ ଥରି, 
ମୁଁ ଗୋ ଆକୁଳ ବିଳାପେ ପଡ଼େ ଲୋଟି 
ନୀର ନୀରଦ ନୟନୁ ପଡ଼େ ଝରି। 
© 
(ଜନ୍‌: ୧୯୦୭) 
ସଂକଳନ : “ସୀମାନ୍ତେ ' ଦିନାନ୍ତେ” , ବର୍ଣ୍ଣରାଗ” 
ସମ୍ମାନ : ଓଡ଼ିଶା ସାହିତ୍ୟ ଏକାଡ଼େମୀ 

୧୦ 


“ ତେଣେ 
ଆଲୋ 
ଏଣେ 
ଆଜି 


“ ମୋର 
ବିକି 
ଖାଲି 


ଆଉ 


ଏକେ 


~~ 


ତହି 
ଯେବେ 
ତାକୁ 


ଲେଖା 
ତା'ର 

ସେକି 
ଯେତେ 


ବଡ଼ 
ବାର 
ସଦା 


Pal 


ତହ 


ବିଦ୍ୟୁତ୍ପ୍ରଭା ଦେବୀ 


AN 
ପ୍ରତିଘାତ 

ପିଠୋଉ ହେଇଚି ଦରବଟା 

କୁଆଡ଼େ ଗଲା କି ବଡ଼ବୋହୂ 

ଘର ଗୋଟାକର ବାର ଛଟା 

ରାତି ହବାଯାଏ ପଢ଼ିଥାଉ। ” 


ଲେଖୁ ଦେଇଚି କି ଜୀବନଟା 
ଦେବାପାଇଁ ନିତି ଏହି ଘରେ 

କାମ-କାମ-କାମ ଦିନ ରାତି । 
କିଛି ନାହିଁ କ'ଣ ଜୀବନରେ ! 


ନାରୀ ଜନମଟା ତ ରଡ଼ ନିଆଁ 
ଗ୍ୃହ-ଜଞ୍ଜାଳ କିରାସିନି 
କଲମ ଧଇଲି ଶୁଣେ ଗାଳି 
ଛାଡ଼ିଲେ ବି ହୁଏଁ ଖିନି ଖିନି। 


ସବୁ ନିଶା ତହୁଁ ବଡ଼ ନିଶା 
ସୁଆଦ ଚାଖିଚି ଯିଏ ଥରେ 
ସହଜରେ ତାକୁ ପାରେ ଏଡ଼ି 
ବାଧୀ ଆସୁ ପଛେ ଜୀବନରେ ? 


ଛଟପଟ ସାରା ଜୀବନଟା 
ହିଟିକୁଟି କାମ ପ୍ରାଣ ଖାଏ 
ରୋଗ ଜଞ୍ଜାଳ ଅନଟନ 
କବିତାକୁ କାହିଁ ବେଳପାଏ ? 

ଆଜି 
ଓଷା 
କାଳି 


ବଥା 


ଏତ 
ତେଣୁ 
ଟିକେ 
ତାରେ 


ଆଜି 
ମୁଁତ 
ଏଇ 
ସୁଖେ 


ସେ ମୋ 
ସେ ମୋ 
ସେ ଯେ 
ନବ 
ମୁଁଯେ 
ସିଏ 
ଏକ 
ମୋର 


(ଜନ୍‌: ୧୯୨୬) 


ପୁଅ ଦିହ କାଲି ଝିଅ ପେଟ 

ବ୍ରତ ମଉଛବ ବାରମାସ 

କଲମର ଯେବେ ନୋହେ ଭେଟ 
ଭାବନାର ବାରବାଟୀ ଚାଷ। 


ନ ଯୋଗାଏ ଆଉ ଦାନା କନା 
ଉତ୍ସୁକ ହେବେ ପରିଜନ 
ଆଶ୍ଵବାସ ଲାଗି ଜୀବନରେ 
ମଶେ ମୁଁ ସବୁଠୁ ପ୍ରିୟଧନ | 


ଯିଏ ପଛେ ମତେ ଯାହା କହୁ 
ନଇସୁଅ ପରି ବହିଯିବି 
ରସଟିକ ପାଇଁ ଯେତେ ଝଡ଼ 


ହସି ହସି ସବୁ ସରିଯିବ 


ସବୁ ବେଦନାର ପ୍ରଲେପନ 
ସବୁ ଦୁଃଖର ଗଉରବ 

ରିକ୍ତ ନିଦାଘ ବନାନୀର 
ମେଘ-ମହ୍ଲାର କଳରବ | 
ବଖାଣି ନ ପାରେ ଯେତେ ଖୁସି 
ଢାଳିଦିଏ ମୋର ବୁକୂତଳେ 
ବତାସୀ ମୁହଁର ଶିଖାପରି 
କବିତା-ପ୍ରଦୀପ ଆଜି ଜଳେ।” 
@ 


ସଂକଳନ : ‘ମୋ ପୈକାଳି ବଜାଇଦେ' , ‘ଗଛପତର!' , 'ଝ୍ରାଶିଉଳି, 
‘ସଂଚୟନ! 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 


ଉଦଭାସିତ ଉଚ୍ଚାରଣ 


୧୧ 

୧୨ 


ମନୋରମା ମହାପାତ୍ର 
ମହାଶାନ୍ତି ମନ୍ତ୍ର ଦିଅ: 


ହେ ମହର୍ଷି ! 
ଆର୍ଯ୍ୟ ସଂସ୍କୃତିର ସାର, 
ବେଦାନ୍ତର ବିଦଗ୍ଧ ବିଗ୍ରହ, ତୁଙ୍ଗ ମହୀରୁହ ! 
ମହିତପା, ଦୀକ୍ଷାଗୁରୁ ହେ କବି ମନୀଷା 
ଯାଜ୍ଞବଳ୍କ୍ୟ 
ଜିଣିନେଲ ଅଜସ୍ର ହୃଦୟ | 
ସଂକଳ୍ପ ପ୍ରତୀକ, ଭାରତୀୟ ବାଙ୍ମୟ ଚେତନା, ତୁମେ 
ତୁମେ ହିଁ ଚିନ୍ନୟ ! 
ସମର୍ପିତା, ଧୀମୟୀ ମୈତ୍ରେୟୀ, 
ପ୍ରେମିକା, ସେ ମନୋମୟୀ, 
ହେ ଯାଜ୍ଞିକ, କଲ ତାକୁ ଶବ୍ଦ ଯଜ୍ଞ ହବି | 
ଆତ୍ଵିକ ବିଭବ ଦାନେ, ବନ୍ଦନୀୟା 
ନାଦ ବ୍ରହ୍ମମୟୀ ସେ ଯେ କବି! 
କାତ୍ୟାୟନୀ କୀର୍ିଦାତା, 
ମାତୃତ୍ଵ ଗୌରବେ ଦାନେ, ପୂର୍ଣ୍ଣ କଲ ତାଙ୍କ ମନସ୍କାମ | 
ସେବାମୟୀ, ବାସଲ୍ଯୟ ମମତାମୟୀ 
ଲଭିଲେ ସେ ତୃପ୍ତି ଅନୁପମ ! 
ତପସ୍ବିନୀ ବିଦୁଷୀଗାର୍ଗୀଙ୍କ ମାନସରାଜ୍ୟରେ 
ବିଚରଣଶୀଳ ହେ ମହର୍ଷି 
ପୂଜ୍ୟପାଦ ରଷି। 


ସମ୍ମାନିତ କରିଅଛ ଅତାନ୍ଦ୍ରିୟ ପ୍ରେମ, 

ନ କରି ଆଘ୍ରାଣ-ବିଜୟିନୀ କଲ ତାକୁ 
ସଂକନ୍ଧରେ ଦୃଢ଼, ହେ ପ୍ରଣୟୀ ଶାଶ୍ବତ ମହାନ୍‌ 
ଗୈରିକ ଗୌରବ, 


ଅଦ୍ବିତୀୟ 

“ବ୍ରହ୍ମବାଦିନୀ' ସେ ବେଦାନ୍ତ ସୌରଭ ! 
ଯାଜ୍ଞବଳ୍କ୍ୟ, ହେ ସାଧକ ଜ୍ଞାନଗୁରୁ, 
ଏ ମହାଜାତିର ବିସ୍ଲୟ ବୈଭବ। 
ଆଦିତ୍ୟ ରୂପରେ, ଏ ଶତାହୀ ତୁମକୁ ପ୍ରତ୍ୟକ୍ଷ କରେ | 
ବନାନୀରେ, ହିମାଦ୍ରୀ ଶିଖରେ, 
ମହାସାଗରରେ, ଶବ୍ଦର ତରଙ୍ଗ ସାଥେ ନିମିତ 
ମନ୍ତ୍ଦ୍ରଷ୍ଟା ଚେତନାସ୍ଵରୂପ, 
ମନ୍ତ୍ରମୁଗ୍ଧ ଏ ଶତାଦ୍ଦୀ ପ୍ରଣମେ ସାଦରେ 
ଦିଶି ଦିଶି ଦୃଶ୍ୟମାନ, ହେ ମହର୍ଷି, 
ଅଦ୍ବୈତବାଦର ପ୍ରସ୍ତାବକ, ବିଦ୍ଵାନ ପରମ। 
ତୁମକୁ ଏ ନବବର୍ଷେ, କ୍ରାନ୍ିମୟୀ ସଂକ୍ରାନ୍ତିରେ 
ବିପୁଳ ବିଶ୍ଵର ବିମୁଗ୍ଧ ପ୍ରଣାମ। 
ପଥଭ୍ରଷ୍ଟ ଏ ପୃଥ୍ଠବୀର ମଣିଷକୁ କରିବାକୁ ପରିତ୍ରାଣ 
ବେଦାନ୍ତର ବ୍ୟାଖ୍ୟାକାର, ଲୋଡ଼ା ତୁମ ଧରାବତରଣ 
ସନ୍ତାପିତ ଏ ଜାତିର ତୁଟିଲାଣି ଭ୍ରମ ! 
ମୁକ୍ତ କଣ୍ଡେ ବିଶ୍ଵବାସୀ, ଭାରତୀୟ ସଂସ୍କୃତିର 
କରେ ଜୟଗାନ ! 
ଜ୍ଞାନଗୁରୁ-ନବବର୍ଷେ ବିଶ୍ଵ କରେ ତୁମ ପାଦେ 
ସଂଭ୍ରମ ପ୍ରଣାମ | 
ମହାଶାନ୍ତି ମହାଦେବ ବେଦାନ୍ତ ଦର୍ଶନ | 
ମହାଗୁରୁ-ସ୍ଥର୍ଶ ଦିଅ, ହର୍ଷ ଦିଅ 
ଅଧାତ୍ସ ସୌରଭ ଦିଅ 
କ୍ରାନ୍ତି-ଆଣିଦିଅ ସଂକ୍ରାନ୍ତିରେ 
ଗୁରୁଦେବ-କରୁ ନିବେଦନ। 
ଭୂମିଷ୍ଠ ପ୍ରଣାମ | 
® 
(ଜନ: ୧୯୩୪) 
ସଂକଳନ : “ବୈଦେହୀ ବିସର୍ଚିତା' , ଅର୍ବନାରୀଶର” “ସୃତିର ନୈମିଷାରଣ୍ୟ... 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 

ବ୍ରହ୍ମୋତ୍ରୀ ମହାନ୍ତି 
ଜନନୀ ଓ ସଜନୀ 
ବିଗତ କଯୌବନା କେଉଁ ମିସେସ୍‌ଙ୍କ ଅଙ୍ଗଭଙ୍ଗୀ ମଧେ 
ତୁମେ ଯଦି ଲକ୍ଷ୍ଯକର ତରୁଣୀର ମୁଗ୍ଧ ଚପଳତା, 
ଆଚରଣେ କାମୁକୀର ନଗ୍ନତାର ନିର୍ଲଜ ପ୍ରକାଶ, 
ନୟନରେ ଉର୍ବଶୀର ତନ୍ଦୁାଳସ ରତି ବିହୂଳତା, 


ନିଶ୍ଚୟ ଜାଣେ ମୁଁ ତୁମେ କରିବନି ପସନ୍ଦ ଏହାକୁ 

କେବଳ ତୁମେ ତ ନୂହଁ, ସାମାଜିକ ଚେତନା ଓ ସୌଜନ୍ୟ ବା ଶିଷ୍ଟାଚାର ଜ୍ଞାନ 
ଏତେଟିକେ ଥିବ ଯା'ର ସେ କିପରି ଭଦ୍ର ସମାଜରେ 

ଏଇସବୁ ଲଜ୍ାହୀନା ରମଣୀଙ୍କୁ ଦେବ କୁହ ନାରୀର ସମ୍ମାନ ? 


ନାରୀ ମୁଁ ବାଧୁଛି ତେଣୁ, ଆଭିଜାତ୍ୟ, ସଭ୍ୟତାର ନାମେ 
ଏ ଯେଉଁ ଚାଲିଛି ନିତି ସମାଜରେ ଘୃଣ୍ୟ ବ୍ୟଭିଚାର, କଞ୍ଚା ମାଂସ ପ୍ରଦର୍ଶନୀ 
ଏହାର କି ଇତି ନାହି ? ନାହି କମା, ନାହିଁ ପୂର୍ଣ୍ଣଚ୍ଛେଦ, 


ନାରୀ ସାଥେ ମାଆ ମୃତ୍ୟୁ ଲଭେ, ଚତୁର୍ଦିଗେ ମତ୍ତକାଶି କେବଳ ଜନନୀା| 


ଜନନୀ ହେବାକୁ ଘୂଣା, କିନୁ ହାୟ, ଦେହ କ୍ଷୁଧା ଏଡ଼ିହୁଏ ନାହିଁ, 
ଫଳତଃ ଶିଶୁର ଡାକ, ମାତ୍ର ସେ ଜଞ୍ଜାଳ ଜାଲ କେତେଦିନ ପାଇଁ ? 
ଦିବସ କେତୋଟି ମାତ୍ରା ତାହାପରେ ଆବରଣ ତଳେ 

ସବୁକିଛି ଲୁଟିଯାଏ, ରସଖଝ୍ରା ପ୍ରେକ୍ଷାଳୟେ, କୂବଗଧହେ ନିଶି ଯାଏ ପାହିଁ, 


ପୁଣି ସେ ପୁରୁଣା କଥା, ପୁଣି ବନ୍ଧୁ ପୁଣି କୋଳାହଳ, 
ପିଆନୋ ନିକଟେ ବସି କଟାକ୍ଷରେ ବିରହିଣୀ ଗାନ, 
ଅନ୍ଦର ମହଲେ ଶିଶୁ ଆୟା କୋଳେ ସପନ ଦେଖୁଛି, 
ଅଳିକୁଳ ଗୁଞ୍ଜନରେ ଜନନୀର ସଜନୀ ସମ୍ମାନ । 


୧୪ ଉଦ୍ଭାସିତ ଉଚ୍ଚାରଣ 

ସ୍ବାମୀର ଓହଳାମୁହଁ, ବୋକା ହାୟ, ସହି ନପାରୁଛି, 

ଖାଲି ଟିକେ ଗଳାଧରି ଝୁଲିପଡ଼ ପ୍ରିୟ ମୋର, ସଖା ମୋର ତୁମେଂ 

ବୁକେ ଟିକେ ମଥା ରଖୁ ହସିଦିଅ, ପରେ ପରେ ଗୋଟିଏ ଚୁମ୍ବନ, 

ଜୁଆରରେ ଭଟ୍ଟା ପଡ଼େ, ନିଃସଂଶୟା ସଜନୀ ସେ ନୃତ୍ୟ ତାଳେ 
ରତ୍ନରାଜି ବୁଣେ। 


ଏ ମାଟିର ନାରୀ କ”ଣ ଅଭିନେତ୍ରୀ ୨? ସଜନୀ କେବଳ ? 
ସହଧର୍ମିଣୀ ସେ ନୁହେଁ, ଭଗ୍ନୀ ନୁହେଁ, ନୁହେଁ ସେ କି ବନ୍ଧୁରିତ 
ଜୀବନର ସାଥୀ ? 


ସେ ସତେ ସଜନୀ ନୁହେଁ, ସ୍ତନ୍ୟଦାନେ କରେନି ସେ ଶିଶୁରେ ମଣିଷ, 
ସେ ଖାଲି ପୁହାଇ ପାରେ ପ୍ରିୟ ଆଲିଙ୍ଗନ ତଳେ କାମୋଉ୍ତଳା ରାତି । 


ଧୂକ୍‌ ସେ ସଜନୀ ସୁଖ, ଧୂକ୍‌ ସେଇ ନବନୀତ ତନୁରେ ଉତ୍ସବ, 
ଧୂକ୍‌ ସେଇ ଆଭିଜାତ୍ୟ, ଧୂକ୍‌ ସେଇ ସଭ୍ୟତାର ଭଦ୍ର ବ୍ୟଭିଚାର, 
ମଦନ ଉର୍ମିଳୋଛ୍ଲାସ, ମଦାଳସୀ ଅଧରରୁ ଚୁମ୍ବନ ଚିପୁଡ଼ା, 

ମର୍ତ ଉଲ୍ଲାସର କୋଳେ କାମୋନ୍ସତ୍ତ ତନୁର ଜୁଆର। 


ହେ ନାରୀ ତୋ ପଦ ଧରେ, ମୁଁ ବି ନାରୀ, ଥରେ ଚାହାଁ ମୋତେ 
ମୋ ନୟନେ ଅବଲୋକ “ମାଂ” ଜାତିର କରୁଣ ମିନତି, 
ଫେରିଆ, ଫେରିଆ ତେଜି ରୂପଜୀବୀ ରୁଗ୍ଣ ମନୋବୃଭି 
ଜନନୀ ଅମିୟ ପୁରେ, ତୁ ତ ଖାଲି ରତି ନୋହୁ, ସଖୀ ନୋହୁ 
ଏ ଜାତିର ଅନ୍ତରର ଅନନ୍ତ ଶକତି | 


ଶିଶୁର ଅଧର ସ୍ପର୍ଶେ ସ୍ତନ ତୋର ଲଭୁ ସାର୍ଥକତା 
ଅମ୍ପତ ମାଆର ଡାକେ, ଘୁଞ୍ଚିଯାଉ ମୋହାଚଛନ୍ସ ସଜନୀର ସକଳ ଜଡ଼ତା!। 


ଉଦ୍‌୍ଭାସିତ ଉଚ୍ଚାରଣ ୧୫ 

ନଳା 
ସେ ବେଶ୍‌ ବହନକରେ ନିର୍ବିକାରେ ଅଜସ୍ତ ଗ୍ନାନିକୁ, 
ସଞ୍ଚୟ ତା” ଧର୍ମ ପୁହେଁ, ଫି୍ଗିବାରେ କୃତିତ୍ଵ ତାହାର, 
କେତେ ପୁଣି ନୂଆ ଆସେ ନୂଆ ରୂପ ନୂଆ ଆକାରରେ, 
ସମସ୍ତଙ୍କୁ ଫେଣ୍ବି ଦେଇ ପ୍ରତ୍ୟେକର ନିଜତ୍ଵ ସେ ଭାଙ୍ଗ | 


ଆମେସବୁ ଚେଷ୍ଟାକରୁ ବିକଳାଙ୍ଗ କରିବାକୁ ତାକୁ, 
କଳଙ୍କ ପ୍ରଲେପେ ତା”ରେ କରିବାକୁ ବୀଭତ୍ସ, କୁସିତ, 
ମାତ୍ର ସେ ତ ମୁହୂର୍ଭକ, ଧ୍ବଂସ କରି ଆମର ଦର୍ଘକୁ, 
ସେ ଦେଖାଏ ଆପଣାକୁ ଯାହା ଥୁଲା କ୍ଷଣକ ପୂର୍ବରୁ | 


ଆମେ ବେଶ୍‌ ନାକଟେକୁ ଅଥଚ ତା” ନିଜସ୍ଵ ଆମରି, 

ନିଜର ସରମେ ତେଣୁ ଜଳି ମରୁ, ସେତ କେବେ ଲଜା ଦିଏ ନାହିଁ, 
ଲାଭର ପ୍ରତ୍ୟୟ କାହିଁ ? ସ୍ବାର୍ଥଗତ ସଂଘର୍ଷ କି ଅଛି ? 

ଆମକୁ ସେ ଛୋଟ କରି ନିଜ ଧର୍ମେ ବଡ଼ ହୋଇଯାଏ। 


ମୁଁ ତାରେ ପ୍ରଣତି ଦିଏ, ସେ ପ୍ରଣତି ନିଜ ଚୈତନ୍ୟକୁ, 
ବ୍ୟସ୍ତ ସୂର୍ଯ୍ୟ ପ୍ରଭାତର ନମସ୍କାର ଗୌରବ ନିଏ କି ? 


ହଠାତ୍‌ ଗୋଡ଼ ଖସିଯିବା ପରେ 
ଚମକି ଅନାଇଦେଲି ଦୃଶ୍ୟ କେହି ଦେଖୁ ତ ନାହାନ୍ତି ? 
ହୁଏତ ବା ଦେଖୁଥବେ, ସେମାନଙ୍କୁ ମୁଁ ବୋଧେ ଦେଖୁନି, 
ଭୀଷଣ ସ୍ଥନ୍ଦନ ବୁକେ, ମନତଳେ ଅସୀମ ସଂଶୟ, 
କେହି ବି ନ ଦେଖୁଥିଲେ ଦେଖୁବାକୁ ଆସିବେ ନିଶ୍ଚୟ | 


ତା” ପରେ କି ଉତ୍ତର ମୋ!’ ? ମିଥ୍ୟା କିଛି କହିବାକୁ ହେବ, 
ଅଧୁକ ତଦନ୍ତ ପରେ ଧରାପଡ଼ିଯିବା କିଛି ଅସମ୍ଭବ ନୁହେଁ, 


୧୬ ଉଦ୍‌ଭାସିତ ଉଚ୍ଚାରଣ 

ଆତ୍ସରକ୍ଷା କରିବାର କି ଉପାୟ, କି ଉପାୟ ତେବେ ? 
କପାଳେ ସ୍ବେଦର ସତ୍ତା, ରକ୍ତ ମୁହଁ, କର୍ଣ୍ଡେ ଝିଲ୍ଲରିବ। 


ଆକସ୍ପିକ ଏ ପତନ, ଜାଣିଶୁଣି ନୁହେଁ ତ କଦାପି, 

ତେବେ ଏ ଲଜ୍ାର ଲହୁ ? ତର୍କରେ କି ମନ ମାନେ କେବେ ? 
ମୋ ମନକୁ ଦେଖୁଲି ମୁଁ ଯେତେ ପାରେ ନିଖାରି ନିଖାରି, 
ତଥାପି ସ୍ଵରୂପ ତା'ର ଦେଖ ବି ତ ଦେଖୁ ହେଲା ନାହିଁ। 


ଲୁଗା ଚିରୁ, ଗୋଡ଼ ଛିଡ଼୍‌, କିଛି ଭାଙ୍ଗୁ, ତଥାପି ମୁଁ ପଡ଼ିନି ପଡ଼ିନି, 
ପଡ଼ିଲି ମୁଁ କେତେବେଳେ ? ତୁଛା ମିଛ, ଚାଲୁ ଚାଲୁ ଡେଇଁ ମୁଁ ପଡ଼ିଲି| 
@ 
(ଜନନ: ୧୯୩୪) 
ସଂକଳନ : “ଅବତରଣ” , ଦୃଷ୍ଚିର ଦ୍ୟୁତି' ... 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 


ଉଦ୍ଭାସିତ ଉଚ୍ଟାରଣ ୧୭ 

୧୮ 


ସୌଦାମିନୀ ନନ୍ଦ 


ଅବଧୂତୀ 
ଝିଅ ହୋଇ ଜନ୍ମ ହୋଇଛୁ 
ଝିଅ, ମନେରଖୁବୁ | 
ପୃଥୁବୀ ପାଖେ ସାରିଦବୁ ନାହିଁ 
ଦିନରାତି। ଆକାଶ ପାଇଁ 
ରଖୁଦେଇଥବୁ ସ୍ଵପ୍ନ 
ସଂସାରକୁ ସଁପି ଦେବାବେଳେ 
ଦେହମନକୁ ଖୋଟି ମୁରୁଜରେ 
ଫୁଲ ଅଞ୍ଜଳିରେ ସାଇତିଥୁବୁ 
ହୃଦୟଟିକୂ, ଆକାଶ ପାଇଁ ॥ 


କଥାକଥାକେ 

ଶୋଇପଡ଼ିବୁ ନାଇଁ ନିଆଁ ଶେଯରେ 
ଖସିପଡ଼ିବୁ ନାହିଁ ମାଟି ଫାଟରେ 
ଠିଆ ହବୁ ସିଧାସଳଖ 

ସ୍ପଷ୍ଟ ଚାହାଣିରେ ଡାକିଦବୁ 
ଆସ, ପାରିବ ଯଦି - 

ନିଆଁକୁ, ପାତାଳକୁ 

ସାଂଗ ହୋଇ ପଶିବା 

ଆଉ ମିଶି ଉଠି ଆସିବା । 
ନହେଲେ ମୁଁ 

ଯୁଗେ ଯୁଗେ ହୁଏତ 

ପାତାଳକୁ ଉଠିଯାଉଥୁବି 
ଅନ୍ତରୀକ୍ଷକୁ, ସ୍ବାତୀ 

ଅବା ଅରୁନ୍ଧତୀ ହୋଇ, 


ଉଦ୍ଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


କବିର ବଗିଚାରେ 
ଫୁଟିଉଠୁଥିବି ପାଉଁଶଗଦାରୁ 
ଫୁଲ ମୁଠାଏ ହୋଇ 

ତୁମେ ଠିଆ ରହିଥିବ କାଳକାଳ 
ଆଣ୍ୁଏ ପଙ୍କର “ସରଯୁ'ରେ 

ଏ ଅଲଗାପଣ ଲମ୍ିଯିବ 
କାଳାନ୍ତରକୁୃ, ଆଖୁ ଆଖରେ ॥ 


ବେଦମତୀରୁ ବୈଦେହୀ 

କେତେ ଜନ୍ମାନ୍ତର ? 

କାଳେ କାଳେ ଏକଇ ରାବଣ 
ବେଳେବେଳେ ରାମ ରୂପାନ୍ତର ! 
ନିଆଁକୁ ଦେଇଦେଲୁ ଯେ ଦେହ 
ସେଦିନ ବେଦମତୀ, ଦେହ 
ନେଇଗଲା ବୋଲି ଜଣେ କିଏ, 
ମାଟିକୁ ଦେଇଦେଲୁ ମନ 
ସେଦିନ ବୈଦେହୀ, ମାନ 
ଦେଇ ଜାଣିଲାନି ବୋଲି ଜଣେ କିଏ, 
ନା ମନ ନା ଦେହ, 

ତୋ ମାନରେ ଆୟୁଷ୍କାନ 

ତୋ ସତ୍ତାର ବିଦେହ ବିଗ୍ରହ, 
ମଣିଷର ପୃଥିବୀରେ ଝିଅ ହୋଇ 
ଜନ୍ମ ହୋଇଛୁ, ଭୁଲିଗଲୁକି 
ଝିଅ! ଶତକଡ଼ା ଶହେ 

ଦେହ ମାତ୍ର ଦେହ 

ପ୍ୃଥବୀରେ ତୋର ପରିଚୟ ! 


ନିଆଁ ଉହ୍ଲେଇଁରୁ ଜନ୍ମ ଯାଜ୍ଞସେନୀ 
ଶୋଇପଡ଼ିବୁ ନାହିଁ, ଚୁଲି ଶେଯରେ, 
୧୯ 

ପାରିବୁତ ଉତାରିଆଣିବୁ 
ଚୁଲି ପଖାରୁ ରସ ସୁଆଦ 
ଛୁରି କଣ୍ଟାରେ ବନ୍ଧା 
ତୋର ଦିନରାତିର ରକ୍ତରୁ 
ଉତାରି ଆଣିବୁ ରସରଂଗ। 


ତୁ ତ ଅଜଣା ପର ଗାଁର 
ଅଚିହ୍ନା ଲତାଟିଏ ଚିରକାଳର 
ନିଜ ମାଟିରୁ 

ଓପଡ଼ା ହେଉଥାଉ 
ମାୟାମମତାର ଭିଜା ଛାତିରୁ | 


ତୋ କିଶୋରୀ ଆଖ୍ଲର ସ୍ଵପ୍ନରଂଗା 
ଆକାଶରେ ଅଧା କଳା ଛାଇର 
ଆସର, ଆଖୁ ତୋର 

ଅନିଶ୍ଚିତ ଅଜଣାର ଆଶଙ୍କା ମେଘଳ 
ଲୁହଧୁଆ ଅକ୍ଷତାଞ୍ଜଳିରେ 
ଶୁଝିଦେଇଯିବା ବେଳେ 

ବାପଘର ଭାତ ରଣ ଗୋଟିଏ ଜନ୍ମର 
ବରିନେଉ ଭୋକଶୋଷ 

ଜନ୍ମ ଜନ୍ମ ଶୁଝିବା ଭାଗ୍ୟର । 

କେଉଁ ଫୁଟିଲା ଭାତହାଣ୍ତି ପାଖେ 
ଆଉଟୂପାଉଟୁ ଭୋକରେ 

ଝୁରି ହେଉଥାଉ ବଢ଼ାଥାଳି 

ମା ହାତର ॥ 


ସଦ୍ୟ ଛିନ୍ନମୂଳ 
ଭଲକରି ନୂଆଭୂଇଁ ଛୁଇଁବା ଆଗରୁ 


ଉଦ୍ଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ନୂଆ ପାଣି, ପବନ, ମାଟି ଛାତିର 
ଆଶ୍ରା ପୂର୍ବରୁହିଁ ଛିଣ୍ଠା ହେବାରେ 
ଲାଗେ ତୋର କଞ୍ଚା ଡାଳପତ୍ର। 
ଶୁଖୁଯାଏ ନୂଆଗାଁର 

ବର୍ଷାର ଆକାଶ, 

ଖାଲି ପଡ଼ିଥାଏ ଢାଳଗରା।| 


ଫୁଲଫଳ ଛାଇର ପ୍ରତିଶ୍ରୁତି ତୂ, 
ସବୁ ଛିଡ଼ା ପତ୍ରରେ ଖସିପଡ଼େ 
ତୋ ଛାତି ତଳର ପତିଆରା 
ଫୁଲଟିଏ ଖୋଜିଲେ ତତେ 
ମାଟି ଖୋଳିବାକୁ ହେବ ଝିଅ, 
ସ୍ଵପ୍ନ ପାଖୁଡ଼ାଏ ଫୁଟାଇବାକୁ 
ଛାତିଖୋଳି, 

ଆଖୁପାଣି ଢାଳିବାକୁ ହେବ । 
ପୋକ ଯୋକ କାଟି ଦେଉଥ୍‌ବେ 
ଚେରମୁଳ, କେଡ଼େ ଅଦୃଶ୍ୟରେ 
ସଫା କରିବାକୁ ହେବ 

ରକ୍ତାକ୍ତ ହାତରେ | 


ଶୁଖୁଲା ବାଲିତଳେ ଦରମଲା ଚେରକୁ 
ମମତାର ଆବେଗମାତ୍ରରେ ଭିଜାଇ 
ତଥାପି ଫଳାଇଦେବୁ ଫୁଲଫଳ 

ଝିଅ! ଗହଗହ ଶୁଭୁଥବ ତୋ ଉପରତଳ ! 
ଉପୁଡ଼ି ପଡ଼ିବୁ ନାହିଁ, ଡରିବୁନି 

ଟିକେ ବର୍ଷା ପାଣି ପବନକୁ, 

ଫୁଲ ଫଳ ଛାଇଟିକୁ 

କେବେ ବି ତୋ କ୍ଷୋଭର ତୁଣ୍ଡରେ 


୨୧ 

ମନା କରିଦେବୁ ନାହିଁ 
ଏ କାଙ୍ଗାଳ ପୂଥବୀକୁ ॥ 


ଏଠି ଏକମାତ୍ର ଏଶ୍ଵର୍ଯ୍ୟମୟୀ ତୁ 
ଉଭାଥବୁ ଅନ୍ଧପୂର୍ଣ୍ା ଭଗବତୀ 
ବେଳଅବେଳକୁ | 


ସଂସାର ତୋ ମଥାରେ ଗୋଡ଼ ରଖୁ 
ଠିଆ ହୋଇଥାଏ ଜୀବନକାଳ, ଝିଅ! 
ସଂସାର ପାଦ ଭାରାରେ 

ଚାପି ହୋଇଯିବୁ ନାହିଁ, ମନେରଖୁବୁ। 
ଭିଜା ଆଖ, ପଥର ଦେହର 
ଅନ୍ତରାଳରେ ତୁ ଅମ୍ଳାନ ଅଜରାମର 
ସହଜ ସୁନ୍ଦରୀ, 

ନିଜ ଶକ୍ତି, ନିତ୍ୟ ବସୁଧାର ॥ 


ନୈରାତ୍ସା ଚଣ୍ଡାଳୀ 
ପ୍ରନ୍ନଳିତା ନାଭିକୁଣ୍ଡରେ କାଳକାଳ, 
ପ୍ରକୃତିର ଯଜ୍ଞବେଦିରେ 
ପାବକାଗ୍ନି ତୁ, ଶୁଣୁଥବୁ 
ମନ୍ତୋଚାର ମହାକାଳର | 
ଉଦ୍ଭାସୁଥବୁ ଅବଧୂତି 
ପ୍ରଭାମଣ୍ଡଳର ! ! ! 

© 


(ଜନ: ୧୯୪୪) 
ସଂକଳନ : “ସୂର୍ଯ୍ୟାଭିସାର” ,  ସୂର୍ଯ୍ୟାଭିଳାଷ” , “ “ ଅବାକ୍‌ ସୁନ୍ଦରୀ ... 
ସମ୍ମାନ : କେନ୍ଦ୍ର ସାହିତ୍ୟ ଏକାଡେମୀର ଅନୁବାଦ ପୁରସ୍କାର 


ଉଦ୍‌ଭାସିତ ଉଚ୍ଚାରଣ 

ଶିକୁନ୍ତଳା ଦେବୀ 
ପକ୍ଷୀ ପାଇଁ କବିତା ଗୋଟିଏ 


ପକ୍ଷୀରେ ତୁ' ଉଡ଼ି ଉଡ଼ି ଚାଲିଯାଆ 
ଦୂରେ ବହୁ ଦୂରେ 
ଫେରିଆସିବାକୁ ଆଉ ମନ କରିବୁନି 
ବସିବାକୁ ମୋ” ଘରର ପଛପଟ ସଜନାଗଛରେ 
ତୁ' କ”ଣ ନଥୁଲୁ ଜାଣି ? 
ସମୟର ସୀମା ଥରେ ପାର୍‌ କରିଗଲେ 
ଜୀବନର ଦୀର୍ଘ ଲମ୍ବା ଶେଷାନ୍ତ ପୃଷ୍ଠାରେ 
ତୋ” ନାଁ, ଠିକଣା ସବୁ ଲିଭି ଯାଇଥବ 
ଗଳିତ-ଲୋଳିତ ଚର୍ମ ଆଖୁ ତଳେ 
କୁହୁଡ଼ିର ଝାପ୍ସା ଅଂଧକାର 
କାହାକୁ ତୋ” ମନ ଝୁରି ଝୁରି ଖୋଜି ହେଉଥୁବ 
ସେ କେବଳ ଉଙ୍କିମାରି ରହିଯିବ 
ସାଗର ଲହରି ଭଳି ସ୍ୃତିପଟଳରେ। 
ପକ୍ଷୀ! ତୁ ଯାଆରେ ଉଡ଼ି ବିସ୍ତୃତ ସେ ଧୀନବିଲ 
ନଇକୂଳ, ଆତମ୍ମଡାଳେ ଡେଣାମେଲି 
ଗାଉଥବୁ ଅବୁଝା ସ୍ଵରରେ ଗୀତ 
ମୁଗ୍ଧ ହୋଇ ଚାହିଁଥିବେ ମାଛରଙ୍କା, 
ଚିଲ ଓ ଶାଗୁଣା 
ଅବାକ୍‌ ଦୃଷ୍ଟିରେ । 
ପକ୍ଷୀ ତୋର ମନେଥୁବ, 
ମୋ ପ୍ରାଣର ପଂଜରା ଭିତରେ 
ତୁ ଦିନେ ବସାବାନ୍ଧି ରହିଥୁଲୁ 
ନିଶ୍ଚିନ୍ତ ମନରେ | 
ସେ ସମୟ, ସେ ମୁହୁର୍ଇ କେବେ ଆଉ ଫେରିବନି 


ଉଦ୍ଭାସିତ ଉଚ୍ଚାରଣ ୨୩ 

ମୋ ନିଜ, ଜୀବନର ଅନ୍ଧାରି ଗୁମ୍ମାରେ | 
ଛିନ୍ନ ଭିନ୍ନ ଆଜି ଏଇ ନିରୋଳା ବେଳାରେ 
ବସିଛି ମୁଁ ଏକା ଏକା, ଯାହା ପାଇଥିଲି 
ସବୁ ହରେଇ ଦେଇଛି 
ଦିବା, ରାତ୍ର ଏକ କରି 
ଲିଭି ଆସିଥିବା ଯେତେ ଶିଳାଲିପି 
କେବଳ ଦେଖୁଛି। 
ସେଥୁପାଇଁ କହୁଛି ମୁଁ ତତେ, 
ଯାଆ ଉଡ଼ି ଯାଆ ପକ୍ଷୀ 
ମୋ “ମନର ଇଲାକାରୁ 
ମମତାର ସାତସିନ୍ଧୁ ଡେଇଁ, 
ଆଉ କେବେ ଫପେରିବୁନି 
ଲୁହ ଓ କୋହରେ ଭରା, ରକ୍ତ ଜର୍ଜରିତ ଏଇ 
ସହର ଆଡ଼କୁ 
ନିତିହୁଏ ମୂତ୍ୟୁଯାର ନିତି ପୁଣି ନୂଆ ଜନ୍ମନିଏ 
ଅନୁଭବମାନଙ୍କର ଜଳ ଭଉଁରି ଭିତରେ । 
ସେଥପାଇଁ କହେ ପକ୍ଷୀ ଯାଆ ଉଡ଼ିଯାଆ 
ମନ କରିବୁନି କେବେ ଫେରିବାକୁ 
କାହାର ମଧୁର କଥା ଛଳନାର ମିଠା ମିଠା 
ମଧୁର ଡାକରେ | 
© 
(ଜନ: ୧୯୪୫) 
ସଂକଳନ : “ଭିଜା ଗୟସ” , ‘କାଚ ଝୁଲଣା” , “ଅନନ୍ତ ଶୟନ! 
ସମ୍ମାନ : ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର 


୨୪ ଉଦଭାସିତ ଉଚ୍ଚାରଣ 

ବିଜୟିନୀ ଦାସ 
ତ୍ରିଶଙ୍କୁର ସ୍ବର୍ଗ 


ମାଗିଥୁଲି ଲୁହର ଝରଣାଟିଏ- 
ହସର ଅବିଭାଜ୍ୟ ସମୁଦ୍ର ନୁହେଁ 
ନିର୍ଜନତାର ଛୋଟିଆ ପଠାଟିଏ 
ଯେଉଁଠି ଶ୍ୟାମଳୀ ଶସ୍ଯର ପଣତ 
ଢାଙ୍କିଦେବ ବେଦନାରେ ବିକ୍ଷତ ହୃଦୟ 
(ମାଗିବାଟା ହୀନ ସିନା - ଦେବାଠାରୁ ପୁଣ୍ୟ ନାହିଁ ତୁମେ ତ ଜାଣିଚ ! 
ମାଗିବାଟା ହୀନ ବୋଲି କ'ଣ 
ଦାନେ ତୁମ ଏତିକି କାର୍ପଣ୍ୟ ? 
ଦାନେ ତୁମ ମୁଁ ଆଜି ଦ୍ଵିତୀୟ ସ୍ଵର୍ଗରେ 
ଅଷ୍ଟ ଅପ୍ସରା ଓ ରତ୍ନ ପାରିଜାତ ଏରାବତ ମଧ୍ଧ ଇନ୍ଦ୍ରର ଆସନେ | 


ଅମ୍ପତମୟ ଏ ସର୍ଗ - 
ଏଠି କ୍ଷୁଧା ନାହିଁ - ଶସ୍ଯର ଆବଶ୍ୟକ କ'ଣ? 
ତୃଷା ନାହିଁ - ଝରଣା ନିଶ୍ଚଳ | 
ଆଲୋକରେ ଉଦ୍‌୍ଭାସିତ - 
ମୁହୂଇଁ.. .ମୁହୂରଁ.. .ଏବଂ କୁମଶଃ ମୁହୂଇଁ... 
ରାତ୍ରି ନାହିଁ...ଦିବସ ବି ନାହିଁ...ବ୍ୟବଧାନ ନାହିଁ ବିଚ୍ଛେଦ ବି ନାହିଁ 
ମନର ମଣିଷ ପାଇଁ ଶ୍ବାସରୁଦ୍ଧ ପ୍ରତୀକ୍ଷା ବି ନାହିଁ। 


ଅଭିମାନ ଅନୁରାଗ ଆବେଗର ଫୁଲସବୁ 
ଛାଡ଼ିଆସିଚି ମୁଁ ସେଇ ଶ୍ୟାମଳୀ ପୃଥ୍ଵୀରେ 
ତାକୁ ବା ପାଇବି କାହିଁ ଏ ସ୍ଵର୍ଗରେ ଇନ୍ଦ୍ରର ଆସନେ 


ଅବା ନନ୍ଦନବନରେ ? 
© 


ଉଦ୍‌ଭାସିତ ଉଚ୍ଚାରଣ ୨୫ 

୨୬ 


ମମତା ଦାଶ 


କାନ୍ଧ ଛାଇ 
ମୁଁ ଜାଣେନା, ତମେ ବି ଜାଣ ନାହିଁ ଏ ଭିତରେ, 
ଆମେ ହଜାଇ ଦେଲେଣି ବି ପରସ୍ପରକୁ ? 


କାହାକୁ ପଚାରିବା ଏବେ ? 

ଆମର ଅସାମାନ୍ୟ ରାତିମାନଙ୍କର ପ୍ରବେଶପଥରେ 

ଜଗିଥବା ପକ୍ଷୀଟି ତ ମୂକ ହୋଇଯାଇଛି କେବେଠୁ | 
ପଚାରିଥା” ନ୍ତେ ବା ରାତିପୂର୍ବର ସଂଧ୍ୟାକୁ, 

ସଂଧ୍ୟା ପୂର୍ବର ଏକାକୀ ମଧ୍ଧାହୃମାନଙ୍କ, 

କିନ୍ତୁ ସେମାନେ ତ ଆଉ ନିଜର ନୁହନ୍ତି ଆଜିକାଲି । 


ଠିକ୍ଅଛି, ଯିବାଚାଲ ଧୀରେଧୀରେ 

ସେ କାନ୍ଧର ଛାଇଆଡ଼କୁ ଓ ପଚାରିବା, 

ଗତକାଲି ଥଲା ସେ କାନ୍ଧ, 

ଆଜି ବି ଅଛି, ଦୃଶ୍ୟମାନ ବି ଆମ ଭବିଷ୍ୟତରେ | 
ବେଳେବେଳେ ଛାଇଟି ଛାଡ଼ି ଉଦ୍େଇଯାଏ କୁଆଡ଼େ 


ଦେଖନା, ଏତେବଡ଼ ଆକାଶଟା 

ଖସିପଡ଼ୁଚି ଚୁନ୍ଦାବୁନ୍ଦା ହୋଇ, 

ମୁଁ ମୋର ପାପୁଲିରେ ସଂଚିରଖୁଛି କିଛି । 
ମେଲାଣିବେଳାରେ ଉପହାର ଦେବି ନା ତୁମକୁ ? 


ତମେ ମୋତେ କଂ” ଣ ଦେଇପାରିବ ଆଜି ? 
ଚୁମ୍ବନ-ସିକ୍ର ମୋର ଅତୀତ, 
ପରାଗ ଜର୍ଜରିତ ଏକ ଦିହଜ ଆଲିଙ୍ଗନ ? 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ନା, ତମେ ତ କହୁଛ ଏବେ, 
ଅତିକ୍ରମ କରିଯାଇଛ ଦେହତତ୍ତ, 
ନିଶ୍ଚେ କହିଛ, ଏକଥା ତମେ କହିଛ। 


ମୁଁ ତମର ରାସ୍ତାକୁ ପଚାରିଲି, 

ମୋତେ ଠେଲିଦେଇ ସେ କୁଆଡ଼େ 
ନେଇଯାଇଛି ତମକୁ, 

ମୋ ରାସ୍ତା ଅଥଚ କେତେ 

ବୃଥା ଆଶାରେ ଚିକ୍ଚିକ | 

ଏବେ କି ଯେ କଳାରଂଗ 

ବୋଳି ହୋଇଯାଇଛି ଆମର ଚକ୍ରବାଳରେ, 
ଘନଘୋର ଝନ୍ଜା ମାଢ଼ିଆସୁଛି, 

ଶୁଣିଛି, ସୂର୍ଯ୍ୟ ଚନ୍ଦ୍ର ଗ୍ରହ, ସୌରମଣ୍ଡଳ ଫୁଟାଇ 
ଆସୁଛି ସୌରଖଝଡ଼ | 


ମଝିରେ ମଝିରେ ଉଦ୍ଭେଇ ଯାଉଥୁବା 

ଗୋଟିଏ ନିର୍ବିକାର କାନ୍ଧ ଓ ତା'ର ନିବିଡ଼ ଛାଇ | 
ଆମ ବନ ରାତି ଦୁଆରରେ ସେଇ ମୂକସାକ୍ଷୀ, 
ଚରମ ଏକ ଅନୁଭବର ରକ୍ରାକ୍ତ ବିଫଳତା, 

ଏ ପ୍ରାଣାନ୍ତକ ସୌରଙଝଡ଼। 


ଆମେ କ”ଣ ପଳାୟନ କରିବା ଏଇନା, 
ଯେ ଯାହା ବାଟରେ ? 

ଭେଦି ଯାଇପାରିବା ନାହିଁ ଏ ସବୁ କିଛିକୁ, 
ପାରି ହୋଇ ଯାଇପାରିବା ନାହିଁ ଏକାଠି, 
ହଁ, କହନ୍ତ ଯଦି, 

ଚାହାନ୍ତ ଯଦି ! 


ଉଦଭାସିତ ଉଚ୍ଚାରଣ ୨୭ 

୨୮ 


ପ୍ରତୀକ୍ଷା 
ପ୍ରଗାଢ଼ ପ୍ରତୀକ୍ଷାର ଦିନଟିଏ ଆଜି । 
ତ୍ରିକାଳକୁ ଗୋଟିଏ ପାପୁଲିରେ 
ମୁଠାଇ ଧରିବାର ଦିନ | 


ଖାଲି ଯାହା ସୃତି ଘୋଟିଆସୁଛି କାମନାପରି। 

ଖାଲି ଯାହା ଅତୀତର ବୁନ୍ଦା ଭିତରୁ 

କୌଣସି ଜନ୍ତୁର ନୀଳ ଆଖୁଦୂଇଟି ଉଙ୍କମାରୁଛି, 

ଅଚିହ୍ନା ଲାଗୁଛି ନିଜ ଘର, ସହର, ସଂପର୍କ, ଖାଦ୍ୟ, ପୋଷାକ | 
ଦେହ ଅଦରକାରୀ ଉପାଦାନ ପରି I 

ଲାଖ ରହୁଛି ଆତ୍ସା ଉପରେ। 


ବିନା ଭୂମିକମ୍ଚରେ କାହିଁକି 

ଦୋହଲି ଯାଉଛି ଏ ଅସ୍ତିତ୍ବ ? 

ବିନା ବନ୍ୟାରେ ବୁଡ଼ିଯାଉଛି “ମୁଁ ଟିଏ, 

କି ଜୀବନ ଫାଟି ମିଳାଇ ଯାଉଛି ଇଥରରେ ? 


ଆଜି ମୁଁ କ୍ଲାନ୍ତ ବୋଲି 

ଜମ୍ମାରୁ କହିବି ନାହିଁ। 

କଥା ଦେଇଛି ପରା ଯମୁନା ନଦୀକୁ, 

ଆଖ ବୁଜିବି ନାହିଁ ନିମିଷେ ବି, 

କଥା ଦେଇଛି ପରା ଝିଙ୍କାରୀକୃ, ବର୍ଷାକୁ, ଚନ୍ଦ୍ରିକାକୃ 
ଶବ୍ଦଟିଏ ବି ଉଚ୍ଚାରଣ କରିବି ନାହିଁ, 

ଖରାର, ପବନର ଦ୍ବାହି ଦେଉଛି ପରା, 

ଧୀରେ ଧୀରେ ମୁକୁଳୁଥିବା ଝରାମନ୍ଦାରକୁ 

କହିଛି, ଆଜି ଦିନଟିରେ ଆଉ ସ୍ପର୍ଶ କରିବି ନାହିଁ କାହାକୁ | 


ଉଦ୍‌ଭାସିତ ଉଚ୍ଚାରଣ 
Source: Author, Digitized by PPRACHIN, SOA 


ମୁଁ କ”ଣ ଅପେକ୍ଷା କରିଛି 

ଏଇ ଆଦିମ ଜଳପ୍ରପାତର ଆଲିଙ୍ଗନକୁ 
ଗହନ ବାଉଁଶବଣରୁ କେବେ ବି ଶୁଭିନଥୁବା 
ବିଳମ୍ବିତ ଗୀତ ଲହରକ, 

କ୍ଷୀର ଲହୁଣୀ ଜୁଡ଼ୁବୁଡ଼ୁ ଏକ ଶିଶୁର 
ଚଗଲାମିକୁ ଅପେକ୍ଷା କରିଛି ବି ମୁଁ ? 

ନା, ମୁଁ ପ୍ରତୀକ୍ଷା କରିଛି ମୋର 

ଶେଷ ସଂଧ୍ୟାର ପରାଜୟକୁ ? 


ନୀରବରେ ବସିରହିଛି 

ଏ ଖରାବେଳରେ, ଏ ସଂଜରେ 

କୂଆଙ୍କର କା କା ଶବ୍ଦରେ, 

ଫାଙ୍କା ଆକାଶରେ ଏକେଲା ଗୁଡ଼ିଙ୍କର ଉଡାଣରେ, 
ମୁଁ କାହାକୁ ଅପେକ୍ଷା କରୁଛି, 

ମୁଁ ଜଗିଛି ମୋ” ଅସଜଡ଼ା ଆବେଗର ଥାକ ଉପରେ, 
ମୋ” ଆଖରେ, ଆଂଗୁଠିରେ, 

କାହାକୁ ଏ ପ୍ରତୀକ୍ଷା ମୋର, ଫୁଲ ଦୋକାନରେ, 
କଚେରୀରେ, ଦୀପାଲୋକରେ ? 


ସବୁକିଛି ସହିଯିବା ଆଗରୁ 
ଖାଲି ତା'ରି ପାଇଁ ଧାଡ଼ିଟିଏ ଲେଖୁଯିବି ଯଦି, 
ମୋ” ମହାକଳ୍ପଥନାର, ମହାଜଗତ ଭିତରେ, 
ସେ ପଢ଼ିପାରେ କେବେ, ମୋତେ ଚିହ୍ରିପାରେ ? 
© 
(ଜନ: ୧୯୪୭) 
ସଂକଳନ : “ନୈମିଷାରଣ୍ୟ”, “ଏକତ୍ର ଚନ୍ଦ୍ରସୂର୍ଯ୍ୟ, ‘ଉଜ୍ଵଳ ଉପବନ... 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 
ଭାନୂଜୀ ରାଓ ପୁରସ୍କାର (ଗଂଗାଧର ରଥ ଫାଉଣ୍ଡେସନ୍‌) 
ଭାରତୀୟ ଭାଷା ପରିଷଦ କୃତିତ୍ଵ ସମଗ୍ର ପୁରସ୍କାର 
ବିଷୁବ ପୁରସ୍କାର ( ପ୍ରଜାତନ୍ଭ ପ୍ରଚାର ସମିତି) 
ଉଦ୍‌ଭାସିତ ଉଚ୍ଚାରଣ ୨୯ 

ଗିରିବାଳା ମହାନ୍ତି 


ମା ହବାର ଦୁଃଖ 
ମା ହବାର ଦୁଃଖ କେବଳ 
ମା ଇ ଜାଣେ 
ସେ ଦୁଃଖ ବାପ ହବାରେ ନାଇଁ 
କି ଭାଇ ହବାରେ 
ପୁଅ ହବାରେ ନାଇଁ ଜି 
ପ୍ରେମିକ ହବାରେ ! 


ଦଶଦ୍ବାର ମେଲା କରି ଜନ୍ମ ଦବ 
ସୃଷ୍ଟିକୁ 

ଛାତିଚିରି ଦବ ଅମୃତ 

ସ୍ବେହ ସିଞ୍ଚ ବଢ଼େଇ ସାରିଲାବେଳକୁ 
ମାଟି ଫୁଟାଇ ଉଠିଥିବା ଦ୍ରମ ଯିବ 
ସୂର୍ଯ୍ୟ ସହ ତାରା ସହ ମିତ୍ରତା କରି 
ପୁଅ ବାନ୍ଧିବ ଘର 

ଫୁଲ ଯିବ ପବନକୁ ସୁରଭି ବାଣ୍ଡି 
ଝିଅ ସଜାଡ଼ିବ ପର ଘର 

ପର୍ବତ ହବ ଆକାଶମୁଖ 

ସ୍ବାମୀ ଯିବ ପରମାର୍ଥ ଖୋଜି 

ସଭିଏଁ ମାଟି ଛାଡ଼ି ଉପରକୁ ଉଠିବେ, 


କ୍ଷେତ ଉଜ୍ଡ଼ି ଯିବ 

ହାହାକାର ଘୋଟିବ ଦଶ ଦିଶ 
ଅନ୍ଧକାର ନଇଁବ 

କାନ୍ଦ କାନ୍ଦ ମାଟି ଏକୂଟିଆ 
ମାଟିକାମୁଡ଼ି ପଡ଼ିରହିବ 

ଅଣହେଳା ସହି ମା”ରୁ ବୂଢ଼ୀମାରୁ 
ଅଦରକାରୀ ବୂଢ଼ୀଟିଏ ହେଇ 


ଉଦଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ବାଷ୍ପ ହେଇ ଯିବା ଯାଏଁ 
ଯାହାଠାରୁ ଆସିଥୁବ, ଯାହାର 
ହାତ ଧରି ଆସିଥ୍‌ବ, ଆପଣାକୁ 
ବିଭକ୍ତ କରି ଯାହାକୁ ଆଣିଥ୍‌ବ 
କାହାରି ବେଳ ହବନାଇଁ 

ତା ପାଇଁ । 


ବେଳ ରତ ରତ ବେଳେ 

ନିରୀମାଖୁ ନିର୍ଜନ ଦୀର୍ଘଶ୍ଵାସଟିଏ ପରି 
ମିଳେଇଯିବ ପୁନଶ୍ଚ ପରିପୂର୍ଣ୍ଣ ଆନନ୍ଦ ମଧ୍ୟରେ 
ସୃଶ୍ଚିର ବିନ୍ୟାସ ପାଇଁ ପୁନର୍ଜନ୍ନଟିଏର 

ପ୍ରାର୍ଥନା କରୁ କରୁ। 


ଅଥଚ ମା ହବାର ଦୁଃଖ କେବଳ 
ମା ଇ ଜାଣେ | ସେ ଦୁଃଖ ବାପ କି 
ପୁଅ କି ପ୍ରେମିକ 

ହବାରେ ନାଇଁ ॥ 


ଏଠୁ ନ ଦଶୁଥବା ଲୋକ 
ଏଠୁ ଯିଏ କଟକ ଭୁବନେଶ୍ବର କି 
ଅନ୍ୟ ଗୋଲାର୍ଵକୁ କି ଆଉରି ଦୂରକୁ 
ଏପରିକି ଧର ଏଇ ପାଖଆଖ କେଉଁଠାକୁ ଯିବ, 
ସିଏ ଏଠୁତ ତୁମକୁ ଦିଶିବନି ଏଠିକି 
ନ ଫେରିଲା ଯାଏଁ କି ତୁମେ ଯାଇ 
ତାକୁ ନ ଭଟିଲା ଯାଏ। 
ତା ବୋଲି ସେ କଂଣ ନାହିଁ ? 
ଚାକ୍ଷୁସ ନ ହେବା ମାନେ କ”ଣ ନ ଥବା? 


ମନେକର ସିଏ ଗଲା, ସେଠୁ ଆଉ ଫେରିଲାନି, 


୩୧ 

୩୨ 


କି ଫେରିବନି। ତା' ଯାଇଥ୍‌ବା ଜାଗା ପାଖରେ ନୁ 


ବା ପାଖ ହେଲେବି ତୁମେ ସଙ୍ଖୋଳି ଗଲ ନାହି, 


ହଁ 


ସେ ଲୋକତ ତୁମକୁ ତାହେଲେ ଜମ୍ମାରୁ ଦିଶିବ ନାହିଁ ! 


ତା ହେଲେ? 


ଯିବା ନ ଯିବା ତ କାହାରି ହାତର କଥା ନୁହେଁ! 
କିଏ କେତେବେଳେ ହଠାତ୍‌ ଯିବ ବା ଗଲା, 
ଗଲାବେଳେ ସାଙ୍ଗରେ କିଛି ବି ନେଲାନି - 

ନା ବିଛଣା ନା ବ୍ୟବହାର୍ଯ୍ୟ 

ଧର ନିଜ ଦେହକୁ ବି ଛାଡ଼ିଗଲା - 

ଆଉ ଫେରିଲାନି ଜି ଦିଶିଲାନି, 

ବା ଫେରିଲେ ବି ଧର ତା ଚେହେରା ବଦଳିଗଲା, 
ସବୁକିଛି ତ ସମ୍ଭବ - 

ସେପରି ସ୍ଥଳେ ତୁମେ କହିବ ସେ ନାହିଁ ? 

ତାକୁ କ”ଣ ଅସ୍ଵୀକାର କରିପାରିବ ? 


ଅନ୍ୟ କୋଠରିରେ ଚଳପ୍ରଚଳ ହଉଥିବା ଅଥଚ 
ଏଠୁ ନ ଦିଶୁଥୁବା ଲୋକର ଅସ୍ତିତ୍ୃକୁ 
ଦିଶୁନାହିଁ କହିଦେଲେ ତ ତା'ର 

ଅସ୍ତିତ୍ଵ ଲୋପ ପାଇଯିବ ନାହିଁ ୮ 


ଖାଲି ମୁଁ ଯାହା 
ବେଳେବେଳେ ଧନ୍ଦି ହୁଏଁ 
କାଚ ପଛେ ପଛେ ଧାଉଁଛି କି 
ହେଳା କରି କାଞ୍ଚନକୁ ! 
ଅର୍ଥକୁ ଆବୋରି ବସି 
ହେଳାକରୁ ନାହିଁ ତ 
ପରମାର୍ଥକୁ ॥ 


ଉଦ୍‌୍ଭାସିତ ଉଚ୍ଚାରଣ 

ମୋର ଆତ୍ସା ପରଖ ଜାଣେନା 
କାଚକୁ କି କାଞ୍ଚନକୁ 

ମୋର ଅନ୍ତର ପାରଙ୍ଗମ ନୁହେଁ 
ଯେ ବୁଝିନବ 

ଅର୍ଥକୁ କି ପରମୀାର୍ଥକୁ ! 


ତୁମେ ତ ଢାଳିଦିଅ ନାହିଁ ସ୍ବେହ 
କଣାମାଠିଆରେ | 

ଯାହାର ପ୍ରସାରିତ ଅଂଜଳି 
ତୁମେ ବଶୀଭୂତ ତାଂଠାରେ | 


ମୁଁ ଜାଣେ, ଜାଣେ ମୁନ୍ଦିଏ ସ୍ଵେହ ତୁମର 
କ'ଣ ନକରିପାରେ ! 


ସ୍ଵପ୍ପପରି ବୋଧହୁଏ ଥରେ ଥରେ ଛାଇନିଦରେ 
ଦେଖେ ଯେ ତୁମେ ଅଛ ଏଇ ପାଖଆଖରେ 
ପରମ ପ୍ରିୟ ଦୃଶ୍ୟରେ ଅଦୃଶ୍ୟରେ 

ଖାଲି ମୁଁ ଯାହା ତୁମକୂ ପରଖ ନପାରି 

ଇତସ୍ତତଃ ଧନ୍ଦି ମରେ 

ଅର୍ଥରେ 

ପରମାର୍ଥରେ ॥ 


(ଜନ: ୧୯୪୭) 
ସଂକଳନ : “ତୋ ପାଇଁ ମୁଁ' ‘ରୂପବନ୍ତ”, ‘ତୁମ ନ ଆସିବା ନେଇ! , 'ମା ହେବାର 
ଦୁଃଖ” , ‘କାତି କାତିଆ କାତ୍ୟାୟନୀ” 


ଉଦ୍‌ଭାସିତ ଉଚ୍ଚାରଣ ୩୩ 

୩୪ 


ମନୋରମା ବିଶ୍ଵାଳ ମହାପାତ୍ର 


ମାଆ ଯେତେବେଳେ ଚଉରାମୂଳରେ 


ମାଆ ଯେତେବେଳେ ଚଉରା ମୂଳରେ 
ଦୀପଟିଏ ଦିଏ ଜାଳି 

ଦୀପ ଆଲୁଅରେ ମାଆ ମୁହଁ ଦିଶେ 
ଗାଁ ଭଗବତୀ ପରି । 

ମାଆ ଗାଏ ଯେବେ ନୀରବ ରାତିରେ 
ଲତା ଗିରି ବନ ଗିରି 

ଶୁଣିଲେ ସେ ଗୀତ ଅମାନିଆ ଲୁହ 
ଆପେ ଆପେ ପଡ଼େ ଝରି | 

ବୟସ ଭାରରେ ମାଆ ଆଜି ଲାଗେ 
ଛୋଟ ଶିଶୁ ଯେଉଁ ପରି 

ହସେ ଆଉ କାନ୍ଦେ ଟିକିଏ କଥାରେ 
ବସିଥାଏ ମନ ମାରି | 


ଗୀତଟିଏ ପରି ଆସିଲ ସେଦିନ 


ଗୀତଟିଏ ପରି ଆସିଲ ସେଦିନ 
ମୋ ମନକୁ ମହକାଇ 
ଛୁଇଁଦେଇ ଗଲ ଖୁଆଲୀ ମନକୁ 
ମୁଠାଏ ସପନ ହୋଇ। 

ଶରତ ନଲର ଜଳ ଆଇନାରେ 
ତୁମରି ମନର ଛାଇ 

ମୁଗ୍ଧ ଏ ମୋର ମଧୁପାୟୀ ମନ 
ଖୋଜୁଛି ବିଭୋର ହୋଇ। 


ଉଦ୍‌ଭାସିତ ଉଚ୍ଚାରଣ 

କେଉଁ ଏଲୋରାର ମୁଖଶାଳା ତୁମେ 
କୋଣାର୍କ କାରୁ କଳା 
ବିରହୀ କବିର କାବ୍ୟ ନାୟିକା 
ସୁତନୂକା ଚାରୁଶିଳା। 
ତୁମ ପାଇଁ କବି ଗୁଚ୍ଧିଛି କେତେ 
କବିତାର ଫୁଲ ମାଳା 
ତୁମେ ସତେ ଆଗୋ ପ୍ରୀତିର ପୁରବୀ 
ମୋ ଭାବନା ଗଲ ଛୁଇଁ 
ଗୀତଟିଏ ପରି ଆସିଲ ସେଦିନ 
ମୋ ମନକୁ ମହକାଇ | 
© 
(ଜନ: ୧୯୪୮) 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ପୁରସ୍କୃତ 
ସଂକଳନ : ସଜଫୁଟା ମୁହୂ... 


ଉଦ୍ଭାସିତ ଉଚ୍ଚାରଣ ୩୫ 

୩୬ 


ସରୋଜିନୀ ଷଡ଼ଙ୍ଗୀ 


ଆତ୍ସଜା 
ମୁଁ ତୁମ ଆଦରଣୀୟା 
ତନ୍ମୟୀ ତନୁଜା 

ମୁଁ ତୁମର ହିରଣ୍ଡୟୀ 
ଆଭା ନେଇ 

ଉଭା ହେବି, 

ମୁଁ ତୁମ ଆଲେଖ୍ୟ ନେଇ 
ପ୍ରକାଶିବି, 

ମୁଁ ତୁମ ଆମାର ନେଇ 
ବିକଶିବି, 

ତୁମ ଆଖୁ - ଆଇନାରେ 
ଚିରଦିନ ନାଚୁଥବି 
ହଜୁଥୁବି...ଭିଜୁଥବି... 
ତୁମ ସ୍ବେହ - ମମତାର 
‘ପୁଣ୍ୟ ଗଂଗୋତ୍ରୀରେ! | 


ମୁଁ ତୁମକୁ ଥରଟିଏ 

ଜନ୍ମପରେ ମାଆ ବୋଲି 

ନିରେଖ ଦେଖୁବି 

ହୃଦୟର ପରଦାରେ 

ତୁମର ସେ ଜ୍ୟୋତିର୍ମୟୀ 

ମୁହଁଟିକୁ ଚିରଦିନ ସଜାଇ ରଖୁବି - 
ଥରେ ନୁହେଁ ବାରମ୍ବାର ଜନ୍ମ ନେବି 
ହୋଇ ତୁମ ପ୍ରାଣର ଆତ୍ସଜା 

ମୁଁ ତୁମ ରକ୍ତଂମାଂସରେ 

ଗଢ଼ାହେବି 


ଉଦ୍‌୍ଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ମୁଁ ତୁମ ସ୍ଵାୟୁସ୍ରୋତରେ 
ସନ୍ତରିବି...ସଂଚରିବି 
ପଲ୍ଲବିବି, 

ନୂତନ ଜୀବନ ନେବି 
ଭୂଣରୁ ପ୍ରଶାଖା ମେଲି 
ମହାଦ୍ଧମ ହେବି । 

ମାଆ ମୋର 

ମତେ ଥରେ ଜନ୍ମ ଦିଅ 
ମତେ ଥରେ ମୁଳ୍ତି ଦିଅ 

ମତେ ଥରେ ଜୀବନ୍ୟାସ ଦିଅ 
ମତେ ଥରେ ବିଶାଳ ଏ ବିଶ୍ଵବଟିର 
ବିମୁଗ୍ଧ କାହାଣୀଟିକୁ 
ମନଭରି ଶୁଣିବାକୁ ଦିଅ । 


ତୁମେ ମୋର ଜନ୍ୁଦାତ୍ରୀ - 
ତୁମରି ଜଠରୁ ଦିନେ 
ଜନମିବି କନ୍ଯା ହୋଇ 
ଚନ୍ଦ୍ରକଳା ପରି ପୁଣି 
ଦିନୁଦିନ ଦିଶିବି ଉନ୍ଜ୍ଳ, 
ମାଆ ଥରେ ସତ କୁହ, 
ଜନ୍ମ ମତେ ଦେବ କି ନା 
ଅପରର ଶ୍ଲେଷମିଶା 
ବାକ୍ୟର ଆଘାତ ଶୁଣି 
ସତରେ ପାଲଟିଯିବ 
ନିର୍ମମ ଘାତକ ? 


ମୁଁ ତୁମ ଲୋହିତ ଦେହୁଁ 
ପୁଣିଥରେ ଜନ୍ମନେବି ମନସ୍ଵିନୀ ହୋଇ 


୩୭ 

୩୮ 


ମୃଣାଳିନୀ ହୋଇ ମୁଁ ଯେ 

ସୁଗନ୍ଧରେ ଭରିଦେବି 

ଦିଗରୁ ଦିଗନ୍ତ ଯାଏଁ 

ମନ୍ଦାକିନୀ ହୋଇ ମୁଁ ଯେ 

*ବହିଯିବି ହିମାଳୟ କୁମାରୀକା ଯାଏ -” 


ତପସ୍ବିନୀ ମନନେଇ 
ତେଜସ୍ବିନୀ ରୂପନେଇ 
ହେବି ମୁଁ ବିଶ୍ଵରେ ଏକ 
ଅନବଦ୍ୟ ବିଭୋର ବିସ୍ୟ ! 
ମୋ' ରୂପ ଭାବିଛ କି ନା 
ଜାଣେ ନାହିଁ 

ତୁମ ରୂପ ଦେଖୁବାକୁ 
ସଂତ୍ରସ୍ତ ଏ ଆଖ୍ମ ଆଉ 
ସାରାଦେହେ ଅଭୁତ ଉଚ୍ଚାଟ 
ମୋ ଭାଷା ଶୁଣୁଛକି ନା 
ଜାଣେ ନାହିଁ 

ତୁମ ଭାଷା କହିବାକୁ 
ଆହୁରି ମୋ ଖୋଲିନାହିଁ ଓଠ | 


ଆଜି ଏଇ ଅଗଷ୍ଟର 

କ୍ରାନ୍ତି ଦିବସରେ 

ମାଟିକୁ ଚିପୁଡ଼ି ଦେଇ 
ରକ୍ତବୋଳା ଦୂଇ ହାତେ 
ସତ କୁହ ମାଆ ମୋର 
ଶପଥ ନେବତ ତୁମେ 
ଭୁଣ ହତ୍ଯା ନୁହେଁ ନୁହେଁ 
ଜନ୍ନନେବେ ଏକ ନୁହେଁ 


ଉଦ୍ଭାସିତ ଉଚ୍ଚାରଣ 

ଉଦଭାସିତ ଉଚ୍ଚାରଣ 


ଶହ ଶହ ଶିଶୁକନ୍ୟା - 
ସହସ୍ର ସହସ୍ର କନ୍ଯା 

ସଙ୍ଗେ ସଙ୍ଗେ ପାଲଟିବେ 
ଏକ ଏକ ଦୀପ୍ତ ଯାଜ୍ଞସେନୀ, 
ସହସ୍ର ସହସ୍ର କନ୍ଯା 

ସହସା ପାଲଟିଯିବେ - 
ରୁଦ୍ରାକ୍ଷରୀ, ରତାମତ୍ବରୀ 

ପୁଣ୍ୟା ହିରଣ୍ମୟୀ | 


ଶାଣିତ ହସ୍ତାକ୍ଷର 
କେବେ କହିଥିଲି ତତେ 
ତୁ ମୁଠାଏ ମଲ୍ଲୀଫୁଲ ବୋଲି ? 
ତୁ “ତ” ବୈଶାଖର ରୌଦ୍ରତାପରେ 
ଜଳିଜଳି ପାଲଟିଛୁ 
ଆଂଜୁଳାଏ ଅଗ୍ନିଫୁଲ। 
କେବେ କହିଥିଲି ତତେ 
ତୁ ଶିଶିରଭିଜା ସକାଳର ? 
ମୁଠାଏ ନରମ କାକର ? 
ତୁ ତା ଶରତର ଶୁଭ୍ରତାରେ 
ଭିଜି ଭିଜି ପାଲଟିଛୁ, 
ହିମଗିରି ବରଫ ଶୀତଳ | 
କେବେ କହି ତ” ନଥୁଲି 
ତୁ ଆଷାଢ଼ ଆକାଶରେ 
ମୁକୁଳା ମେଘର ଏକ 
ଗୋପନ ଅଭିସାର ? 
ନା ଶେଷତମ ଶ୍ରାବଣର 
ସ୍ମିଗ୍ଧ ମେଘଫୁଲ ? 


୩୯ 


Source: Author, Digitized by PPRACHIN, SOA 


ତୋ କଅଁଳ ଆଖ୍ମପତା 
ତୋ ଭିଜା ପଲକଟିକୁ, 
ଛୁଇଁଗଲେ ନିଦପରା 

ତତେ ମୁଁ ଶୁଣାଇ ନାହିଁ 


ଝିଅ ମୋର, ନାନାବାୟା ଗୀତ 
ତୋର ଅସଜଡ଼ା କେଶକୁ ମୁଁ 


ସଜାଡ଼ି ଦେଇଛି ଝିଅ 
ଶ୍ୟାମଳ ଶସ୍ତରେ 

ନରମ ରେଶମ ମୁହଁ 
ପିନ୍ଧାଇଛି ତୋ ଦେହରେ 
ସମର ପୋଷାକ | 


କେବେ ଦେଖୁଛୁ ଝିଅ 

ସେ ନିଆଁର ସୁଲିଙ୍ଗକୁ ? 
କେବେ ଅନୁଭବ କରିଛୁ 

ସେ ଅଙ୍ଗୀକାରର ଆଲେଖ୍ୟକୁ ? 
ତୂଳୀ ନୁହେଁ 

ନିରୁଦ୍ଧ ନାରୀତ୍ଵର ଚିତ୍ର 

ଆଙ୍କିବା ପାଇଁ 

ତୋ ହାତରେ ଦେଇଛି 
ଝଂଜାର ପ୍ରଳୟ ଝଙ୍କାର 
ରକ୍ତରେ କଲମ ବୁଡାଇ 

ପ୍ରୀତର କବିତା ନୁହେଁ 
ଜୀବନର କବିତା ଲେଖୁବାପାଇଁ 
ତୋ ହାତରେ ଦେଇଛି 
ତୋଫାନର ତୀକ୍ଷ୍ଣ ତଲଞୱାର। 
କଣ୍ଢେଇ ନୁହେଁ 

କ୍ରୋଧର କୌମୁଦୀରେ 


ଉଦ୍ଭାସିତ ଉଚ୍ଚାରଣ 

ଜଳିଜଳି 

ତତେ ଧରାଇ ଦେଇଛି 
ଶାଶ୍ବତ ସତ୍ୟର 
ଶାଣିତ ହସ୍ତାକ୍ଷର ! 


ଝିଅ ତୁ' କ୍ରାନ୍ତି ଓ କବିତାର 
ଏକ ମିଳିତ ଇସ୍ତାହାର | 

ତୁ ଯେ ଜୀବନ ଓ ଯନ୍ତ୍ରଣାର 
ଏକ ଜ୍ବଳଂତ ଯୁକ୍ତାକ୍ଷର ! 

ତୁ ଯେ ସଂଗ୍ରାମ ଓ ସାଧନାର 
ଏକ ବିଚିତ୍ର ବିସ୍ଫୋରଣ ! 
କେବେ କହିଥୁଲି ତତେ 

ତୁ ମୁଠାଏ ମଲ୍ଲାଫୁଲ ବୋଲି ? 
ତୁ ତ ବୈଶାଖର ରୌଦ୍ରତାପରେ 
ଜଳିଜଳି ପାଲଟିଛୁ 
ଆଂଜୁଳାଏ ଅଗ୍ରିଫୁଲ । 

© 


(ଜନ: ୧୯୪୮) 
ସଂକଳନ : ‘ଆତୃଜା', “ମାଂ ନୁହେଁ ପତିତା', ‘ଶହର ବର୍ଷା' ଇତ୍ୟାଦି 
ସମ୍ମାନ : ବିଷୁବ ମିଳନ ସମ୍ମାନ 

କବି ଭାନୁଜୀ ରାଓ କବିତା ସମ୍ମାନ ଓ ଅନ୍ୟାନ୍ୟ ସମ୍ମାନ 


ଉଦ୍‌୍ଭାସିତ ଉଚ୍ଚାରଣ ୪୧ 


Source: Author, Digitized by PPRACHIN, SOA 


୪୨ 


ଅପର୍ଣ୍ଣା ମହାନ୍ତି 


ପତ୍ରୀ 
ନକ୍ଷତ୍ରର ଆଖ 
ଇନ୍ଦ୍ରଧନୁର କପାଳ 
ମହୁଲଫୁଲର ଓଠ 
ଓ ଘୁଂଗୁରର ସ୍ପନ୍ଦନ ଧରି 
ବନ ବିହଙ୍ଗୀର ଡେଣା ପରି! 
ଚୁଲୁବୁଲି, ମତୁଆଲି 
ବାଇଶିବର୍ଷରେ ଝିଅ 
ସ୍ଵପ୍ନ ଦେଖେ... | 


ସ୍ଵପ୍ନ ଦେଖେ 
ସେ ପ୍ରିୟା” ହେବ। 
ପ୍ରିୟାରୁ ଜାୟା ହେବ। 
ଆକାଶକୁ ତୋଳି ଆଣି 
ଛାତିରେ ରଖୁବ। 


' ପ୍ରେମର ସଂସାର” ପାଇଁ 
ଡେଣାମେଲି 

ଭାଗ୍ୟ ଓ ଭଗବାନଙ୍କ 
ପଥ ଓଗାଳିବ | 


ମୁଠାଏ ଆଦର ପରି 
ପକ୍ଷୀନୀଡ଼ଟିଏ ... | 
କୁନି କୁନି ଶାବକ ଦୁଇଟି, 


ଉଦ୍‌୍ଭାସିତ ଉଚ୍ଚାରଣ 

ଉଦଭାସିତ ଉଚ୍ଚାରଣ 


କାହିଁ କେତେଦୂରରୁ 
ଚଂଚୂରେ ଅଧାର ଧରି 
ନୀଡ଼ ଖୋଜି ଫେରୁଥିବା 
ପ୍ରିୟ ବିହଙ୍ଗମ 

ନିଇତି ସଂଜରେ... | 


ଜୀବନର 

ଏତିକିମାତ୍ର ଉପହାରକୁ 
ସାଇତିବା ପାଇଁ 

ସବୁ ବାଆ-ବତାସିକୁ 
ବୁକୁ ପାତିଦେବ। 

କିଛି ବି ସତ ହୁଏନା 
ତା...ପରେ | 


ପ୍ରେମିକ, ସ୍ବାମୀ ହୁଏ 

ଖାଲି ଦେହ ନୁହେଁ ତା'ର 
ଲଢ଼ିବାର 

ଗଢ଼ିବାର ସାହସ ଓ 
ସାମର୍ଥ୍ୟକୁ 

ଏକାକୀ ନିଜ ସୁଖର 

ସ୍ବେଚଥା ଉଡ଼ାଣ ପାଇଁ 
ବାଜିମାରି, ଇସ୍ତେମାଲ୍‌ କରେ। 


ଦିନ-ମାସ-ବର୍ଷ ବିତେ 
“ଆଜି” ନ ହେଲେ 
“କାଲିଂର ଆଶାରେ 
ଖରାରେ ସିଖିସିଝି 
କୁଟା-କାଠି ସଜାଡୁ ସଜାଡୁ 


୪୩ 

ବର୍ଷାରେ ଭିଜିଭିଜି 

ଛୁଆଙ୍କ ପାଇଁ, ଦାନା ଖୁଣ୍ଡି ଖୁଣ୍ଡି 
ମୁକ୍ତିର ଜୁଆଖେଳରେ 
ଜାଣିଶୁଣି ହାରି ଯାଉଯାଉ 
କ୍ଲାନ୍ତ ଧୁସର ଡେଣା ଜାକିଜୁକି 
ସେ ଶୁନ୍ୟକୁ ଅନାଏ... | 


ତା” ଦୁଃଖ ସୁଖର 
ଧାର୍‌ ଧାରୁନଥୁବା 
ମୁକ୍ତ ବିହଙ୍ଗଟିଏ 
ନିତି ନୂଆ 
ରଙ୍ଗବତୀ କଳ୍ନାର 
ସଙ୍ଗଲୋଡ଼ି 
ଉଡ଼ିଯାଉଥାଏ | 
© 
(ଜନ୍‌: ୧୯୫୨) 
ସଂକଳନ : “ଅବ୍ୟକ୍ତ ଆତ୍ସୀୟତା” , ' ଅସତୀ . 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 
ପ୍ରଜାତନ୍ତ୍ର ବିଷ୍ଣବ ପୁରସ୍କାର 
ଭାନୂୁଜୀ ରାଓ କବିତା ସମ୍ମାନ 


ଉଦ୍ଭାସିତ ଉଚ୍ଚାରଣ 

ଉଦଭାସିତ ଉଚ୍ଚାରଣ 


ମୀନାକ୍ଷୀ ଦେବୀ 
ଦୂତି 

ଅନାବଶ୍ୟକ ମନେହେଲେ ବି, ଅନେକଙ୍କ ପାଇଁ 
ନାୟକ ନାୟିକା, ଖଳନାୟକ ଓ ଖଳନାୟିକା 
ଅଥବା ମନୋରଂଜନର ସାଧନ ପ୍ରକାରେ 
ମୁଁ କେତେବେଳେ ସଖୀ, ଦୂତୀ ଅବା ନଟନଟୀ 
ମାନଭଂଜନରେ, ସମବେତ ନୃତ୍ୟରେ 
ମୁଁ ପୁଣି ଲୋଡା ହେବି, ଏକ ନୁହେଁ, ଦୂଇ ନୁହେଁ 
ପୂରାପୂରି ପଣେ | ଅର୍ଥାତ୍‌ ମଣ୍ଡପଟି ପୂରୁଥବା ଭଳି | 
କେଉଁ ଯୁଗରୁ ମୁଁ ନାହିଁ ? ବା ନଥୁଲି ? 
ବର୍ଷପରେ ବର୍ଷ ଅନେକ ବିତିଲା 
ଯୁଗ ପରେ ଯୁଗ ଅନେକ କଟିଲା 
ଦର୍ଶକର ଆଖୁ ଅବା ଚିତ୍ରଉତ୍ଭୋଳନକାରୀ 
ସେଇ କ୍ୟାମେରାଟି ମୋ ଦେହେ ସଦାବେଳେ 
ତେରେଛା ପଡଢ଼ିଲା। 


ଶ୍ରେୟ” ସ୍ପଳେ ‘ ହେୟ” ହେଲି 

ଏଣୁ ଆଜି ବାଧ୍ୟ ହେଲି 

ନିଜ ମୁଖା ନିଜେଇ ଖୋଲିବି 

ପ୍ରଶଂସା ମୋ ନିଜ ମୁହେଁ ଗାଇ ଶୁଣାଇବି | 


ହେ ନାଟ୍ଯକାର ! 
ହେ କାବ୍ୟକାର ! କବି ଓ ଭାବୁକ ! 
ଏ ଭାବନା କିଏ ଦେଲା? 


୪୫ 

୪୬ 


ଏ ଶ୍ରେଣୀ, ମୋ ସ୍ଵରୂପ କେମିତି ଚିନ୍ତିଲ 


ଲେଖନୀରେ ପୁଟ ଦେଇ 
କିନ୍ତୁ 
ଚିରକାଳକୁ ଉପକ୍ଷିତାର ମାଳାକୁ ପିନ୍ଧାଇ 
ଏଇମିତି ମୋ ବପୁ ସଜାଇ 
କ”ଣ ଅବା ବାହାଦୂରୀ ନେଲ ? 
୮) 
(ଜନ୍ମ: ୧୯୫୫) 
ସଂସ୍କରଣ : ଝରାପତ୍ରର ଗୀତି” , ‘ଅମୃତ ଅନୁଭବ 
ସମ୍ମାନ : ଅନେକ ପୁରସ୍କାର ଓ ସମ୍ମାନ 


ଉଦଭାସିତ ଉଚ୍ଚାରଣ 

ପ୍ରତିଭା ପରିଡ଼ା 
ସ୍ଵୟମ୍ବରା 


ମୋତେ ଛୁଅଁନି... 

ଲାଜକୂଳୀ ଲତାଟେ ମୁଁ 

ବେପଥୁ ରୋମାଂଚରେ... 

ମତେ ଅଟକାଅନି, 

କୁଳ ଲଫି ଧାଉଁଥୁବା ପ୍ରଗଳ୍ଭା ନଦୀ ମୁଁ, 
ଟିଭୋର ସାରାକାଳ, 


ଆନନ୍ଦ ଆଲୋକର ଜୁଆରରେ... 


ମାଟିର ଉଷ୍ପାକୁ ଆଲିଙ୍ଗନ କରୁକରୁ 
ହଠାତ୍‌ ଫିଟିପଡୁଛି ମଲ 


ଭଦଵଭିନୁ ସମ୍ଭାବନାର ଶ୍ବର୍ଯ୍ୟରେ ଗା 


ସକଳ ସଂଘାତ, ଦର୍ପକୁ ବିଦୀର୍ଣ୍ଣ କରି 
ମୁଁ ସ୍ଵୟମ୍ବରା 

ମୋ ଉଦାର ଞିଦାର୍ଯ୍ୟରେ... 

ତିତିକ୍ଷା ଆଉ ମଧୁର ପ୍ରେମକୁ 


ରଙ୍ଗଦେବାର ନିଝୁମ ଉଲ୍ଲାସରେ 


ମୁଁ ମହକିଯାଉଛି ଆର୍ଦ୍ଧ ବିଶ୍ବାସରେ - 

ମୋ ଗର୍ଭରେ 

ସାରା ବ୍ରହ୍ମାଣ୍ଡିକୁ ସାଇତିବାର ଅଭିମାନରେ 
ମୁଁ ତଲ୍ଲୀନ ହୋଇପଡୁଛି 


ଏକ ଦିବ୍ୟ ଆବେଗରେ... 


ମୋ ବରଦ ଅଭୟ ସ୍ପର୍ଶ 

ଏ ପୁଥ୍ବୀର ପ୍ରୀତିପର୍ବା ଅଧୁବାସର 
ମୁଁ ଶିହରି ଉଠୁଛି 

ସୃଷ୍ଟି ସମ୍ଭବା ଯନ୍ତ୍ରଣାର 

ମୁଗ୍ଧ ଆର୍ଭନାଦରେ... 

ଦେଖ! 

ମୁଁ ସ୍ଵୟଂଦଭୂ ପାଲଟିଯାଇଛି ଏବେ 
ଏକ କୋମଳ ଅଙ୍ଗୀକାରରେ - 


(ଜନ୍‌: ୧୯୫୫) 
“ହଠାତ୍‌ ଭଶ୍ଵର ପାଲଟିଯିବା ମୋହରେ! , “ବାଜି” , ‘ଭଶ୍ବର 


ଭଶ୍ଵରୀୟ...” 


ସଂକଳନ : 


ଉଦ୍ଭାସିତ ଉଚ୍ଚାରଣ 


୪୭ 

ସଂଘମିତ୍ରା ମିଶ୍ର 
କରୋନା କାଳ 

ଏତେଦିନ ପରେ ତୋ ଜଖମ ପାଦ ଘୋଷାରି 
ପଦାକୁ ଯିବାକୁ ମନ କଲୁ ପରା 
ସେଥିପାଇଁ ବୋଧେ ସାରା ସଂସାର ଲୋକଙ୍କ ପାଦରେ 
ଲକଡାଉନ୍‌ର ବେଡ଼ି ପଡ଼ିଗଲା 
କୁଆଡ଼େ ଯାଉଛୁ ଯା - 
ଆଉ ଏବେ ଗହଳଚହଳ ନାହିଁ 
ଗାଡ଼ି ମୋଟର ପୈ ପୀ ନାହିଁ 
ଚଢ଼େଇଙ୍କ ଗୀତ ଅଛି, ଆଉ ଅଛି 
ସୁଶୀତଳ ସକାଳ ପବନ 
ତୋ ଲାଗି କ”ଣ ଏଇ ଡହଡ଼ହ ଖରାତାତି 
ପାଲଟି ନିଦ୍ରାହୀନ ସହରରୁ ଶାନ୍ତ ତପୋବନ ? 

2 ଏମିତି କିଏ କି ? 
ତୁ କ”ଣ ବିଷୁବ ସୂର୍ଯ୍ୟର ଶୁଭ୍ର ବୁନ୍ଦାଏ କିରଣ 
ନା ତୁ ମେଞ୍ଚାଏ ଅନ୍ଧାର 
କାବ୍ୟମୟ ପୂଥବୀର ଉପସ୍ଥିତି ଜାଣିବା ପରେ ବି 
ଭୋଗୁଅଛୁ ନିଜ କୃତକର୍ମ ପାଇଁ ଅସନ୍ତୋଷ 


ବଂଚୁଥବା ସଂସାରର ଅସଂଖ୍ୟ ଜ୍ଵଳନ, 
କୁଆଡ଼େ ଯିବୁ ଯାଉନ, 
ଲାଠି ପାହାର ଖାଇବୁ ଯେ ମନ ମାନିଯିବ 


ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ହଁ କିଏ ଅବା ଦୟାକରି, ଧମକାଣ ଦେଇ 
' ଆଉଦିନେ ବାହାରକୁ ଆସିବୁନି' କହି 
ତୋତେ ଛାଡ଼ିଦେଇପାରେ 

ତୋ ‘ଲକ୍‌' ତ ‘ଡାଉନ୍‌' ଚିରକାଳ 


ନିଜେ ବନ୍ଦୀ ଏତେ ଦିନ କଳାକଉଶଳ ଦେଇ 
ସଂତର୍ପଣେ ଗଢ଼ିଥିବା ନିଜର ସଂସାରେ, 
ଯିବାକୁ ବାଟ ନାହିଁ ଲୋ ଧନ ଜିଇଁଥବା ଯାଏ 
ଏଇଠି ଥା” - 
ଖରା ବର୍ଷା ଝଡ଼ ସବୁ ସମ୍ଭାଳି ସମ୍ଭାଳି 
ପୋରିହା ହାଡ଼ ଆଉ ଦଦରା ଛାତି ନେଇ 
ହାତଗଣତି କେତେଟା ଦିନ ବଂଚିଯା - 

® 


(ଜନ: ୧୯୫୩) 


ସଂକଳନ : “ମମତାର ଉପପାଦ୍ୟଂ , ‘ନିଜର ଭାବିଲା ପରେ’ 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଓ ଅନ୍ୟାନ୍ୟ ସମ୍ମାନ 


ଉଦ୍ଭାସିତ ଉଚ୍ଚାରଣ 


୪୯ 

ପ୍ରବାସିନୀ ମହାକୁଡ଼ 
ଆଦାମ୍କୁ ଥରେ ଭେଟିବାକୁ ଚାହେଁ 


ଆଦାମ୍‌କୁ ଥରେ ଭେଟିବାକୁ ଚାହେଁ 
ଦେଖୁବାକୁ ଚାହେଁ ନିଷିଦ୍ଧ ଫଳ ଖାଇଲା ପରେ 

ତା” ଭିତରେ ହେଇଥବା ପ୍ରତିକ୍ରିୟାସବୁ 

କେମିତି ଥଲେ 

ତା” ଭିତରେ ଥଲା କି ଆଦିମ ଭୋକର ପ୍ରଥମ ଝଲକ ? 
ପୃଥିବୀରେ ସିଏ କେମିତି ପକେଇଥୁ୍‌ବ 

ପ୍ରଥମଥର ପାଇଁ ତା'ର ପାଦ ? 
କେମିତି ସିଏ ଶିଖେଇ ଥିବ 
ଆଉ ଗୋଟେ ଜୀବନ ପାଇଁ ସମଜନ ପ୍ରକ୍ରିୟା ? 


ପ୍ରଥମଥର ପାଇଁ ସିଏ ଯେଉଁ ଶବଦ 

ଉଚ୍ଚାରଣ କରିଥଲା ସିଏ କଂ ଣ ଥଲା ? 
ଆଦାମ୍‌ ଜାଣିଥିଲା କି 

ଶୀତର ପ୍ରଥମ ସ୍ପର୍ଶ କେମିତି ଲାଗେ 

ବର୍ଷାର ପ୍ରଥମ ସ୍ପର୍ଶ କେମିତି 

ଆଉ ଖରାର କେମିତି ? 


ତା” ଭିତରେ ରାଗ ଛ୍ତର୍ଷା ମୂୃଣା ଭଳି 
ଅପଶବ୍‌୍ଦମାନେ ଭର୍ଭି ହୋଇଥୁଲେ କି 
ବିଭୋର ଥଲା ଜି ସିଏ 

ସୂର୍ଯ୍ୟର ପ୍ରଥମ କଅଁଳ କିରଣରେ ? 

ଚନ୍ଦ୍ରର ଅଭିସାର ତାକୁ 

ପ୍ରଥମଥର ପାଇଁ କେବେ ପ୍ରଲୁବ୍ଧ କରିଥଲା ? 
ପ୍ରେମ, ଅନୁଭବ ଭଳି ଶବ୍ଦମାନେ 


ଉଦ୍ଭାସିତ ଉଚ୍ଚାରଣ 

ତା” ହୃଦୟକୁ କେବେ ସ୍ପର୍ଶ କରିଥିଲେ ପ୍ରଥମଥର ? 
ପ୍ରଥମଥର ପାଇଁ ସିଏ କେବେ କାଂଦିଥୁଲା ? 
ପ୍ରଥମଥର ପାଇଁ ସିଏ କେବେ ହସିଥଲା ? 

ତା” ଭିତରୁ ପ୍ରଥମଥର ପାଇଁ 

କେବେ ଉଦ୍ରେକ ହେଇଥୁଲା 

ଦୟାକ୍ଷମା କରୁଣାର ମହନୀୟ ଉତ୍ସ ? 


ଆକାଶର ବିଶାଳତା ତାକୁ ପ୍ରଥମେ 

କେମିତି ସ୍ର୍ଶ କରିଥିଲେ ? 

ସମୁଦ୍ରକୁ ଦେଖୁ ସିଏ କେବେ 

ପ୍ରଥମଥର ପାଇଁ ଚିନ୍ତା ଆଉ ଚେତନା ଭଳି 

ମହତ୍ତର ଦିଗମାନଙ୍କୁ ନିଜ ଭିତରେ ଅନୁଭବ କରିଥଲା ? 


ଆଦାମ୍‌୍କୁ ଥରେ ଭେଟିବାକୁ ଚାହେଁ ଓ 
ଏଇ ଚାହିଁବା ଭିତରେ 
ତା” ଭିତରୁ କେହି ଜଣେ ଉଙ୍କିମାରେ 
ଇଭ୍‌ ଜି ? 
@ 
(ଜନ: ୧୯୫୭) 
ସଂକଳନ : ୧୩ଟି କବିତା ସଂକଳନ ଓ ୨ ୦ଟି ଅନୁବାଦ ପୁସ୍ତକ 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପ୍ରାପ୍ତା 
ପ୍ରଜାତନ୍ତ୍ର ବିଷୁବ ପୁରସ୍କାର 
ଭାନୁଜୀ ରାଓ କବିତା ସମ୍ମାନ 


ଉଦ୍‌୍ଭାସିତ ଉଚ୍ଚାରଣ ୫୧ 

୫୨ 


ରଞ୍ଚିତା ନାୟକ 
ବିଳାପ 


ଯୁଗଯୁଗରୁ ମୁଁ ଗୋଠଜଗୁଆଳ 
ଅମଣାକୁ ମଣେଇବା ପାଇଁ 
ହାତରେ ବାଉଁଶଠେଙ୍ଗା 

କାନ୍ଧେ ତାଳପତ୍ର ଛତା 

ଅଣ୍ଟାରେ ବଇଁଶୀ ଖୋଷା 

ଆଖରେ ମୋ ଅୟୁତ ଅନିଷା। 
ସଂଜ ସକାଳେ 

ମନମତାଣିଆ ବଇଁଶୀ ମୁଁ ଫୁଙ୍କେ 
ସେ ସୁରରେ ଶବ୍ଦମାନେ ମତୁଆଲା 
ଅଣ୍ଟାଛନ୍ଦି ଝୁମିଝୁମି ଗାଆନ୍ତି ନାଚନ୍ତି 
କେତେ କେତେ ସ୍ଵପ୍ନ ଦେଖନ୍ତି 
ଓଠେଧରି ରସର ପିଆଲା | 


ଆଜି ମୋ ବଇଁଶୀ ଫଟା 
ପୋକଖୁଆ ଠେଙ୍ଗା 
ପାପରା ତାଳପତ୍ର ଛତା 
ପୂରନ୍ତା ନଲ୍ଦାଢ଼ରେ ଗଛ 
ଥୁରୁଣୁରୁ ବୁଢ଼ା | 
ଯେତେ ବାଗରେ ଫୃଙ୍କଲେ ସୁର ଆସେନା 
ସତର୍କରେ ଜଗିଲେ ବି ବୁଦାମୂଳେ ଲୁଚିବସି 
ହେଟାବାଘ ଟାଣିନିଏ ଗୋଟାପରେ ଗୋଟା 


ଉଦ୍‌୍ଭାସିତ ଉଚ୍ଚାରଣ 

ଗୋପ ଆକାଶରେ ଖଣ୍ଡ ଖଣ୍ଡ କଳାଛାଇ 

ଶକଟା ବକାଙ୍କ ବିକଟାଳ ରଡ଼ି 

ପଞ୍ଜରା ଥରେଇ ମୀନ ବେକ ଚିପୁଥାଏ 
ଛଞ୍ଚାଣର ପଞ୍ଚ | 

ସୁନାମିର ଗର୍ଜନରେ ମିଶିଯାଏ 

ଶ୍ବାସରୁଦ୍ଧ ଶବ୍ଦଙ୍କ ବିକଳ ସ୍ଵର 

ଫଟା ବଇଁଶୀ ରହି ରହି ବିଳପୁଥାଏ 

ହା କୃଷ୍ଣ ... ହା କୃଷ... | 


ଭାରତବର୍ଷ 


ଭୂଇଁରେ ପଡ଼ୁପଡ଼ୁ କୁଆଁ ରାବରେ 
ଥରେଇ ଦେଇଚି ଯା'ର ଭୂମଣ୍ଡଳ 
ପାଣି ପବନ ଆଲୁଅରେ ଯା'ର 
ଫିଟିଛି ମୁଦ୍ରିତ ଆଖୂପତା ମୋର 
ଥରଥର ଚାଲି ପଡ଼ିଉଠି ଅଣ୍ଟାସଳଖୁ 
ଶାଳଗଛ ପରି ମାଟିରେ ଗୋଡ଼ପୋତି 
ଛିଡାହୋଇଛି ଯା'ର ଛାତିରେ 
ଅତଳତଳକୁ ରସଶୋଷି ପରିପୁଷ୍ଠ ହୋଇଚି 
ଦେହ ମନ ଚେତନାର ପ୍ରତି ସ୍ତର 
ଓ ପୁଣି ଦିନେ ଯା'ର ପଞ୍ଚତତ୍ତ୍ଵରେ 
ମିଶିଯିବ ମୋର ରକ୍ତ ମାଂସ ହାଡ଼ 
ସିଏ ମୋର ଇହକାଳ ପରକାଳ 
ତପସ୍ଯାର ଭୂମି ଭାରତବର୍ଷ | 


ଭୂତଭ୍ଵରୁ ପୁରାତତ୍ତ ଇତିହାସ ଦେଇ 
ଏଯାବତ୍‌, ଅନ୍ତହୀନ ତା”ର ଯାତ୍ରା 
ସୀମାହୀନ ସୀମାରେଖା 


ଉଦ୍‌୍ଭାସିତ ଉଚ୍ଚାରଣ ୫୩ 

୫୪ 


ଲୋମେ ଲୋମେ ଅସରନ୍ତି କଥା ଉପକଥା 


ଇତିହାସ ବୁଣି ବୁଣି ସ୍ବପ୍ନକୁ ସଜାଏ 
ପୁଣ୍ୟତୋୟା ଗଂଗା ଗୋଦାବରୀ 
ଅତୀତର ଗୁଣୁଗୁଣୁ ଗୀତ ଗୀଉଥାଏ 
ମୂକସାକ୍ଷୀ ଅନନ୍ତ ଆକାଶ 

ସୁପ୍ରାଚୀନ କାଳାତୀତ ମୋ ଭାରତବର୍ଷ 


ଯୁଗ ଯୁଗ ବହଳ ଅନ୍ଧାରରେ : 
ମୁଠା ମୁଠା ଆଲୋକର ମଂଜି ବୁଣୁଥାନ୍ତି 
ଧ୍ରାନମଗ୍ଧ କେତେ ସିଦ୍ଧ ଯୋଗୀମୁନିରଷି 


ଅନ୍ଧାରିଗୁମାର ଓକାର ନାଦେ ପବିତ୍ରିତ ଭୂମି 


ଏକ ବୃକ୍ଷଡାଳେ ଦୁଇ ପକ୍ଷୀ 
ଏକେ ଭୁଞ୍ଜୁଥାଏ ଫଳ ଆନନ୍ଦରେ ବସି 


ନଖାଇ ବି ନିର୍ବିକାରେ ଆରେକର ପେଟଯାଏ ପୂରି 


ଉଦ୍ଦୀପିତ ବ୍ରହ୍ଜ୍ଞାନ ଗୀତା ଭାଗବତ 
ଧର୍ମଭୂମି ପୁଣ୍ୟଭୂମି ମୋ ଭାରତବର୍ଷ 
ବିଶ୍ଵକୁ ଗବାକ୍ଷ| 
ସଭ୍ୟତାର ଉତ୍ଥାନ ପତନ 
ଜାତି ଧର୍ମ ବର୍ଣ୍ଣ ସଂପ୍ରଦାୟ 
କେତେ ରାଜା ମହାରାଜା କେତେ ଯୁଦ୍ଧ 
ଜୟ ପରାଜୟ ଅବ୍ଯାହତ ଶୋଭାଯାତ୍ରା 
ତଥାପି ଚତୁର୍ଦଦିଗେ ଗୁଂଜରଣ 
ଅମୂତସ୍ୟ ପୁତ୍ରାଃ | 


ଜଗତ ଉଦ୍ଧାର ପାଇଁ 
ଆପଣା ଜୀବନକୁ 
ନରକକୁ ଫିଙ୍ଗଦେବା ଗୀତ 
ଅହିଂସା ପରମ ମନ୍ତ୍ର 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


କେବଳ ଉଚ୍ଚାରଣ କରିପାରେ 
ସାଧନାର ଭୂମି, ତପସ୍ୟଯାର ଭୁମି 
ମୋର ଭାରତବର୍ଷ 
ତା' ଦେହର ଧୂଳିବାଲି କାଳେ କାଳେ 
ଚେତନାର ପାଟଡୋରେ ବନ୍ଧା 
ମହମହ ବାସୁଥୁବା ମଥାର ବିଭୂତି 
ମୋର ପ୍ରାଣର ସମ୍ପତି | 
® 
(ଜନ: ୧୯୫୫) 
ସଂକଳନ : ଦୃଶ୍ୟ ଦୂୃଶ୍ୟାନ୍ତର” , “ଝଡ଼ର ଆକାଶ” , ' ପଦୃଗନ୍ଧାଂ 
ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 


ଉଦଭାସିତ ଉଚ୍ଚାରଣ ୫୫ 


Source: Author, Digitized by PPRACHIN, SOA 


ଇନ୍ଦୁ ମିଶ୍ର 
ଅର୍ଥାନ୍ତର 


ପାଗ ବଦଳିବାର ସୁଯୋଗରେ 
ରଙ୍ଗ ବଦଳାଇଦିଏ ଆକାଶ 
ଗଛରୁ ଝରୁଥାଏ ପତ୍ର 

ଖୋଜି ଖୋଜି ଆପଣାର ମୁୂତ୍ଯୁକୁ 
ଭବିଷ୍ୟତର ଶୁଭ୍ରତାରେ 

ପୁନଶ୍ଚ ଶୁଭୁଥାଏ ମର୍ମର 

ଅଚାନକ ତପସ୍ଯାର ସ୍ଵର ପରି। 


ଆତଙ୍କ ଭରିଯାଏ 

ଛାତିର ଅସ୍ଥିରତାରେ 

ପଛକୁ ବୁଲିପଡ଼େ ଭୟସବୁ 
ରାତିର ଜହ୍ନ ଆଲୁଅରେ 
ଝାପ୍ସା ହେଇ 

ସନ୍ତର୍ପଷଣର ପାଦ ପକାଇ 
ମୁହୂର୍ଭକର ସତ୍ୟ ପହଁରିଯାଏ 
ସମୟର ରକ୍ତନଦୀ କୂଳେ | 


ସେଠି ମୁଁ ଅଟକିଯାଏ 
କାହାର ଇଚ୍ଛାରେ କେଜାଣି କେତେବେଳେ 
ପୁରୁଣା ମାଟିରେ ପାଦଚିହ୍ନ ଥାଏ । 


ଗୋଟିଏ ମାତ୍ର ଉଦ୍ଦେଶ୍ୟ ଥାଏ 
ଆଉ ଥରେ ସୂର୍ଯ୍ୟ ଉଠୁ ନଉଠୁଣୁ 
ସଜାଇଦେବା ପାଇଁ 
ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଗଛର ନାଲି ଟୁୂକୁଟୁକୁ ପତ୍ର ଗୋଛାଏ 
ଅନ୍ଯ କୌଣସି ସର୍ଭ ନଥାଏ 

ସନ୍ଧି ବା ସମାସ ନଥାଏ 

ଖାଲି ସହଜ, ସରଳ ଶବ୍ଦରେ 
ସଜାଇଦେବା ପାଇଁ 


ନିଛାଟିଆ ଦିନ ଦି” ପହର | 


ନିଜସ୍ଵ ଭାଷାର ଆଶ୍ଵାସନା ପରି 
ବର୍ଷଣୋନ୍ସଖୀ ମେଘର 
ଶ୍ୟାମଳ ଆଶ୍ଵସ୍ତିରେ 
ଏଯାଏ ସ୍ଵପ୍ନ ଦେଖୁଥବା ଜୀବନ 
ଅବାକ୍‌ ହୁଏ 
ହାତ ପାପୁଲିକୁ ଛୁଇଁଥାଏ 
ସ୍ଵପ୍ଧମୟ ସମୟରୁ ଖୁଏ 
ଜୀବନଯାକର ଶୋଷ ମେଣ୍ଟିଯିବା ପରି 
ବିପୁଳ ସମୟର ବନ୍ଧନୀ ମୁକୁଳିଯାଏ 
ଆମ ପରିଚୟର ବାହାରେ ଥବା 
ସ୍ଵତନ୍ତ୍ର ସ୍ତାରେ 
ଭାସିଯାଉଥୁବା ସତିସବୁ 
ଅଜସ୍ର ସ୍ବେହ ଓ ସୌହାର୍ଦଦଧ୍ୟ ଭିତରେ 
ଗଢ଼ିଦିଏ ମାନଚିତ୍ର 
କଥାଭାଷାର କୁହୁଡ଼ି ଭିତରୁ 
ବାଛିନିଏ ରାସ୍ତା ନୂଆ ସୂର୍ଯ୍ୟଟିଏ। 
© 
(ଜନ୍ନଃ ୧୯୫୭) 
ସଂକଳନ : ଆବିଷ୍କାରର ଦୁଃଖ” , ‘ ଅନ୍ୟସବୁ ପ୍ରତିଶ୍ରୁତି ' ଯୁଭଗଛ' ... 


ଉଦ୍‌୍ଭାସିତ ଉଚ୍ଚାରଣ ୫୭ 


Source: Author, Digitized by PPRACHIN, SOA 


୫୮ 


ବୀଣାପାଣି ପଣ୍ଡା 
ଝରିବାର କଳା 


ଝରିବା ବି ଗୋଟେ କଳା! 
ଏ କଳାରେ ଶବ୍ଦ ଅଛି 
ସଂଗୀତ ଅଛି, 

ଅଛି ଧ୍ଵନି, ତାଳ ଲୟ 
ଆରୋହ, ଅବରୋହ | 


ବର୍ଷା ଝରେ - 

କେବେ ଦୃତ କେବେ ବିଳମ୍ବିତ, 
ସ୍ତଟିକ ବୁଂଦା ମାଟି ଛୁଇଁବା ମାତ୍ରେ 
ମାଟିରୁ ଉଦ୍ଭୁତ ହୁଏ ଅପୂର୍ବ ସଂଗୀତ 
ଅନବଦ୍ୟ ଅନାହତ ନାଦ, 

କୁଣ୍ଡଳି କାଟି ଧୂଆଁ ପରି ଉର୍ଶ୍ବକୁ ଉଠେ 
ଶୀର୍ଷାନ୍ତରେ ଲୀନହୁଏ 
ମହାସଂଗୀତରେ | 


ଝରିବା ବି ଗୋଟେ କଳା! 

ଏ କଳାରେ ସୌନ୍ଦର୍ଯ୍ୟ ଅଛି 
କୌମାର୍ଯ୍ୟ ଅଛି, 

ଅଛି ଭାସ୍କର୍ଯ୍ୟର ସୃକ୍ଷ୍ମ କାରୁକାର୍ଯ୍ୟ। 


ନାରୀ ଝରେ, ଝରୁଥାଏ 
ନିଃଶେଷ ହେବାଯାଏ, 
ଟୋପା ଟୋପା ହୋଇ ତରଳୁଥାଏ 


ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦ୍ଭାସିତ ଉଚ୍ଚାରଣ 


ରକ୍ତ, ହାଡ଼, ମାଂସ, 
ଲୁହ, ଭୋକ, ଶୋଷ, 
ମାଟି ଶୋଷୁଥାଏ ରସ | 
ଏମିତି ଝରିଝରି 

ସେ ଶୂନ୍ୟରୁ ଶୂନ୍ଯ ହୁଏ 
ମିଶିଯାଏ ମହାଶୂନ୍ଯରେ, 
ପୁଣି ଶୂନ୍ଯରୁ ପୂର୍ଣ ହୋଇ 
ପୂଥବୀକୁ ଫେରେ 
ପରିପୂର୍ଣ ରୂପରେ 


ତାକୁ ଝରିବାକୁ ଦିଅ, 

ସେ ମେଘ ହେଉ କି ମେଘା| 

ତୁମ ପ୍ରଦୂଷିତ ପାପୁଲିରେ 

ଛୁଅଁ ନାହିଁ ତା ପବିତ୍ର ପ୍ରବାହକୁ, 
ଲୋହିତ ଲାଳସାରେ 

ଲୁଣ୍ଠନ କର ନାହିଁ ଅକ୍ଷତ ଏଶ୍ଵର୍ଯ୍ୟକୁ। 


ସେ ନିଖାଦ ନିର୍ମଳ ବୋଲି ତ 

ତୁମ ଆକାଶ ଏବେ ବି ନୀଳ 

ପୃଥ୍ବୀ ଶସ୍ଯଶ୍ୟାମଳ, 

ସମସ୍ତ ଛଳନା ଓ କୃତ୍ରିମତା ସତ୍ତ୍ଵେ 
ତୁମେ ବି ଜୀବନ୍ତ ଉଜ୍ଜଳ | 

ସେ ନିମ୍ନଗା ବୋଲି ତ 

ତୁମର ଏ ଉର୍ବ୍ବ ଉଡ଼ାଣ, 

ତ୍ରିଶଙ୍କୁର ସ୍ଵର୍ଗରେ ନିରାପଦ ଅବସ୍ଥାନ, 
ନିଶ୍ଚିତ ନିଦକ ଶୟନ | 


୫୯ 


Source: Author, Digitized by PPRACHIN, SOA 


ପଦଯାତ୍ରା 
ଭିଡ଼ ଭିତରେ 
ରାହା ପାଉନଥୁବା 
ଯୋଡ଼େ ଅସ୍ଥିର ଅବସନ୍ନ ପାଦକୁ 
ମୁଁ ସେଦିନ ଡାକିଆଣିଲି 
ମୋ କୁଡ଼ିଆକୁ । 
ମୋ କୁଡ଼ିଆରେ ମୁଁ ଏକାକୀ ଅଧୁଶ୍ବରୀ | 


ପାଦ ଯୋଡ଼ିକୁ କହିଲି, 

ଏଇଠି ରୁହ, 

ଖାଅ, ପିଅ, ବିଶ୍ରାମ ନିଅ| 

ଗହଳ ଗଛଛାଇରେ ଶୋଇ ଶୋଇ 
ଆକାଶ ଦେଖ, ତାରା ଦେଖ, ଜହୁ ଦେଖ 
ପତ୍ର ସଂଧୂରେ ହଳଦୀବସନ୍ତର 
ଆଉ ଭିଡ଼ରେ ସାମିଲ୍‌ ହୁଅନା, 
ଶାନ୍ତ ହୁଅ, ସ୍ଥରି ହୁଅ, 

ପାଦମାନେ ମୋ କଥା ଶୁଣି 
ଆଶ୍ବସ୍ତ ହେବା ପରି ଦିଶିଲେ 
ବେଶ୍‌ ନିଶ୍ଚିନ୍ତରେ ନିଦେଇଗଲେ। 


ସକାଳୁ ଉଠିଲାବେଳକୁ 
ଶୂନ୍ଯ କୁଡ଼ିଆ 

ଉଭା ମୁକୁଳା ଦୁଆର, 
ପାଦ କି ପାଦ ଚିହ୍ନ 
ଦର୍ଶନ ନାହିଁ କାହାର | 


ଜାଣିଲି, ପାଦ କେବେ କାହାର ନୁହେଁ, 
ଯିଏ ତାକୁ ବାଂଧେ, ଛଂଦେ, 
ଶିକୁଳି ପିଂଧାଏ, 
ସେଇ ପୁଣି ମୁକୂଳାଇ ଦିଏ । 
ପଦଯାତ୍ରା ଅବ୍ୟାହତ ରହେ। 
© 
(ଜନନ: ୧୯୫୮) 
ସଂକଳନ : “ନିଜ ନିଜ ଆକାଶ’, କିଛି କଥା କିଛି ନୀରବତା” , ' କାକରବୁଂଦାରେ ସୂର୍ଯ୍ୟ . 
ସମ୍ମାନ : ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର 


୬୦ ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦ୍ଭାସିତ ଉଚ୍ଚାରଣ 


ଜୟନ୍ତିକା ( ଜୟନ୍ତୀ ପଣ୍ଡା) 


ଅଂତରଂଗ କେହିଜଣେ 
ଦିନ ଫିଟିଲାବେଳକୁ 
ପଥର ବା ପବନ ପାଲଟି ଯାଇଥିବ 
ମୁହୂର୍ଭ ସବୁ। 


ଆଖୁ ଚିରି ତରଳି ବୋହି ଯାଇଥିବ 

ଗତ ରାତିର ଦୁଃଖ ଯାତନା, 

ବୁକୁ ଚିପୁଡ଼ି ଝରିଯାଇଥୁବ ସବୁ ରକ୍ତ, 
ବେଦନାର ଭରାନଇ ଲଂଘିଯାଇଥ୍‌ବ କୂଳ, 
ସାଥ୍‌ରେ ଭସେଇ ନେଇଥବ ସବୁକିଛି, 
ଆଳିମାଳି ଜୀବନ ଜଂଜାଳ 


ଅଛୁଆଁ ମୁହୂର୍ଭମାନେ ଫେରିଯାଇଥ୍‌ବେ 
ମୁହଁପୋତି ବିନା ଶଂଖୋଳାରେ 
ଆଉକିଛି ଅବଶିଷ୍ଟ ମିଗିଯାଇଥବେ 
ନିଃଶବ୍ଦରେ, ପବନ ଦେହରେ! 


ଭାରୀ ଭାରୀ ଲାଗୁଥବ ଛାତି 

ନିଃଶ୍ବାସ ବି ବହୁଥବ ସଂକୁଚିତ ହୋଇ 
ଚାହୁଁଥବ ବାହାରିଯିବାକୁ 

ଧପ୍କରି, ହୃଦୟ ଫଟେଇ 


ସବୁ ଆଶଂକାକୁ ପଛକରି 


ନିଦରୁ ଉଠେଇ ନିକାଂଚନ ନିଥର ପୂଥବୀକୁ 


ପଣତରେ ବାଂଧିନେଇ ଉଜୁଡ଼ା ସଂସାର 
ମୁହଁଟେକି ଜଣେ କିଏ ଇସାରା କରିବ 


୬୧ 


Source: Author, Digitized by PPRACHIN, SOA 


୬9 


“ଉଠ” ଏବେ ଗୋଡ ଭିଡ଼ିବାର ବେଳ | 


କାଳର କରାଳ ସ୍ତୋତ ଆଡ଼େ ମୁହଁକରି 
ଅଂତରଂଗ କେହିଜଣେ ଫେରି ଯାଉଥବ 
ଦିଗ୍ବଳୟର ସେପାରିରେ, 


ଫୁଂଗୁଳା ପିଠି ତା'ର ମିଶିମିଶି ଯାଉଥ୍‌ବ 
ପ୍ରକୃତି ବା ପ୍ରଳୟ ଦେହରେ | 


କହିଥିଲ ନା” 
ଶତ୍ନର ମିଠା ସମ୍ଭାଷଣ ହେଉ ବା 
ଟିପଚିହ୍ରେ ସର୍ବସ୍ବ ହରେଇ ନେଇଥୁବା 
ଭାଇ ମୁହଁରେ ମିଛହସ 
ସବୁ ସୁନ୍ଦର ଦିଶେ ଛଦ୍ଧବେଶରେ | 


ବେଶ୍‌ ଥଲା ଜୀବନ 

ଯେବେ ଏସବୁର ହିସାବ ନଥିଲା, 

ଧାରଣା ନଥାଇ ଓହ୍ଲେଇବାକୁ ପଡ଼ୁନଥଲା ଯୁଦ୍ଧକ୍ଷେତ୍ରକୁ 
ଘରେ ଜହୂୃ ଦିଶୁଥୁଲେ ବି 

ନିଧଡ଼କ ନିଦ ମାଡ଼ିଆସୁଥିଲା ଆଖରେ | 


ଜୀବନକୁ ବେଢ଼ି ରହିଥିଲା ଗୋଟେ ଦରଦୀ ପୂଥବୀ 
ସେଇ ନଲ୍ତପଠା, ବିଲ ନାଳ, ମାଟି କାଦୂଅ, 
ଅଛଡ଼ା ତାଳଗଛ ବୁଦ୍‌ବୃଦିଆ ଜଙ୍ଗଲ, 
ଚହଲାପାଣିର ଢେଉ ପରି ଗୋଟେଇ ନେଉଥୁଲା 
ଦୁଃଖ କଷ୍ଟର ଜୀବନ ଜଂଜାଳ | 


ଉଦ୍ଭାସିତ ଉଚ୍ଚାରଣ 

କହିଥିଲି ନା”, ଠିକଣା ଜଣାନାହିଁ ତ 

ସେ ଭୁଆଁବୁଲା ରାସ୍ତାରେ ପାଦଦିଅନା ବୋଲି, 

କଥୀ ତ ପବନ, ପବନରେ ମିଶିଗଲା, 

ତମେ ବାହୂଡ଼ିଗଲ ଦେହର ଦିହୂଡ଼ି ଜାଳି ଅଧରାତିରେ 
ମତେ ସହିବାକୁ ହେଲା। 


ରାସ୍ତାର ଗୋଟେ ମହକ ପୁଣି କଣ ? କି ରାସ୍ତା ସେ ? 
ଯୋଉଠି ଅଚିହ୍ନା ମଣିଷମାନେ ଚାଲୁଥାନ୍ତି ଯନ୍ତ୍ରପରି 
ମୁହଁପୋତି ପାଦଗଣିଗଣି, ଆଗପଛକୁ ନ ଚାହିଁ ଅଜବ ନିଶାରେ | 


ସେଠି ଜି ଦିନ କି ରାତି କିଏ ଗାଏ ଏ ଛାତିଥରା ଗୀତ ? 
ତାରାର ଆଲୁଅ ଜାଳି ଏକା ଏକା ଖୁବ୍‌ ଏକା 
ମୁଁ ଏଠି କାହା ଅପେକ୍ଷାରେ ? 


ଜାଣେ, ଏ ରାତି କେବେ ପାହିବନି 
ଆହୁରି ଆହୁରି ଅଥୟ ଆକର୍ଷଣ, ଅବୁଝାନଇର ଗୀତ 
ଶୁଭୁଥୁବ ଦିନରାତି ଏକାକାରକରି, ମିଛରେ | 


କହିଥୁଲି ନା, ମିଛସମ୍ପର୍କ, ମିଛ ଗୀତ, ଜରିପକା ଶାଢ଼ିର ପଣତ 
ସବୁ ସୁନ୍ଦର ଦିଶେ ଛଦ୍ଧଵବେଶରେ। 


© 
(ଜନ: ୧୯୫୯) 
ସଂକଳନ : “ଅନ୍ତରଙ୍ଗ କେହିଜଣେ” , “କହିଥୁଲି ନା”, ‘ମୋହ ମୁହୂ! “ନିଜ 
ନିର୍ବାସନ! 
ଉଦ୍‌୍ଭାସିତ ଉଚ୍ଚାରଣ ୬୩ 

D୪ 


ଜୟନ୍ତୀ ରଥ 
ଏଇଠି ଜୀବନ ଯେଉଁଠି 


ଅଛ ଆଲୁଅରେ 
ଧୂଳିର ଆଲିଙ୍ଗନରେ 
ଜୀବନ ଖେଳିବାର ଅଭ୍ୟାସ ମୋର ଅଛି। 


ମୋତେ ଝକ୍ମକ୍‌ ଆଲୁଅର 

ମେଳା ଭିତରକୁ ଡାକନା। 
ସେଠିକି ଗଲେ ହଜେଇଦେବି ସବୁ ହିସାବ। 
ଦୋ ଦୋ ଚିହ୍ନା ସୁରର ସଙ୍ଗମ | 


ଭାଙ୍ଗି ଯାଇଥିଲେ ଗଢ଼େଇଦେବି 

ହଜିଯାଇଥିଲେ ଖୋଜେଇ ଦେବି 

ଏଇ ପ୍ରତିଶ୍ରୁତି କେହି ଦେଇ ନାହିଁ 
ବୋଲି ଦୁଃଖ ନାହିଁ। 


କିଏ କାହା ପାଇଁ ଭାଂଗେ ନା ଗଢ଼େ ? 
କିଏ କାହା ପାଇଁ ଖୋଜେ ନା ପାଏ ? 
ସବୁ ଭାଂଗିବା ଗଢ଼ିବା 

ଖୋଜିବା ପାଇବା 

ତା” ନିଜ ବାଟରେ ଚାଲିଥାଏ, 

ଏଇ ଫିକା ଜହ୍ନ ଆଲୁଅ 
ସବୂଜ ରଙ୍ଗର ହ୍ରଦ 

ପବନର ଢେଉ 
କେଉଁଠି ବି ଦିଶେ ନାହିଁ 

ମଲା ଅସରପା ଦେହ 


ଉଦ୍‌ଭାସିତ ଉଚ୍ଚାରଣ 

ସତର ଭଂଗାଭିଣା ମୁହଁ 
ସକାଳର ଠାର ପାଇଁ 
କଅଁଳ ବାଛୁରୀର 
ଅଝଟ ଦୌଡ଼କୁ 
ଅନିଶା କରିବାରେ 
ଏଠି ମୋର କ୍ଲାନ୍ତି ନଥାଏ। 
ସାରା ରାତି ପହରି ପହଁରି 
କଇଁଫୁଲଟିଏ ତୋଳି ନ ପାରିଲେ 
ଘାରି ଦିଏନା ଅବସୋସ। 


ଗାର 
ପତ୍ର ଉପରେ ଗାର 
ଚିତ୍ର ଉପରେ ଗାର 
କ୍ୟାଲେଣ୍ଡରର ଛୁଟି ବାର ତଳେ ଗାର 
ମନ ତଳେ ମନ ଯେଡ଼ିବା ଲାଗି ଗାର 
ମନ କାଟିବା ଲାଗି ଗାର | 


ଗାର ନ ଥାଇ କିଛି ବି ହୁଏନା, 

ଗାର ନ ଥାଇ କିଛି ବି ହୋଇ ପାରେନା | 
ବିନ୍ଦୁକୁ ବିନ୍ଦୁ ଯୋଡ଼ ତ ଗାର 
ଭୂମିକୁ ମାପ ତ ଗାର 


ପାହାଡ଼କୁ ମାପ ତ ଗାର 
ନଇ୍ଧବଢ଼ିର ନିରୁଦ୍ଦିଷ୍ଟ ଗାଁକୁ ଆଙ୍କ ତ 
ପହିଲେ ପକାଅ ଗାର। 


ଝିଅର ଜୋତା ମାପ ନେବ ତ 
ଆଗ ଟାଣିବାକୁ ହେବ ଗାର 
କିଛି କଥା କୁହାଯାଇ ପାରୁନି ତ 


ଉଦ୍‌୍ଭାସିତ ଉଚ୍ଚାରଣ 


I୫ 

ଅଲୋଡ଼ା କାଗଜରେ 
ପଢେଇଯାଅ ଗାର ଅଗଣନ। 
କିଛି କ'ଣ ମେଣ୍ଷେଇ ହୁଏ 
ବିନା ଗାରରେ, 


ଦେହ ମାନେ ଗାର 
ଘର ମାନେ ଗାର 
ରାସ୍ତା ମାନେ ଗାର 
ମନ୍ଦିର ମାନେ ଗାର 
ନା...ନା ଗାର ବିନା 
କିଛି ନ ଥାଏ କେଉଁଠି। 


ତନ୍ତ୍ର ଭିତରେ ଗାର 
ମନ୍ତ୍ର ଭିତରେ ଗାର 
ମାଂ ଲେଖୁଲେ ଗାର 
ଆ ଲେଖୁଲେ ଗାର 
କିଛି ଦିଶେନା ଶୋଭାବନ 
ଗାରର ଛାଇ ତଳେ ନ ରଖ୍ଲେ 
ଏବେ ହାତ ଆଙ୍କୁଚି ଗାରର ଶର 
ଆଉ ଶରର ଘର 
ସେ ଘର ଭିତରେ 
କାହାକୁ ଦିଆଯିବନି 
ପ୍ରବେଶ ଅଧିକାର | 
© 
(ଜନନ: ୧୯୬୦) 
ସଂକଳନ : “ଶାଳିନୀ” , ‘ଜୀବନ ପାତ୍ର ମୋ’, “ଚିତ୍ର ରାତ୍ରି' 
ସମ୍ମାନ : ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର 


ଉଦ୍ଭାସିତ ଉଚ୍ଚାରଣ 

ଉଦ୍‌୍ଭାସିତ ଉଚ୍ଚାରଣ 


ସୁଚେତା ମିଶ୍ର 


ଦେବୀପୂଜା 
ପୃଥ୍ବୀ ଓ ଆକାଶ ମଝିରେ 
ସେ ତା'ର କୋଟିବସ୍ତକୁ 
ଧୋଇ ଶୁଖାଉଛି 
ଧାନକୁ ଚାଉଳ 
ଚାଉଳରୁ ଭାତ କରୁଛି 
ଶୋଇ ଶୋଇ ସ୍ଵପ୍ନ ଦେଖୁଥିବା 
ପୃଥିବୀକୁ ଉଠେଇ 
ହାତରେ ଚା” ଧରଉଛି 
ରାସ୍ତାକଡ଼ ନଳକୂଅରୁ 
ବାଲ୍‌ଟି ବାଲ୍‌ଟି ପାଣି ବୋହିଆଣି 
କୁଣ୍ଡ ଭରୁଛି | 


ଅଇଁଠା ବାସନକୁ 

ନିଜ ଦେହ ଭଳି ରଗଡ଼ି ସଫାକରୁଛି 
ଅଭିଳାଷକୁ ପାଉଁଶ ଭଳି ସିଞ୍ଚି 
ତିଆରିଥବା ବଗିଚାରୁ 

ଫୁଲ ତୋଳିଆଣି ରଖୁଛି 
ଠାକୁରଘରକୁ ପଶିଲାବେଳକୁ 

କଅଁଳ ଛୁଆର କାନ୍ଦରେ ଲେଉଟି ଆସି 
ଗୁହ-ମୂତ ସଫାକରୁଛି। 


୬୭ 

Dr 


ମାଟିମଣିଷ 
ତମ ରକ୍ତକୁ ନିଜର ପୋଷାକ କରି 
ତମ ସ୍ବପ୍ନରେ ନିଜ ଲାଗି ଜୋତା ସିଲେଇ 
ସେମାନେ ଆସିବେ ତମ ଘରକୁ 
ତମ ଘରେ କାହିଁକି ଅଛି 
ମୟୂରପୁଛ, ଢୋଲ୍‌-ମାଦଲ୍‌, ବଣଫୁଲ 
ପଚାରିବେ | 


ସେମାନେ ପିଇବା ଲାଗି ପାଣି ମାଗିବେ 
ଆଉ ପୂରା ନଇ ଶୋଷିନେବେ 

ହାଲିଆ ମାରିବାକୁ ଛାଇ ମାଗିବେ 
ଆଉ ପୂରା ଜଂଗଲ ଓପାଡ଼ିନେବେ 


ସ୍ବର୍ଗକୁ ପହଂଚିବାର ଶିଡ଼ି କଥା କହିବେ 
ଆଉ ପୂରା ପାହାଡ଼ ଧ୍ଵସ୍ତ କରିଦେବେ | 
ସେମାନେ ତମକୁ ଧମ୍‌କେଇବେ 
ପେଟପୂରା ଖାଇ ସାରିବି 

ତମେ କାହିଁକି ପିଣ୍ଡାରେ ଶୁଖେଇଚ 
ଆମ୍ବଟାକୂଆ 

ବିଲରେ ଭଲ ଫସଲ ହେଉ କି ନହେଉ 
ତମେ କଥା କଥାରେ କାହିଁକି 

ଖାଇ ନେଉଚ କୀଟନାଶକ 

ତମକୁ ମଦ ପିଇବା ଲାଗି 

ଟଂକା ମିଳୁଥବାବେଳେ 

ନିଶା ନ କରି ତମେ 

କାହିଁକି ପେଟ ଦେଖଉଚ। 


ଉଦଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ନା, ମୁଁ ତମ ଉପରେ ଖୁସି ନୁହଁ 
ହାରିଯିବା ବଡ଼ କଥା ନୁହେଁ 

ଲଢ଼ିବା ଛାଡ଼ିଦେଇ ବସିବା ବଡ଼ କଥା 
ଦାରିଦ୍ର୍ୟ ବଡ଼ କଥା ନୁହେଁ 
ମନୁଷ୍ଯତାକୁ ପଦାଘାତ କରୁଥିବା 
ପାଦକୁ ଚାଟିବା ବଡ଼ କଥା 

ମଶାଲରେ ତେଲ ଢାଳିବା ବଡ଼ କଥା ନୁହେଁ 
ନିଜ ରକ୍ତକୁ ବିଲ୍କୁଲ୍‌ 

ଥଣ୍ଡା କରିଦେବା ନିଶ୍ଚୟ ବଡ଼ କଥା।| 
ନା, ଏତେ ବର୍ଷ କାଳ କବିତା ଲେଖୁ 
ମୁଁ ଖୁସି ନୁହଁ 

ଅନ୍ୟାୟ ଆଉ ପ୍ରଦୂଷଣଠାରୁ ଦୂରରେ 
ମୁଁ ଲୁଚେଇ ରଖୁଛି ଯେଉଁ ଆଞ୍ଚ 

ତମେ ନେଇଯାଅ 

ଶୁନ୍ଶାନ ଅନ୍ଧାରରେ ବି ଦେଖୁବା ଲାଗି 
ମୁଁ ବଞ୍ଚେଇ ରଖୁଥ୍‌ବା ଦୁଇ ଆଖୁ 
ତମର ବୋଲି କହି 

ତମେ ନେଇଯାଅ 

ମୁଁ ବଞ୍ଚେଇ ରଖୁଥିବା 

ଜିଜୀବିଷାର ଦୁର୍ମୁଲ୍ୟ ଣିଷଧୀୟ ଚାରାଟିକୁ 
ତମର ଅସ୍ତିତ୍ଵ ବୋଲି କହି 

ତମେ ନେଇଯାଅ 

କବିତାର ଧାଡ଼ି ମଝିରେ 

ତମେ ଲୁହ ଭଳି ଖସିପଡ଼ି ଶୁଖୁଯାଅ 
ମୁଁ ଚାହେନି ॥ 


DC 

ସ୍ଵର 
ପଦାକୁ ଆସ 
ଏଇ ଯଉ ରାସ୍ତାରେ ଇଡ଼ିଛି ରକ୍ତ 
ସେ ତମେ 
ଚୁଲି ଉପରେ ଭାତହାଣ୍ଡି ଛାଡ଼ି 
ଯିଏ ଧାଇଁ ପଳେଇଲା ଜଂଗଲକୁ 
ସେ ତମେ 
ଶରଣାର୍ଥୀ ତମ୍ବୁ ଆଗରେ 
କାକୂସ୍ଥ ଛିଡ଼ା ହେଇଥିବା 
ଓ ଅପରିଚିତକୁ ଦେଖୁ ଶଂକି ଯାଉଥବା 
ଛୁଆଟି ବି ତମେ 
କେତେଦିନ ନିଜକୁ ପୋଷିବ 
ନିରାପଦ ବଳୟରେ( ?) 


ସ୍ଵର କଥା ଶୁଣ 

ସ୍ଵରକୁ ଭୋଟ୍‌ବକ୍ଟରେ ବନ୍ଦ କରାଯାଏନି 
ସ୍ଵରକୂ ଜୋତା ତଳେ ମନ୍ତି ହୁଏନି 
ସ୍ଵରକୁ ଗୁଳି ମାରିହୁଏନି 

ଯେଉଁଠି ଅତ୍ୟାଚାରିତ ହୁଏ ସ୍ଵାଧୀନତା 
ଯେଉଁଠି ହୁଏ ଅଧବକାରର ବଳାଜ୍କାର 
ଯେଉଁଠି ଚାଲାଣ ହେଇଯାଏ ସତ୍ୟ 
ସ୍ଵର ସେଇଠି ଛିଡ଼ାହୂଏ । 

କୋଉ ପ୍ରଳୟ 

କୋଉ ଆନ୍ଦୋଳନକୁ 

ଅପେକ୍ଷା କରିଚ 

କୋଉ ଅବତାର 

କୋଉ ଦେଶପ୍ରେମକୁ 

ଚାହିଁ ବସିଚ 


ଉଦ୍‌୍ଭାସିତ ଉଚ୍ଚାରଣ 

ତମ ଭାଗରେ ସୂର୍ଯ୍ୟଙ୍କୁ ନେଇ 
ସେ ଟାଂଗିଲାଣି ତା' ଘରେ 
ତମେ ତମ ଛୁଆପିଲାଙ୍କୁ 

ସୂର୍ଯ୍ୟ କଣ ଦେଖେଇବ ବୋଲି 
କଂ ଣ ପୁଣି ଛିଡ଼ାହେବ 

ତା” ଦାଶ୍ଡଦୁଆରେ ( ?) 


ଇତିହାସ କି 

ଇତିହାସର ପୁନରାବୃତ୍ତି ନୁହେଁ 
ତମେ ନିରୁତା ବର୍ଭମାନ 
କେବଳ ମଣିଷ ନୂହଁ 

ଏକ ପ୍ରାଣସ୍ପର୍ଶୀ ଆହ୍ଵାନ 


od Kd 


ହଁ - ହଁ କେତେଥର କହିବି 


ତମେ ସ୍ଵର 
ମରିବନି 
ପଦାକୁ ଆସ ॥ 
@ 
(ଜନ: ୧୯୬୫) 
ସଂକଳନ : ‘ଅଜନ୍ଳା'... 


ସମ୍ମାନ : ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 
ଗଙ୍ଗାଧର ଫାଉଣ୍ଡେସନ୍‌ ଯୁବ କବି ସମ୍ମାନ 
ସତ୍ୟବାଦୀ ସାହିତ୍ୟ ସମ୍ମାନ 


ଉଦ୍ଭାସିତ ଉଚ୍ଚାରଣ ୭୧ 

୭୨ 


ପାରମତା ଶତପଥୀ 
ଶାଢ଼ି 
ସାଢ଼େ ପାଂଚ ମିଟର ମର୍ଯ୍ୟାଦାରେ 
ମୁଁ ନିଜକୁ ଗୁଡ଼େଇ ଦେଇଛି 
ଓ ନିଜ ମହିମାରେ 
ନିଜେ ଘାରି ହେଉଛି। 


ମନେ ନାହିଁ ମର୍ଯ୍ୟାଦାକୁ 

ହାତପତେଇ ମାଗିଥଲି 

ବା ଜୋର୍‌ ଜବରଦସ୍ତି ଥମା ଯାଇଥଲା 
ବା କାଂ ନାଲିଆଖୁର ନିର୍ଦ୍ଦେଶ ଥଲା 
ବା ଥଲା ସେଇ ସ୍ଵପ୍ପପ୍ରବଣ ତରୁଣର 
ଥର ଥର ପ୍ରଥମ ଉପହାର | 


ନିଜ ଆଚରଣର ମାହାତ୍୍ୟ ବଖାଣୁଥୁଲେ 
ମୋର ଅନ୍ୟାନ୍ୟ ଭଉଣୀ, 

ସେମାନଙ୍କ ମନ ମୁତାବକ 

ସୁବିଧା, ସରଳ, ସୃଚଛନ୍ଦ 

ଏମିତି କେତେ ଶହ୍ଦର ଜ୍ୟାମିତି 


ମୁଁ କିନ୍ତୁ ଚୁପ୍‌ ରହିଥୁଲି 
କେମିତି ବୁଝାଇଥାଂତି ସେମାନଙ୍କୁ 
ଯେ ମୋ ପୋଷାକ, ଆଜଧ୍ଧାତ୍ମିକ ? 


ରାତିରେ ଘରକୁ ଫେରି 
ଶାଢ଼ିକୁ ଖଂଡ଼ଖଂଡ଼ କଲି 
ଓ ପ୍ରତ୍ୟେକ ଖଂଡ଼କୁ 

ମଂତ୍ରପଢ଼ି ଉଡାଇଦେଲି । 


ଉଦଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ଖଂଡ଼େ, ଜରିଗୋଟାଳି ସ୍ତୀଲୋକର 
ଚିରା ଘାଘରାରେ ତାଳି ପଡ଼ିବା ପାଇଁ 


ଖଂଡ଼େ, ଗାଁ ତୋଟାରେ ଫୋପଡ଼ା 
ଧର୍ଷଣପର ଲଂଗଳା ଶବକୁ 
ଘୋଡ଼େଇବା ପାଇଁ 


ଖଂଡ଼େ, ବଡ଼ ଡାକ୍ତରଖାନାର 

ପୋଡ଼ାଜଳା ଓାର୍ଡ଼ରେ, ଯୌତୁକ ନଆଣିଥୁବା 
ନବ ବିବାହିତାଂକ ପାଇଁ ଉଦ୍ଦିଷ୍ଟ 

ଦଶନଂବର ଖଟିଆର 

ଚାଦର ହେବାକୁ 


ଶେଷଟି, ପଂଚତାରକା ହୋଟେଲ୍‌ରେ 
ପାଂଚଟି ଗ୍ରାହକଂକୁ 

ମଦ ପରଖଷୁଥୁବା ଝିଅର 

ଅତ୍ୟଛ ବକ୍ଷବଂଧନୀରେ 

ସିଲେଇ ହେବା ପାଇଁ - 


ସକାଳେ ଦେଖୁଲି 

ସବୁତକ ଖଂଡ଼ ଫେରିଆସିଛି 
ପୁଣି ଯୋଡ଼ି ହୋଇଯାଇ ମୋତେ 
ଆକଂଠ ବୁଡ଼ାଇବାକୁ 

ଚେଷ୍ଟା କରୁଛି। 


ମୋ ପେଟ, ଛାତି ଓ ପିଠିର 
ତଥାପି ଦିଖିଯାଉଛି କିଛି ଅଂଶ 
ଏତେ ଲଂବା ଶାଢ଼ିଟେ ବି 
ଯାହାକୁ ଲୁଚାଇବାକୁ ନିଅଂଟ | 


୭୩ 

୭୪ 


ବାସମତୀର ଲୁହ 
ନାହିଁନଥିବା ଜାକଜମକରେ 
ଭୋଜିଭାତ ଆୟୋଜନ 
ମିଶ୍ରଘର ବଡ଼ପୁଅ ବାହାଘର 


ସହରର ସବୁଠାରୁ 

ନାମଜାଦା ହୋଟେଲରେ 

ଖିଆପିଆ, ପଚାଶ ସରିକି ଠିଆ, 
ବଂଦ ହେଉନଥିବା 

ବିଦେଶୀ ପାନୀୟର ଧାର 

ଥାଳିକ ଖାଇବା କୁଆଡ଼େ 

ଦୁଇ ହଜାରରେ ଛିଂଡ଼ିଥଲା, 
ତିନିହଜାର ଅତିଥ, 

କାହାକୁ ବା ନଡାଜିବେ 

ସାଇପଡ଼ିଶା, କୁଟୁଂବ ଦୂରବଂଧୁ 
ମଂତ୍ରୀ, କଟୁଆଳ, ପିଲାଦିନର ସାଥୀ| 
ଦେଖ, 

କେଡ଼େ ଅଭିଲା କଥା ନହେଲା 
ହାଂଡ଼ିକଯାକ ବାସମତୀ ଚାଉଳର ଭାତ 
ପାଣି ହେଇ ବହିଗଲା! 


ରୋଷେଇଆକୁ କୁଆଡ଼େ 
କାଂଦିକାଂଦି ବାସମତୀ କହୁଥଲା ¬ 
ଏଇଲେ ଖବର ଆସିଲା 

ହରି ନାୟକର, 

କେଡ଼େ ସରାଗରେ ଅଧରାତିରେ 
ରୋଇଥଲା ମୋତେ 

ଆଉଁଶୁଥିଲା ଧାନକେଂଡାକୁ 

ଆଉ ଫୁସ୍‌ଫୁସ୍‌ କହୁଥିଲା 

ଦେଖୁବୁ ଲୋ, 

ଏଇ ସନ ମୋର 

ବୋଝଯିବ, 

ଯେମିତି ବାସୁଛୁ ନା ତୁ 

ବଇନା ଦେଇ, 

ଉଠେଇ ନେବେ ତତେ 

କେଡ଼େ କେଡ଼େ ଲୋକ 

ଷାଠିଏ ହଜାର ବା କେତେକର ! 


ଭାଇନା, 
ଆଜି ଭୋଜିରେ 
ଯେତିକି ବଳକା 
ଖତଗଦାରେ ପଡ଼ଂତା 
ଷାଠିଏ ହଜାର ସତରେ ତ ଛାର! 
ସକାଳେ ଖବରକାଗଜରେ 
ଗରମ ଗରମ ଦି'ଟା ଖବର 
ମିଶ୍ରଘର ପୁଅ ବାହାଘର 
ଷାଠିଏ ଲକ୍ଷ ଟଂକାର 
ଭୋଜି ନଷ୍ଟ ହେଲା 
ବାସମତୀ ଚାଉଳ ପାଣିହେଇ ବହିଗଲା 
ନାଉଗୀର ଚାଷୀ ହରି ନାୟକ 
ଷାଠିଏ ହଜାର ଶୁଝି ନପାରି 
ପୋକମରା ଖାଇଦେଲା। 
© 
(ଜନ: ୧୯୬୫) 
ସଂକଳନ : ଶାଢ଼ି' , ' ବାସମତୀର ଲୁହ” 
ସମ୍ମାନ : କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର 
ଭାରତୀୟ ଭାଷା ପରିଷଦର ଯୁବା ପୁରସ୍କାର 


ଉଦ୍ଭାସିତ ଉଚ୍ଚାରଣ ୭୫ 

~~ 


ଚିରଶ୍ରୀ ଇନ୍ଦ୍ରସିଂ 
ଖୁସି ଖୁସିରେ ଆସିଥୁଲି 


ଖୁସି ଖୁସିରେ ମୁଁ ଆସିଥଲି। 

ଫୁଲପରି କଅଁଳ ଲାଗୁଥିଲା ନଇବାଲି 
ପବନର ହାତରେ 

ବୋଳି ହୋଇଥଲା ଲହୁଣି 
ଉଡ଼ିଯାଉଥଲେ ସଫେଦ ମେଘଙ୍କ ସହ 
ହଂସମିଥୁନ ଆକାଶର ନେଳିରେ 

କି ରାତି ଜି ଦିନ। 


କଷି ଧାନର ବାସ୍ବାରେ ମହକୁଥଲା ଗୋଟା ଗୋହିରି 
ବର୍ଷାରେ ଧୋଇ ଦେଇଥିଲା ପବନ 

ଲିପି ଦେଇଥଲା ଗଛତଳ, ତଥା ଖଳା ଚାରିଆଡ଼ - 
ଚହଟଚିକ୍ଣ କରି 

ଚିକ୍‌ ଚିକ୍‌ ଜହ୍ନ ଆଲୁଅ 

ଖୁସିଖୁସିରେ ମୁଁ ଆସିଥଲି| 

ଆସିଥୁଲି, ଜହ୍ନିଲଟା ବେଢ଼ା ଚାଳର ଛାଇରେ 
ପୁଚି ଖେଳୁଥିବା ଝିଅଙ୍କୁ ଶିଖେଇଥାନ୍ତି 
ଚାନ୍ଦ-ବନ୍ଦାଣର ଗୀତ, 

ଚିଟାଉ ଲେଖୁଥବା କିଶୋର ପ୍ରେମିକଙ୍କୁ 
ଦେଇଥନ୍ତି କିଆଫୁଲ 

ଜହ୍ମଆଲୁଅରେ ଶୁଖେଇଥା'ନ୍ତି 

ମୋର ମୁକୁଳା କବରୀ 

ମଂଜୁଆତିରେ ପଚେଇଥାନ୍ତି 

ମୋର କଷିପତ୍ରର ପାପୁଲି | 

ଥରିଥରି ପାଦପକେଇ ମୁଁ ଆସିଥଲି 

ମହୁମାଛି ପରି | 


ଉଦଭାସିତ ଉଚ୍ଚାରଣ 

ଉଦ୍‌୍ଭାସିତ ଉଚ୍ଚାରଣ 


ସେ ନିଜକୁ ଖଣ୍ଡବିଖଣ୍ଡିତ କରି ଧ୍ଵଂସ ବି 
କରେ ପ୍ରବାଳ ପରି | 

ଲୁହା ପରି ସେ କଠିନ ନୁହେଁ 

ସମାଧ୍ୂ ପରି ସେ କୃପଣ ନୁହେଁ । 


ନାରୀ ନା ନାଗରୀ କିଏ ବେଶୀ 

ମଗ୍ନ କରିଥାଏ 

ଦେହଟା ମିଶିବା କେବେ ପାପ ନୁହେଁ 
ଗଣିକାକୁ ସିନା ଗଣାଯାଏ 

ଅନ୍ୟକୁ ନୁହେଁ 


ଜୀବନ ପଛେ ସାତଖଣ୍ଡ ହୋଇଯାଏ 
ପାଣିସୁଅରେ, 

ହେଲେ ଯୁଗେଯୁଗେ ବହୁ ପରାର୍ଥ ପଥକକୁ 
ଗଣିକା ହିଁ ତ୍ରାଣ କରେ | 


କେବେ କେବେ ଜହ୍ରାତିରେ 
ଏକ ଜଖମ ଘୋଡ଼ାରେ ବସି 

କେବେ କେବେ ବାହାରିପଡ଼େ 
ଜହ୍ରାତିରେ | 


ଓଦାଲୁଗା ପିନ୍ଧି ଠିଆ ହୋଇଥୁବା 
ଲାଜକୁଳା ଗଛମାନେ 

ପୁଚି ଖେଳୁଥିବା 

ଅଲିଅଳି ଫୁଲମାନେ 

ଡାକୁ ଥାଆନ୍ତି ଗୀତରେ 

ଓ ନକ୍ଷତ୍ରମାନେ ଚାଲିବା ଶିଖୁଥାଆନ୍ତି 
ନଇପାଣିର ବିସ୍ତାରରେ | 


୭୭ 

୭୮ 


ସେତେବେଳେ ଶୁନ୍ଶାନ୍‌ ରାତି 
କଳସୀଭରା ଜଳ କାଖେଇ 
ଫେରୁଥାଏ, ମରୁଭୂମିର ଆତ୍ନା 

ନଦୀ ବାନ୍ଧି ଦେଇଥାଏ ଭଙ୍ଗା ସେତୁ 
ମନ ଯୋଡ଼ି ସାରିଥାଏ 

ଭଙ୍ଗା ସ୍ବପ୍ନର ଟୁକୂରା, 

ଅବିଶ୍ବାସ, ଛଳନା ଆଉ ଅଶ୍ରଦ୍ଧାର କ୍ଷତସବୁ 
ମଲା ଶାମୁକାର ଖୋଳ ପରି 

ନିରୀହ ଆଉ ଚିତ୍ରିତ ଦିଶୁ ଥାଆନ୍ତି 
ଜହ୍ନରାତିରେ, ନଇବାଲିରେ 

ଏକ ଜଖମ ଘୋଡ଼ାରେ ବସି 
ବାହାରିପଡ଼ିଥାଏ ମୁଁ 
ଦିଗ୍ବିଜୟରେ | 


ଘୋଡ଼ାର ପାଟିରୁ ଫେଣ ବାହାରୁଥାଏ 
ବାଦାମୀ ଆଖନରୁ ବାହାରୁଥାଏ 

ଶାଗୁଆ ରଙ୍ଗର ବାମ୍ଫ 

ମୁଁ ଖୋଜିବାକୁ ବାହାରିପଡ଼େ 

ଯାହାକୁ ପାଇଲି ନାହିଁ 

ଉଦୁଉଦିଆ ଝାଳ, ଲୁହର ଦି” ପହରେ।| 


ଏକ ଜଖମ ଘୋଡ଼ାରେ ବସି 

କେବେ କେବେ ବାହାରିପଡ଼େ 
ଜହୁରାତିରେ 

ଘୋଡ଼ାର ଦେହରୁ ଝରୁଥିବା ରକ୍ତ 

ଜହ୍ନରାତି ଧୀରେ ଧୀରେ ଶୋଷି ନେଉଥାଏ 
ମୁଁ ଅଣ୍ଡାୁଥାଏ ଦଶଦିଶ 

ସେଇ ହାତ 

ମୋ ପାପୁଲିର ମେହେନ୍ଦିରେ 


ଉଦ୍ଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ମହକୁଥାଏ ଯାହାର ଉଷ୍ପତା | 


ଏକ ଜଖମ ଘରୋଡ଼ାରେ ବସି 
କେବେ କେବେ ବାହାରିପଡ଼େ 
ଜହୁ ରାତିରେ 

ମୁଁ ଚାଲୁଥାଏ 

ଜହୃରାତି, ଗୋଟେ 

ରକ୍ତ ଜୁଡ଼ୁବୁଡ଼ୁ ଧଳା ଚାଦର ପରି 
ପଡ଼ିରହେ 

ପରିତ୍ୟକ୍ତ ନଇବାଲିରେ | 


ଦିନେ ଦେଖୁବାକୁ ଯିବି 


ଦିନେ ଦେଖୁବାକୁ ଯିବି 
ଏକ ଉଜଡ଼ା ଗାଁ 


ଶୁଣିଛି, ଉଦ୍ବାସୁ ନଦୀମାନେ 
ଭୁଲିଗଲେଣି ଭୂଗୋଳ 
ଆଡ଼ବାୟା ମେଘମାନେ 
ଚିହ୍ନ ନାହାନ୍ତି କ୍ଷେତଖମାର 
ସରକାରର ଆଖରେ 
ସାତପ୍ରସ୍ତ ପରଳ | 


ମିଛ କିଆଁ 

ମୁଁ ରହେ ରାଜଧାନୀର ପାଖଆଖରେ 

ଯେଉଁଠି ପହଁଚିଯାଏ ପାଣି 

ଫୁଲଟବ୍‌ରେ, ରୋଷେଇଘରେ, ସୋଡ଼ା ବୋତଲରେ 
ପ୍ରତିଦିନ ଘଣ୍ଟାକଣ୍ଟାରେ | 


୭୯ 

ଦିନେ ଦେଖବାକୁ ଯିବି 
ଏକ ଉଜୁଡ଼ା ଗାଁ 


ସଂଜର ଶେଷ ବସ୍‌ରୁ ଓହ୍ଲେଇ 

ଚାଲିଚାଲି ଯିବି 

ଡେଇଁ ଡ଼େଇଁ ଯିବି 

ଭଙ୍ଗାପୋଲ, ମଲା ମୟୂର, ଠୋ ଠୋ ଜୋର 
ଦୂରରୁ ଶୁଭୁଥିବ ` 

ଚୁଆ ଖୋଳିବାକୁ ଚାଲିଥିବା 

ଝିଅବୋହୂଙ୍କର ଦୀର୍ଘଶ୍ବାସ 

ବାଟକଢ଼େଇ ନେଉଥ୍‌ବ ମତେ 

ଅରଣ୍ୟର ଆଉ 


ଫାଟି ଫାଟି ଗୁଣ୍ଡ ହୋଇଯାଇଥିବା 
ମାଟି ଉପରେ 

ପାଦ ସହିତ ଦୁଇ ହାତ ଥୋଇ 

କିଛି ବେଳ ମୁଁ ଗୁରୁଣ୍ଡି ଗୁରୁଣ୍ତି ବୁଲିବି 
ହାତ ଅଙ୍ଗୁଳିରେ ଚିତ୍ର କରିବି ବାପାଙ୍କର 
ବୀଭସ ଜହ୍ନ ଆଲୁଅରେ 

ଝଲସୁଥୁବ ଦଶଦିଶ 

ବେତାଳମାନେ ପଥର ପାଲଟି ଯାଇଥବେ 
ଭାରତବର୍ଷର ଆତ୍ସା 

ଠିଆ ହୋଇଥିବ ସେଇଠି 

ତା” ଦେହରୁ ଝରୁଥବ ରକ୍ତ 

ଜହ୍ନରାତି ଶୋଷି ନେଉଥବ, ଦେଖବି। 
ନିଆଁଲିପା ଘର ଅଗଣାରେ କାହାର 
ଠିଆହେବି ଟିକିଏ 

ଓଳିତଳେ ଚମକୂଥବ 

ଜାଉ ଆଉ ଘରଚଟିଆଙ୍କ 


ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଭଂଗା ଥଣ୍ଟର ଟୁକୂଡ଼ା 

ଜିଙ୍କ ଭରାଣ୍ଡିରେ ଗୋଡ ଲମ୍ବେଇ ବସିଥିବ 
ଶୁଖୁଲା ଶସ୍ଯର ପ୍ରେତ 

ମୁଁ ଚମକିଯିବି 

ଫେରି ଆସିବି। 


ଫେରି ଆସିବି । 

ଯଦି ଯିବି, ସୂର୍ଯ୍ୟୋଦୟ ଆଗରୁ 

ଫେରିବା ଆଗରୁ ବସିବି ଘଡ଼ିଏ 

ଉଜ୍କଡା ଗାଁର ମଶାଣିରେ 

ହଳ ନେଉଥବେ, ଧାନ ବୁଣୁଥିବେ, ଖଳା ଲିପୁଥୁବେ 
ବଡ଼ବଡ଼ୁଆମାନେ 

ତେଲ ହଳଦୀ ଜୁଡ଼ୁବୁଡ଼ୁ କିଶୋରୀମାନେ 

ପହଁରୁଥବେ ଜୋର ପାଣିରେ 

ଶିଶୁମାନେ ହୁଲସ୍ତୁଲ ମାତି ଯାଇଥ୍‌ବେ ଖେଳରେ ଯେ 
ମାଟି ବତୁରି ଯାଉଥୁବ ମା କ୍ଷୀରରେ | 


ଦିନେ ଦେଖୁବାକୁ ଯିବି 
ଏକ ଉଜୁଡା ଗାଁ 
କେଜାଣି କେତେଥର ଭେଟ ହେଲାଣି 
ଗପ ମଝିରେ, କଥା ଫାଙ୍କରେ, ଭାତଥାଳିରେ 
ଡାକିଗଲାଣି କେତେଥର ଉଜୁଡ଼ା ଗାଁ 
ଯେ ମୋ ଭିତରେ 
ଭାଙ୍ଗିପଡୁଛି ସାତମେଘର ବର୍ଷା 
ଦିନେ ଦେଖୁବାକୁ ଯିବି 
ଏକ ଉଜଜୁଡ଼ା ଗାଁ 
® 


(ଜନ: ୧୯୬୬) 
ସଂକଳନ : “କେବେକେବେ ଜହୁରାତିରେ”, ପକ୍ଷୀକନ୍ସ ଓ ଅନ୍ୟାନ୍ୟ କବିତା” 


ଉଦ୍ଭାସିତ ଉଚ୍ଚାରଣ 


୮୧ 

୮୨ 


ରୁନୁ ମହାନ୍ତି 
ଗଣିକା 


କେଉଁ ଦେଶରେ ତା'ର ଘର ? 

ତା' ପାଦରେ ଅଳତା, 

ଭୂରୁରେ କନ୍ବଳ, 

ତା” ବେଣୀରେ ଯୁଇଫୁଲର ସରୁମାଳ ! 
ଅନେକ ଉପନଦୀ ମିଶିଚି ବୋଲି ତ 
ତା” ସୁଅ ଏତେ ପ୍ରଖର । 

ଅନେକ ଯୋଗୀ ଗୀତ ଶୁଣିଚି ବୋଲି ତ 
ସେ ନିଜେ ଗୋଟେ ଲହର। 


ଜାଲପରି ସେ ବାନ୍ଧିପାରେ କଥାରେ | 
ସରୁ ଝରଣାଟେ ବହିଯାଏ 
ତାଂ” ଦେହର ପତଳା ସିଲ୍‌କ ଶାଢ଼ିତଳେ। 


କଦମ୍ବଫୁଲ ଫୁଟିଥାଏ ତା' ଅଗଣାରେ 
ସବୁ ରତୁରେ। 

ମେଘରେ ମେଘରେ ବିଜୁଳି ଖେଳେ 
ବକ୍ରଭାଷାରେ ଭାବ ଯୋଡ଼େ 
ହୃଦୟକୁ ତୀରମାରେ | 


ଉଦଭାସିତ ଉଚ୍ଟାରଣ 

ମିଳନ ମହୋତ୍ସବ ରୂପାନ୍ତରିତ ନ ହେଉ 
ବିୟୋଗ ପର୍ବରେ 
ବୋଲି ସେ ପ୍ରାର୍ଥନା କରେ । 


ବିଷଫୁଲରୁ ବି” ସେ ଅମ୍ପତ ଆଣେ 
ଏତେ ଯୁଦ୍ଧ ଘନଘଟା ସାରି, 
ଏତେ ଘାଟିରାସ୍ତା ଡେଇଁ 

ପରାସ ପାଦରେ... 

ଯା” ହେଉ ମୁଁ ପହଂଚି 

ପାରିଲି ପୁଣି 

ସୁରର ଆରୋହରେ। 


ୟା” ଭିତରେ 
କେତେ କ'ଣ 
ମିଶିଗଲାଣି 
ଜୀବନ ବଂଚିବାପରି 
କେତେ ରଙ୍ଗ 
କେତେ ବାସ୍ତା 
କେତେ ହସ, କାନ୍ଦ 
ପୁଣି ମୁଳ ରାଗରେ... 
ସୁରକୁ ନେଇ ଚାଲିବା 
ଓ ପୁଣି ମୁଳକୁ ଫେରିବା 
କେତେ କଷ୍ଟ ସତରେ ! 
® 
(ଜନ୍‌: ୧୯୬୬) 
ସଂକଳନ : “ବୋଜେ ଝିଅ, ' ମୋହିନୀ”... 


ଉଦ୍ଭାସିତ ଉଚ୍ଚାରଣ ୮୩ 

୮୪ 


ପ୍ରଜ୍ଞାଶ୍ରୀ ରଥ 


ପକ୍ଷୀଜନ୍ନ 
ରେ ପକ୍ଷୀ! 
ଡେଣା ଦେଇପାରିବୁ ତ ଦେ... 
ମୁଁ ବି ଉଡ଼ିବାକୁ ଚାହେଁ, 
ଦେଖୁବାକୁ ଚାହେଁ 
ଏ ସୁନ୍ଦର ପୃଥବୀର ସବୁଜ ଇଲାକା 
ଧୂସର ଧୂସର ଯେତେ ରୁକ୍ଷ ମରୁଭୂମି 
ପାହାଡ଼ର ଭବ୍ୟ ନୀରବତା 
ସମୁଦ୍ରର ଅନନ୍ତ ନୀଳିମା ସହ 
ମେଘ ଆଉ ପବନର ସ୍ବିଗ୍ଧ ଶୀତଳତା... 


ମୋ ଆଖରେ ଆଖୁଏ ସ୍ଵପ୍ନ 

ପାପୁଲିରେ ଭିଜା ଭିଜା ସମୟର ଚୋରା ନଇଲବାଲି 
ହୃଦୟରେ ଭଲପାଇବାର ଫୁଲ 

ଲେଖନୀରେ ଅନେକ କବିତା... 


ଡେଣାରେ ସଜାଇଦେବି 

ଚିରନ୍ତନ ଅପେକ୍ଷାର ରାତି, 

ଶ୍ରାବଣର ଲୁହଧାର 

ଫଗୁଣର ଯେତେ ମଧୁଗୀତି... 

ଝାଡ଼ିଦେବି ଧୁଳିଧୂଆଁ ସହ 

ଯେତେସବୁ ମାନ ଅପମାନ... 

ଭଲପାଇ ଜାଣେ ଯିଏ 

ଚିରକାଳ କଳଙ୍କ ତା” ମଥାରେ ଚନ୍ଦନ... 
ଲିଭାଇଦେବି ମୁଁ ସତେ 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦ୍ଭାସିତ ଉଚ୍ଚାରଣ 


ଘୃଣା ଆଉ ସନ୍ଦେହର ନିଆଁ 
ପକ୍ଷୀଜନ୍ସ ପୂର୍ବରୁ ମୁଁ ସ୍ଵରଣ ରଖୁଚି 
ସୀମିତ ଏ ପୂରଥବୀର ମନ ଦିଆନିଆ... 


ବନ୍ଧନରେ ଥାଇ କହ କିଏ ଉଡ଼ିପାରେ ! 

ଥାଉ ତୋ ଲୋଡ଼ିବାପଣ 

ଥାଉ ତୋର ସୁନାର ପଞ୍ଜୁରି 

ଆଉ ତୋର ସମ୍ପର୍କର ସରୁସୂତା ଡୋର 
ବିଛ୍ଛେଦରେ ଛାତିଫଟା କାନ୍ଦର କିଆରି... 
ମିଠା ମିଠା ଫଳ ଥାଉ ଛୋଟ ଛୋଟ ଭୋକ ପାଇଁ 
ଝରଣାର ଜଳ ଥାଉ ପାଇବାର ଶୋଷ ପାଇଁ... 
ଡେରିହେଲେ ହେଉ ପଛେ 

ମୋର ଏ ପାଦରଚିହୃନକୃ, ଏ ରାସ୍ତାକୁ 

କେହି କେବେ ଯଦି ଚିହ୍ନିପାରେ 

ଅଖୋଜା, ଅଲୋଡ଼ା ହୋଇ 

ଝରିଯାଇଥବି କେଉଁ ଅନ୍ଧାରୀ କୋଣରେ 
ଉପେକ୍ଷା ଓ ଅବମାନନାର ଧୁଳିଶେଯ ପରେ... 


ପ୍ରେମ ଆଉ ପ୍ରଣୟକୁ 

ଭକ୍ତି ଆଉ ବିଶ୍ବାସକୁ, 

ଶାନ୍ତି ଆଉ ସୌହାର୍ଦ୍ଯକୁ 

କବିତାର ନବରସ ବଳୟ ପିନ୍ଧାଇ 

ଉଜୁଡ଼ା ଜୀବନ କା”ର ଗଢ଼ି ଦେଇପାରେ ... 
© 

(ଜନ୍‌: ୧୯୬୭) 

ସଂକଳନ : 'ପକ୍ଷୀଜନ୍' , ‘ମୁଁ ନଥବାବେଳେ' 


୮୫ 


Source: Author, Digitized by PPRACHIN, SOA 


୮୬ 


ଆଦ୍ୟାଶା ଦାସ 


ପୁନରୁଦ୍ଧାର 
(୧) 
ଶେଯରେ 
ତାଙ୍କ ସହ, ଦେହ ଛୁଆଁଛୁଇଁ 
ଶୋଇ ରହି, 


ମୁଁ ଚିହ୍ନିଲି 

ତାଙ୍କ ଭିତର-ବାହାର 

ମୁଁ ପଢ଼ିଲି ତାଙ୍କ ଦେହର ଯେତେ ଗାର, ଲମ୍ବ ଓ ଓସାର, ଗଭୀର 
ଏବଂ ମୁଖସ୍ଥ କଲି ତାଙ୍କର ସ୍ଥିତି 

ଗଣିଲି 

ତାଙ୍କ ଆଖମକୋଣର ପ୍ରତଟି କୂଂଚନ | 

ମୁଁ ଜାଣିଲି ତାଙ୍କ ସତ'କୁ 

ଜାଣିଲି ତାଙ୍କର ବିସ୍ତୃତିକୁ 

ତାଙ୍କର ଅସ୍ତିତୃଵକୁ 

ଏବଂ ସମସ୍ତ ସତ୍ତାକୁ | 

ତାଙ୍କ ଭିତର ସନ୍ଦେହକୁ ମୁଁ ଚିହ୍ନିଲି 

ତା ତଳର ନିର୍ମଳ 

ତ୍‌କ୍‌କୁ 

ଶେଯରେ ତାଙ୍କ ସହ ଦେହ ଛୁଆଁଛୁଇଁ 
ଶୋଇରହି, ଗଛକୁ ଆବୃତ କରିଥୁବା ଲତାପରି 
ତାଙ୍କ ବକଳ ଭେଦି 

ମୁଁ ଚିହ୍ନିଲି ତାଙ୍କୁ ପରସ୍ତ ପରସ୍ତ 

ଜାଣିଲି ତାଙ୍କ ଗଭୀରତା, ସମର୍ଥତା ଓ ଅସମର୍ଥତାକୁ 
ଠିକ୍‌ ସେଇପରି, 

ସେ ଜାଣିଥିଲେ 

ମୋର ଦୈର୍ଘ୍ୟ, ପ୍ରସ୍ଥ ଉଚ୍ଚତା ଓ ଗଭୀରତାକୁ 
ମୋର ସମର୍ଥତା-ଅସମର୍ଥତାକୁ 


ଉଦ୍ଭାସିତ ଉଚ୍ଚାରଣ 

ଉଦ୍‌୍ଭାସିତ ଉଚ୍ଚାରଣ 


(9) 

ଶୁଣିଲି ସେମାନେ ପୁନରୁଦ୍ଧାର କରିଛନ୍ତି 

ଏକ ଲୁପ୍ତ ସହରକୁ 

ସମୁଦ୍ର ଗର୍ଭରୁ 

ତା ସହିତ ଉଦ୍ଧାରିଛନ୍ତି 

ରହସ୍ୟର ସ୍ତୁପ-ସମାଧୂସ୍ଥ ଅସଂଖ୍ୟ ସତି ଓ ପ୍ରତୀକ 
ସବୁଜ-ସବୁଳ-ସ୍ପର୍ଶ. ଭୂତମାନଙ୍କ ଦ୍ଵାରା ସୁରକ୍ଷିତ। 
ee 

ମୁଁ ଶୁଣିଛି 

ତାଙ୍କ ନିଶ୍ଵାସ ପ୍ରଶ୍ଵାସର ଶବ୍ଦ 

ଯଦିଓ ଅତୀବ ଚିହ୍ନା 

ତାଙ୍କର ନିଦ୍ରିତ ସତ୍ତା 

ଘୁରିବୁଲେ ଅତଳ ସମୁଦ୍ରରେ 

ଭୌତିକ ଚନ୍ଦ୍ରାଲୋକରେ 

ଖୋଜି ବୁଲୁଥାଏ 

ଭୂତମାନଙ୍କ ଦ୍ଵାରା ସୁରକ୍ଷିତ 

ସବୁଜ ସ୍ପର୍ଶର | 


(୪) 
ଶେଯରେ 
ତାଙ୍କ ଦେହ ଛଆଁଛୁଇଁ 
ଶୋଇରହି, ମୁଁ ପ୍ରଶ୍ନକଲି 
ତମେ ଫେରିଯିବ ? 
ଉତ୍ତରରେ ତାଙ୍କର ତ୍ରିବାର ସତ୍ୟ, 
“ତୁମ ସହ ଅବିଚେଦ୍ୟ ରହିବାକୁ 
ମୁଁ ପୁନର୍ବାର ଆସିବି ଆସିବି 
ମୋର ବିଫଳ ଉତ୍ତର ¬ 
ମୁଁ ଜାଣେ ତୁମକୁ 
ତୁମର ସତ୍ୟ ଓ ମିଥ୍ୟାକୁ 
© 
(ଜନ: ୧୯୬୯) 


୮୭ 


Source: Author, Digitized by PPRACHIN, SOA 


CC 


ମମତାମୟୀ ଚୌଧୁରୀ 


ନାରୀ (୧) 
ମୁଁ ଠିଆହେବି ଉଲଗ୍ନ 
ଆକାଶରେ ସୁର, 
ମାଟିରେ ନର, 
ପାତାଳରେ ଅସୁର | 


ମୁଁ ଉଲଗ୍ନ ନ ହେବାଯାଏ 
ମୃତ୍ୟୁ ହୁଏ ନାହିଁ ମହିଷାସୁରର | 


ମୁଁ ହାତ ବଢ଼େଇବି 
ନିଆଁରୁ, 

ତମେ ମୋତେ ଦେବ ବସ୍ 
ଦେବ ଅସ୍ତ 

କହିବ ବଧ ସମୟରେ 
ହେବାକୁ ବିବସ୍ତ। 


ମୁଁ ଶାଢ଼ି ପିନ୍ଧି 

ଗହଣା ନାଇ 

ପୋକଶୁଙ୍ଘା, ଦୂବପତ୍ର ଉପରେ 
ପାଦ ରଖୁ ପଶିବି 

ଶ୍ରୀୟା ଚଣ୍ଡାଳୁଣୀ ଘରେ 

ତମେ ବାଟ ଉଗାଳିବ 

ମନ୍ଦିର ଆଗରେ ! 

ମୁଁ ପଥର ଦେହରେ 

ଅପେକ୍ଷା କରିବି 

ତମକୁ, କାଳକାଳକୁ 


ଉଦ୍ଭାସିତ ଉଚ୍ଚାରଣ 

ଉଦଭାସିତ ଉଚ୍ଚାରଣ 


ନଦୀ ସ୍ଵାନରେ 

ମୋ” ଦେହରେ ଗୋଇଠି 
ସଫା କରୁଥିବା 
ମଣିଷମାନେ 

ମୋତେ ଅସତୀ କହିବେ 
ଛେପ ଫିଙ୍ଗବେ। 

ଦିନେ, ତମ ମର୍ଜିରେ ତମେ 
ଆସିବ, ପାଦ ଛୁଆଁଇବ | 


ମୁଁ ବସିବି 

ଅଗ୍ନି ପରୀକ୍ଷାରେ 

ତମ ଆଗରେ, 

କାଟିଥଲି ଦିନ ବୋଲି 
ଅସୁର ରାଜ୍ୟରେ, 

ତମେ ତ ପୁରୁଷ ଶ୍ରେଷ୍ଠ 

ମୁଁ ହୀନ ନାରୀ 

କେବେ ତରବାରି, କେବେ 
ଦାରୀ ଓ 

କେବେ ପାତାଳୀ ! 


ମୁଁ ଜାଣେ କେବଳ 

ଉଲଗ୍ନ ହୁଏ ବୋଲି ରାତିରେ, 
ରତିରେ, ଭାବରେ, ସଭାରେ 
ଅବା କେହି ଶାଢ଼ି ଖୋଲେ ବୋଲି 
ମୋ” ଅନିଛ୍ଥାରେ, 

ମୁଁ ଲୋଡ଼ାହୁଏ ତମ 

କାରନାମାର ତୁଛୁ 

ବିଜ୍ଞୀପନରେ ! 


୮c 


Source: Author, Digitized by PPRACHIN, SOA 


ନାରୀ ( ୨) 
ମୁଁ ଖଣ୍ଡେ 
ପବିତ୍ର ଅଙ୍ଗାର ପରି 
ସେଦିନ ବି ଦାଉଦାଉ ଦିଶୁଥଲି 
ତମ କପଟ ହୂତାଶନରେ, 
ମୋତେ ବାରମ୍ବାର ପ୍ରମାଣିତ କରି 
ପ୍ରତିଥର ତମେ ଫିଙ୍ଗୁଥିଲ 
ଦୂନିଆର ଦାଣ୍ଡରେ | 


ତମେ ଚିତାଭସ୍ ବୋଳିହେଲ, 
ତାଣ୍ଡବ ନାଚିଲ, 

ମୋତେ ପୁଣି ପାଉଁଶରୁ 

ଉଠିବାକୁ ହେଲା ତମ ପାଇଁ 
ପୋଡ଼ିଥବା ଜୀବନକୁ ଯୋଡ଼ିଯୋଡ଼ି 
ନାରୀ ହେବା 

କେତେ କଷ୍ଟ 

କେବେ କହିପାରିନାହିଁ। 


ମୋ” ଦେହର ଅଳଙ୍କାର 

ତମେ ଦେଲ, 

ଅରଣ୍ୟରୁ ସୁବାସିତ ଫୁଲ 

ମୋ'ର ଝୀନ ଅଙ୍ଗବସ୍ତ 

ତମର ସେ ମୋ” ସହ ଏକାନ୍ତ ହେବା 
କଂଣ କମ୍‌ ଥୁଲା 

କହିବାକୁ ମୁଁ କେବଳ ଉପଲକ୍ଷ୍ୟ 

ତମ ଉଦଣ୍ଡ ମନର | 


ଉଦ୍ଭାସିତ ଉଚ୍ଚାରଣ 

ଉଦଭାସିତ ଉଚ୍ଚାରଣ 


ମନେଅଛି 

ତମେମାନେ ମିଶି ମୋତେ ଥରେ 
ଦେଇଥୁଲ ଅସ୍ତ 

ମୁଁ କରେ ତମ ସ୍ପର୍ବା ବିରୋଧରେ 
ମାତିଥ୍‌ବା ଶକ୍ତିକୁ ପରାସ୍ତ | 


ମୋ” ବେଣୀ ବନ୍ଧନ ପାଇଁ 
ଲୋଡ଼ା ନାହିଁ ରକ୍ତ 

କି କେଉଁ ଭାରତ ଯୁଦ୍ଧ 

ମୁଁ ଜାଣିଛି ମୁଁ 

ଗୋଟିଏ ଜନ୍ମରେ ବହୁ ଜନ୍ମ ନିଏ 
ଦ୍ଵାର ଆଗ କଠାଉରେ 

ମୋ” ସଂସର୍ଗ ସଙ୍କେତ ବନ୍ଧା 
ପଡ଼ିଥାଏ | 


ମୁଁ କେବେ ପଟି ବାନ୍ଧେ 
ପଟି ଖୋଲେ 

ନିଜେ ନିଜ ଅସହାୟତାରେ 
ଜଳି ମରୁଥାଏ। 


ମୁଁ କେବେ ତର୍କ କରେ 
ହାରିଯାଇ କୁଦ୍ଧ ଜନ୍ତୁରାଣ, 
ମୁଁ କେବେ 

ଅଗୁରୁ ଚନ୍ଦନ ଲୋଭ 
ଏଡ଼ିପାରେ ନାହିଁ ବୋଲି 
ତମେ ମୋତେ କର 
ମନ୍ଦିର ବାରଣ | 


୯୧ 

ମୋ” ଏକଲା - ଏକାନ୍ତ ପଣରେ 
ମୁଁ ଯେ କାହିଁ 

ଚାପିରଖୁଥାଏ ମୋ” ଭିତର ଧାସ, 
ଖାଲି ଗୋଟେ 

ସୁୁଲିଙ୍ଗରେ ଯେତେବେଳେ 
ନିଧାର୍ଯ୍ୟ ତମରି ବିନାଶ! 


ମୁଁ କାହିଁକି ତମ 

ଉଲଙ୍ଘପଣକୁ ବରଦାସ୍ତ କରେ 
ମାରେ ମୋତେ 

ଅଜଣା ଏକ ନିଶୂନ୍‌ ଜାଗାରେ ! 


କାହିଁକି କୁହ 
ତମେ ମୋତେ ଲୋଡୁଥାଅ 
ମୋ” ଅନିଛ୍ଛାରେ ! 
© 
(ଜନନ: ୧୯୭୦) 
ସଂକଳନ : “ନାରୀ - ୧”, ‘ନାରୀ - ୨’, ‘ଇଶ୍ବରୀ'... 
ସମ୍ମାନ : ବହୁ ସମ୍ମାନ ଓ ସଂବର୍ଵନା 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦ୍‌୍ଭାସିତ ଉଚ୍ଚାରଣ 


ସ୍ଵପ୍ପା ମିଶ୍ର 
‘କରୁ କୃଷକ 


ଦେଖୁଚ ପିଲାଏ 

ଦେଖୁଚ ତାକୁ 

କାନ୍ଧରେ ହଳ ପକେଇ 
ଆଣ୍ୁୁଲୁଚା ଧୋତିଖଣ୍ଡେ ପିନ୍ଧି 
ଫୁଙ୍ଗୁଳା ଦେହରେ 

ଯେ କ୍ଷେତ ଆଡେ ଯାଉଥାଏ । 


ବର୍ଣ୍ଣମାଳାର “କ” ଅକ୍ଷରରେ 

ଭେଟିଚ ତାକୁ | 

ବଡ଼ବଡ଼ିଆ, ସହରିଆ, ନଗରିଆଏ ସିନା 
ଦୋ ଦୋ ଚିହ୍ଵା ହେବେ 

ହେଲେ ରଙ୍ଗିନ୍‌ ବହି ପୃଷ୍ଠାରେ 

ଥରେ ଭେଟିଲା ପରେ 

ତମେ କି ଭୁଲିପାର, 

କୋମଳ ମନ ଉପରେ ପରା ସେ 
କାଟିଦେଇଛି ଲୁହାର ଗାର, 


‘କ”ରୁ ବି ହୋଇପାରେ କୃତଜ୍ଞତା, 
ପିଲାଏ ମନେରଖ, 

କେତେ ସୁଖ ତାହାର କହି 

କେମିତି ଭଣ୍ଡେଇଦେଲେ ବଡ଼ମାନେ, 
ତମେ ଜିଦି କଲନି କିଆଁ ? 

କାନ୍ଦି, ରଡ଼ି, ରନ୍ଛାଳି ପକେଇଲନି କିଆଁ ? 


‘କ”ରୁ କମ୍ପାନି 

“କଂରୁ କର୍ପୋରେଟ୍‌ 

“କରୁ କଂସେଇ ବି ହେଇପାରେ ବୋଲି 
ତମେ ଜିଣିଲାବେଳକୁ 

ଖୁବ୍‌ ଡେରି ହେଇଯାଇଥିଲା ନା? 


୯୩ 


Source: Author, Digitized by PPRACHIN, SOA 


୯୪ 


ସେତେବେଳେ ତମକୁ ଧରେଇଦେଲେ 
ଗୋଟେ ପ୍ରଶ୍ନପତ୍ର 

ଭାରତ କେଉଁ ପ୍ରକାର ଦେଶ। 

ଉତ୍ତରରେ ତମେ ଲେଖୁଲ “ କୃଷିପ୍ରଧାନ | 
ଏଠି ଲୋକଙ୍କ ମୁଖ୍ୟ କାମ କ'ଣ ? 
ଲେଖୁଲ “ଚାଷ” ! 

କ”ଣ ବେଶୀ ଅମଳକାରୀ ଫସଲ ? 
ଉତ୍ତରରେ ଲେଖୁଲ - ‘ଧୋନ, ଗହମ! ! 


ନାଇଁରେ ପିଲେ 

ମୁଖ୍ୟ ଓ ପ୍ରଧାନ ଶବ୍ଦ ଉପରେ 
ଏତେ ଗୁରୁତ୍ଵ ଦିଅନା 

ସତ୍ୟ ହୋଇଯିବ ଗୌଣ | 


ପ୍ରତିଥର ତୁମ କୋମଳ ବିଶ୍ଵାସ 
ଉପରେ ପଡ଼ିଛି ହାତୁଡ଼ି ଆଘାତ, 
ମାଟି ସହ କଥା ହେଉଥିବା ଲୋକ 
କାହାକୁ କହିପାରିବ ତା” ଦୁଃଖ ? 


ଧୀରେ ଧୀରେ ତୁମେ 

ବଡ଼ ହେଉଚ ପିଲାଏ 

ତୁମେ ଦେଖୁଚ ସକାଳୁ ସକାଳୁ ଉଠି 
ନିର୍ଦ୍ଦିଷ୍ଟ ଡ୍ରେସ୍‌ କୋଡ୍‌ରେ 

ସେ ଯାଉଚି କର୍ପୋରେଟ୍‌ ଅଫିସ୍‌ ବା 
ଖାଦାନ ଆଡ଼େ, 

କୋଉଦିନୁ ତା ଜମିକୁ 

କିଣିନେଇଛି କମ୍ପାନି, 

ବଳଦ ଲୁହ ଗଡ଼ଉଚି କଂସେଇଖାନାରେ। 
ଲହଲହକା ପତରବଙ୍କା କ୍ଷେତ ଉପରେ 
ଟହଲୁଚି ସଂକଟର ପ୍ରେତାତ୍ସା, 

କ୍ଷେତର ଚୁଆ ଭିତରେ ଲୁଚିଛି 
ଭବିଷ୍ୟତର ମରୁଭୂମି 


ଉଦ୍‌୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ପୁଣି ତମେ ବଡ଼ ହେଉଯାଉଚ ପିଲାଏ 
ଖୁବ୍‌ ଶୀଘ୍ର 

ନିଜ ଆଖୁ, କାନ, ମନ ଉପରୁ 
ହରେଇବସୁଚ ବିଶ୍ବାସ 


କ୍ଷେତ ଆଡ଼ୁ, ଗାଁ ଆଡ଼ୁ ମୁହଁ ଫେରେଇ 
ତମେ ଚାଲିଯାଉଚ କେଜାଣି କୂଆଡ଼େ ? 
ସୁଦାନ, ସୁରଟ, କି ସାଉଦି ଆରବ! 


କୋଉ ଷ୍ଟେସନ୍‌ର ଚା” ଷ୍ଟଲରେ 
ଚା' କପ୍‌ରେ 

ବିତଉଚ ଆସନ୍ତା ଗାଡ଼ିର ଅପେକ୍ଷା 
ମେଣ୍ଟାଉଚ ଗୋଟେ ରାତିର ଭୋକ | 


ପାଉଁଶିଆ ଅନ୍ଧାର ଭିତରେ 

ମଲା ଗେଣ୍ଡା ପରି ଦୋକାନର 

ଟିଭି ପରଦାରେ 

ଲାଖୁ ରହୁଚି ଆଖୁ | 

ଯେଉଁଠି ଦେଖଉଚି 

ବିଷ ପିଇ ମରିଥ୍‌ବା ଜଣେ ଚାଷୀର ଖବର | 


ଥରିଉଠୁଚି ତୁମ ଛାତିର କଲିଜା 
ଥମ୍କି ଯାଉଚି ଦୁକଦୁକ୍‌ 
ଏ କ'ଣ? 
ତୁମ ଗାଁରେ ହିଁ ତ ତା'ର ଘର | 
@ 
(ଜନ: ୧୯୭୧) 
ସଂକଳନ : ‘ଶବ୍ଦ ବଂଚିରହେ' , “ବୃକ୍ଷ ଜାତକ” , ‘କ”ରୁ କୃଷକ 
ସମ୍ମାନ : ଅନେକ ପୁରସ୍କାର ଓ ସମ୍ମାନ 


ଉଦ୍ଭାସିତ ଉଚ୍ଚାରଣ ୯୫ 

୯୬ 


ଶର୍ମିଷ୍ଠା ସାହୁ 
ଅନାବରଣ 


କିଛି ହେଲେ ଓହ୍ଲାଇ ହେଲା ନାହିଁ 
ଏ ଦେହରୁ, 

ରେଶମୀ ଓଡଢ଼ଣିକି ଲାଜ 

ଜଣ୍ଟାପରି ଫୋଡ଼ିଦେଲେ ବି 

ଜାଢ଼ି ଫିଙ୍ଗି ହେଲା ନାହିଁ 
ଆରୋପିତ ପାପପୁଣ୍ୟ, 

ଡୁବିବାକୂ ବସିଲାଣି ଜହ୍ନ 


ନଇକୂଳ, ଶୀତଳ କୋଳ, 

ପହଁରା ଛାଡ଼ି 

କୂଳକୁ ଆସ ଏଥର, 

ଓହ୍ଲାଇ ଦିଅ ଯାହା ପିନ୍ଧିଛ 

ସେଇ ଆବରଣରୁ ତ ବୋହିପଡୁଛି 
ପ୍ରବଣତା! 

ତୁଛାରେ ଭିଜୁଛି ମାଟି, 

ପାରିବତ ସ୍ଵାର୍ଥ ପରି ନିର୍ବସ୍ତ ହୋଇ 
ଆଲୋକ ବୁହାଅ 

ଉତ୍ତାପ ଦିଅ ଏକଦମ୍‌ ନିରୁତା! 


ଉଦ୍ଭାସିତ ଉଚ୍ଚାରଣ 

ଶୀର୍ଷ ଦୁଃଖରୁ ମୁଁ ବି ଏବେ 
ଓହ୍‌ଇ ଆସିଛି। 


ଭାବ ଅଭାବର ଧାଡ଼ିଧାଡ଼ି 
ଘାସଫୁଲଲ ମଝିରେ 
ଏବେବି ଅପେକ୍ଷାରତ ପ୍ରେମ। 
ଆତ୍ୃଶୁଵି କରୁ କରୁ 
ବିତିଯିବ କି ଜନ୍ମ 
ତୁମେ କିମ୍ଭା ମୁଁ 
କେହି ତ ହେବା ଚାଲ 
ବର୍ଷା, ବିଜୁଳି, ଖରା କି ପବନ ! 
ଆବୃତ ହୋଇ କଂଣ 
ଭୋଗିହୂଏ ବିପୁଳ ଜୀବନ ! 
® 
(ଜନ୍ଧ:ଃ ୧୯୭୧) 
ସଂକଳନ : “ରାତି ଜଗୁଆଳର ଡାକ” , ‘ସୁଖସବୁ' , ‘ ଝଡ଼ପକ୍ଷୀର ଗୀତ! , 


ଉଦଭାସିତ ଉଚ୍ଚାରଣ ୯୭ 


Source: Author, Digitized by PPRACHIN, SOA 


ମାଧୁରୀ ପଣ୍ଡା 
ନାରୀଟିଏ ଯେତେବେଳେ କଲମ ଉଠାଏ 


ନାରୀଟିଏ ଯେତେବେଳେ 

କଲମ ଉଠାଏ 

ଗୋଟିଏ ସଭ୍ୟତା, ସଂସ୍କୃତି ଉପରେ 
ମୋହର ବାଜେ। 


ଯୁଗଯୁଗର କଳଙ୍କି ଲାଗିଯାଇଥୁବା 
ଲୁହାର କବାଟ 
ଧୀରେ ଧୀରେ ଖୋଲେ | 


ସେ” ଭିତରୁ ତୁମେ ଦେଖୁନେଇ ପାର 
କେତେ ଅଫୁଟା, ତତଲା ଶହ 
ହଜାର ହଜାରବାର ଶବ୍ଦ ପାଲଟୁଥବା 
ସେଇ ଲୋଚାକୋଚା ଦେହ 
ପୁଣି କିଛି ଶୁଖଵଯାଇଥିବା ରକ୍ତର ଦାଗ 


ଦେଖ ସେଇ ସ୍ତ୍ରୀଲୋକଟିକୁ 
ଯିଏ ସବାଆଗକୁ ମାଡ଼ିଆସୁଛି 
ଗହଳି ଠେଲି, 

ସେ ଏବେ କିଛି 

କହିବ କହିବ ହେଉଛି। 


ଯାହାକୁ ଭଲପାଇବା ମନା! 
ଏ ମାଟି, ପାଣି, ପବନ ମନା 
ତୁମ ବିନା ସହମତିରେ 


ଉଦ୍ଭାସିତ ଉଚ୍ଚାରଣ 

ନିଃଶ୍ବାସ ଛାଡ଼ିବା ମନା, 

ସେଇ ମାମୁଲି ସ୍ତ୍ରୀ ଲୋକଟି 

ଅସଂଖ୍ୟ ଶୃଙ୍ଖଳ ଛିଣ୍ଡେଇ 

ତୁମ ସାମ୍ନାରେ 

ଆଖକୁ ଆଖ ମିଳେଇବାକୁ ଆସିଯାଇଛି। 


ସେ କିଛି କରିବନି 
ତା'ର ଓଜ୍ବଲ୍ୟତାରେ 
ତୁମ ମଥା ନଇଁଆସିବା ଆଗରୁ 
ତୁମ ପୌରୁଷତ୍ଵ, ଦାମ୍ଭିକତାକୁ 
କେବଳ ପ୍ରଶ୍ନଟିଏ ମାତ୍ର କରିପାରେ; 
- ଏ ଯାଏଁ ମୋ” ଦେହରେ 
ଭରପୁର ଏଶଵର୍ଯ୍ୟ ଅଳଙ୍କାର 
ବଦଳରେ 
କଲମଟିଏ ଧରାଇବାର 
ସାହସ କାହିଁକି କରି ନଥୁଲ ? 
® 
(ଜନନ: ୧୯୭୧) 
ସଂକଳନ : ‘ମୁଖରହେବାର ବେଳ! , ‘କେତେ ଦୂର କେତେ ପାଖ” , 
‘ଅଧା ଅଧା ନୀରବତା” 


ଉଦ୍‌ଭାସିତ ଉଚ୍ଚାରଣ ୯୯ 

୧୦୦ 


ଶୁଭଶ୍ରୀ ଶୁଭସ୍ପିତା ମିଶ୍ର 
ସ୍ତ 

ମୁଁ ନାରୀରୁ ନଦୀ ହୋଇ ପାରିବିନି 

ମୋତେ ଆତୃସମ୍ମାନ ମନା, 

ସେଠି ଦେବବ୍ରତର ଜନ୍ମ 

ମୋତେ ମୁକ୍ତ କଲା 

ଗାଙ୍ଗର ଅପବାଦ ପରେ 

ମୁଁ ଫେରିପଡ଼ିଲି ଜଳକୁ 

ପାବନୀ ଧାରାରେ ମୁକ୍ତ କରିଗଲି; 

ବସୁଗଣର ପାପ। 


ହେଲେ ଏଠି ପରା 

ଦସ୍ୟୁ ବସୁର ଜନ୍ମ ହିଁ ମୋର 
ଶାପଗ୍ରସ୍ତ ହେବାର ବେଳ 
ମୁଁ ଏଇଠି ହିଁ ଭୋଗେ 
ମୋର ଅନ୍ତିମତମ ଶାପ ! 


ମାତୃତ୍ବଵର ଗୌରବରେ 

ଅଣ୍ଟା ସଳଖୁଣୁ 

ମୋତେ ଶୁଣିବାକୁ ହୁଏ 
ଗାଙ୍ଗହେବାର ଦୋଷାରୋପ ! 


ତା'ପରେ ବି ମୁଁ ଜଳିଉଠେନା 
ଶୀତଳ ଅଙ୍ଗାର ପାଲଟିଯାଏ 


ଉଦଭାସିତ ଉଚ୍ଚାରଣ 

ନିଜ ନିଷ୍ପଳଙ୍କତାର କଳାକୁ 
ଦେହରେ ମୁଣ୍ଡରେ ବୋଳି 
ପାଟି ବୁଜିଦିଏ। 


ସ୍ତନ୍ୟପାନ କରେ, ଶ୍ରମଦାନ କରେ 
ଆୟୁଷ ଦାନ କରେ 

ସୌନ୍ଦର୍ଯ୍ୟ ଦାନ କରେ 

ଏଠି ଦାନର ପରିସରରେ 

ଶରୀର ବି ଅନ୍ତର୍ଭୂକ୍ତ 


ତା'ପରେ ବି 
ମୋ କଳଙ୍କ ସରେନି 
ଗାଙ୍ଗର ଅପନିନ୍ଦାରୁ ନିସ୍ତାର ମିଳେନି 


ମୁଁ ବି ନୀଳକଣ୍ଠି ପାଲଟେ 
ଗମଗମ୍‌ ବିଷତକ 
ଚୋଷିଯାଏ ଉଦରସ୍ଥ କରି 
ବେଶ କିଛି ବୋଳିଦିଏ; ଲଲାଟରେ 
ଗଙ୍ଗାର ଅହଂକାରକୁ 
ତ୍ୟାଗ ଦେଇଦେଲା ପରେ 
ଗାଙ୍ଗର ଅଭିମାନରେ 
ବେଳ ସରିଯାଏ 
© 
(ଜନନ: ୧୯୮୨) 
ସଂକଳନ : ଅରଣ୍ଯା' “ଅଗ୍ନିକା', ‘ଆୟୁଧା'... 


ଉଦଭାସିତ ଉଚ୍ଚାରଣ ୧୦୧ 

୧୦୨ 


ଅଙ୍ଗୁରବାଳା ପରିଡ଼ା 
ଯୁଗାନ୍ତର 


ଗୋଟେ ଅଛିଣ୍ଡା ଭଗ୍ନାଂଶର 
ଅବଶିଷ୍ଟ କର୍ମଫଳ ହୋଇ 

ବହୂ ଆଗରୁ ଲେଖା ସରିଥାଏ 
ଆମକୁ ଭୋଗିବାକୁ ଥବା ଭାଗ୍ୟ। 


ଆଶୀର୍ବାଦରେ ହେଉ 
କି ଅଭିସମ୍ପାତରେ 
ସମୟ ବଦଳୁଥାଏ ତା ବାଟରେ। 


ରନ୍ଧା ହାଣ୍ଡିଶାଳକୁ ମାଜି 

କଳା ଛଡ଼େଇବା ପରି 

ପାହେ ରାତି 

ଆଉ ଗୋଟିଏ ନୂଆ ଦିନର ସ୍ଵପ୍ନ ହୋଇ 
ଫୁଟୁଥାଏ ହାଣ୍ଡିଏ 

ଧଳାଫର୍ଫପର ଭାତ। 


ମୋ ଆଖରେ ଭୋକରେ 
ଆକାଶୀ ସ୍ଵପ୍ନ 

ପର ମେଲି ଉଡ଼ିଲାବେଳକୁ 
ଖୁଦକଣିକାର ମୋହ ବିଞ୍ଚି 

କେହି ଠିଆ ହୋଇଥାଏ ଭୂଇଁରେ | 


ଉଦ୍ଭାସିତ ଉଚ୍ଚାରଣ 

ଉଦଭାସିତ ଉଚ୍ଚାରଣ 


ସବୁଥର ଏମିତି ହିଁ ହୁଏ| 

ମୋର ସାମର୍ଥ୍ୟର ପ୍ରମାଣ ପର୍ବରେ 
ମିଛକୁ ଛଳ କରି 

ସେ ଛଡ଼ାଇ ନିଏ ମୋ ସାହସ, 
ମୋର ସମସ୍ତ ପାରିଲାପଣର 
ଧ୍ଵଜଭଙ୍ଗ ହୁଏ ଥରକୁଥର | 


ହାତରୁ ଖସିପଡ଼େ 
ଶତ୍ରୁ ସଂହାରରେ ବାରହାତି ଖଣ୍ଡା, 
ମହାକାଳ ହସୁଥାଏ। 


ଏଇ ଏଇ ପାଖେଇ ଆସୁଥୁଲା 

ଥାକଥାକ ବାଦଲର ପାହାଡ଼ କାଟି 

ଗଢ଼ା ହେଉଥିବା 

ସ୍ଵର୍ଗ ନଗରୀର ସୁଉଚ୍ଚ ତୋରଣ, 

ଦିଶି ଆସୁଥୁଲା 

ଜହ୍ନରାଇଜର ମନହଜା ଦୃଶ୍ଯ, 

ଉତ୍ତପ୍ତ ଗ୍ରହସବୁ 

ଦୀପ ହୋଇ ଜଳୁଥଲେ ମନ୍ଦିର ଶୀର୍ଷରେ, 
କିଛି ନକ୍ଷତ୍ର ଫୁଲ ହୋଇ ଝରିପଡ଼ୁଥିଲେ 
ମୋ ଚଲାବାଟରେ । 


ଆଉ ଟିକେ ପରେ ହୁଏତ 
ମୋ ଗର୍ବ ମୋ ଗୌରବ ହୋଇ 
ଝଟକୁଥାନ୍ତା ମସ୍ତକରେ ! 
ଅଥଚ, ତୁମ ନିର୍ଣ୍ଠଣିତ ନିୟତିର ସ୍ଵର 


୧୦୩ 


Source: Author, Digitized by PPRACHIN, SOA 


ଏତେ ତୀବ୍ର ଯେ 

ସହସ୍ର ତୀର ହୋଇ ମୁଁ 

ଭେଦିଯାଉଛି ମାଟି 

କଟିଯାଉଛି ମାଟିର ବନ୍ଧ୍ୟା ଦୋଷ, 
ଶରତ ଆକାଶର ନିର୍ମଳତାରେ 

ଗଙ୍ଗାଠୁ ଗୋବରୀ ଯାଏଁ 

ଜଳ ଆଇନାରେ ଦିଶୁଛି ଆମ ସଫା ମୁହଁ, 
ପବନରେ ଟଙ୍ଗା ହେଲାଣି 

ସ୍ବଚୁତାର ଶ୍ବେତବସ୍ତ। 

ଆହୁରି ନିକଟତର ହେଉଛି ସମ୍ଚନ୍ଧ 
ସଂପର୍କରେ ଫୁଟିଛି କିଆଫୁଲର ବାସନା, 
ଆମେ ବାନ୍ଧି ହୋଇଯାଇଛେ 
ଆକାଶଂ-ପୂଥବୀ ପରି ପରସ୍ପର | 


ଯୁଗ ବଦଳିବାର ଦୃଶ୍ୟ 
ସବୁବେଳେ ଏମିତି 
ବିଭୀଷିକା ହୋଇ ଆସିବା ଥୟ, 
ଆମେ ରହୁ କି ନ ରହୁ 
ବଡ଼କଥା ନୂହଁ| 

© 


(ଜନନ: ୧୯୭୨) 
ସଂକଳନ : “ପଞ୍ଚମ ଦୃଶ୍ୟ” , “ଉର , ରତୃଗର୍ଭା' ... 

ଉଦ୍ଭାସିତ ଉଚ୍ଚାରଣ 


ଶୁଭଶ୍ରୀ ଲେଙ୍କା 


ଦେହ ଦରବାର 
॥ ଏକ ॥ 
ହଳଦୀଗଣ୍ଡି ପରି ଗୋରା 
ନା ଦୁଧଅଳତା ପରି ତୋଫା 
ଗହମରଙ୍ଗ ନା କଇଁଫୁଲିଆ ଶ୍ୟାମଳ 
ସିଂହକଟୀ, ରମ୍ଭାଉର, ଶୁଆ ନାକ 
ନା ଜିରୋ ସାଇଜ ଫିଗର 
କ”ଣ ଦରକାର କୁହନ୍ତୁ ସା'ବ 
ମା” ରାଣ! ଏଇ ରିଫ୍ୟୁଜି କ୍ୟାମ୍ପରେ, 
ସବୂପ୍ରକାର ମାଲ ମିଳିବ ! 


| ଦୁଇ 
କଅଁଳ ଅଗିପତ୍ର ପରି ନରମ ଆଖନ, 
ପେନ୍ଛା ପେନ୍ଛା ଫୁଲର ତାଜା ସୁନ୍ଦରପଣ 
କଷି ଫଳରେ ନଦା ବଢ଼ନ୍ତା ଶରୀର 
ବୟସର ବର୍ଷା ଶ୍ରୀ ମାଖୁଛି 

ଆଖୁ ଫେରୁନି ସହଜରେ, 

ଥୁଃ କରି ଛେପନଣ୍ଡେ ପକେଇଲେ, 
ମାଂ ଝିଅର ଖୋଂଳ ବର୍ଷକୁ । 


॥ ତିନି ॥ 

ପାଦର ପାଞ୍ଚୋଇ, ମଥାର ମୁକୁଟ 
ଲକରର ସାଇତା ସୁନାମୋହର 
ପ୍ୟାଣ୍ଟ୍‌ ପକେଟରେ ଝଣଝଣ ରେଜା 
ପୋର୍ସିଲେନ୍‌ ଭେସ୍‌ର ଦାମୀ ଫୁଲ, 
ବଗିଚାର ସଜମଲ୍ଲୀ ତରାଟ 
ଯେମିତି ଚାହିଁବ ସଜେଇବ ବଂଧୁ 
ସବୂ ତମ ଇଛା ନିର୍ଭର ! 


୧୦୫ 

୧୦୬ 


|| ଚାରି ॥ 

ଜାତୀୟ ରାଜପଥ କଡ଼ର 

ସେଇ ଢାବାରୁ ଭାସିଆସୁଛି 

ରନ୍ଧା ଚାଲିଥିବା କୁକୁଡ଼ାର ସୁଆଦିଆ ବାସ୍ତା 
ଆଉ ଟିକକରେ ପରଷାଯିବ ଥାଳିରେ 
ବାବୁଭୟାଙ୍କର, ଅପେକ୍ଷା କରିଛନ୍ତି 
କୋଳ ଛୁଆଙ୍କୁ ଦବାପାଇଁ 

କ୍ଷୀର ନାହିଁ ଥନରେ 

ସନ୍ତର୍ପଣରେ ଅପେକ୍ଷା କରିଛି 

ସ୍ତ୍ରୀ ଲୋକଟି, ପରଷିବାକୁ ନିଜକୁ ! 


॥ ପାଞ୍ଚ 
ଆକାଶରେ କେତେ ତାରା 

ସମୁଦ୍ରରେ ଏତେପାଣି 

ଆଖୁରେ ଭରି ସ୍ଵପ୍ନ 

ବୂକୁରେ ଠୁଳ ଦକ୍ଷତା ଓ ଯୋଗ୍ୟତା 
ହେଲେ ଦେହରେ ଗୁଡ଼ା ସିଫନର ଶାଢ଼ି 
କେତେବେଳେ ଖୋଲିଯିବ 

ନତୁବା ଜଳିଯିବ 

ତା' ସ୍ବପ୍ନକୁ ରାତି କାହିଁ ? 


॥ ଛଅ 
ମନ୍ଦିର ବେଢ଼ାରେ, ରଙ୍ଗତୂଳୀରେ 

ବିଜ୍ଞାପନର କୋଳାହଳରେ 

ସିନେମା ପଦ୍ଦୀରେ, ସୁନ୍ଦରୀ ପ୍ରତିଯୋଗିତାରେ, 
କବିତା ଛନ୍ଦରେ, ମଦିରା ପାତ୍ରରେ, 

ଅତରର ମହକରେ, ଭିଡ଼ ବସ୍ର ପାଖ ସିଟ୍‌ରେ 
ହୁଏତ ଛାତିତଳ ବଖରାରେ ବି 

ସେ ଅଛି ପାଖେ ପାଖେ ସବୁଠି 


ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ହେଲେ ତା” ବିନା ତମେ ଅସଂପୂର୍ଣ୍ଣ 
ସ୍ଵୀକାର କରିବ ତ ? 


॥ ସାତ || 
ଭୋକ ହେଲେ, 

ସେ ତୁମକୁ ଖାଇବାକୁ ଦେବ 

ନିଜ ଶରୀର ଦବ 

ଘୋଡ଼େଇ ହେବାକୁ 

ତମ ପିଲାଙ୍କୁ ପୃଥବୀକୁ ଆଣିବ 

ଦଧୀଚି ପରି ତା” ହାଡ଼ରେ 

ଅସ୍ତ କରି ଯୁଦ୍ଧ କରିବ ତମେ 
ସଂସାରର ରଣକ୍ଷେତ୍ରରେ, 

ଦରକାର ପଡ଼ିଲେ ତା” କଟାମୁଣ୍ଡକୁ 
ଥାଳିରେ ସଜାଡ଼ି ଦବ ସ୍ଵାଭିମାନ ପାଇଁ 
ଦେବୀ ନୂହଁ, ଦାନବୀ ନୂହଁ 

ସୁଦୁ ମାନବୀ ସିଏ। 


ଚାଟ୍‌ ମସଲା 


ବୋନ୍‌ ଚାଇନା ପ୍ଲେଟରେ ଦହିବରା 

ସଜାଡ଼ୁଥଲା ରୁବି 

ବଡ଼ ଚାକିରିଆ ତା' ବର 

ଭାରି ଆଦବକାଇଦା, ଥାଟବାଟ୍‌ ତା'ର 

ଆଜିର ସ୍ଵତନ୍ତ୍ର ଆସର ପାଇଁ ପିନ୍ଧିଥିବା 

ଡିଜାଇନ୍‌ର କୂର୍ଭୀର ଲମ୍ବା ହାତ ତଳେ 
ଲୁଚେଇଥୁଲା ସିଗାରେଟ୍‌ ଚେଙ୍କ 

ସିଲ ପ୍ଲାଜୋ ତଳେ ନୋଳାଫଟା ବେଲ୍ଲର ଦାଗ ବି 
ଦାସ ପରି ପତ୍ନୀକୁ ବଶମ୍ବଦ କରି 

ରଖୁବାରେ ଜାନ୍ତବ ଆନନ୍ଦ ରମେଶର 


ଉଦ୍‌୍ଭାସିତ ଉଚ୍ଚାରଣ ୧୦୭ 

୧୦୮ 


କଂଚାଲଙ୍କା, ଧଣିଆପତ୍ର, ପିଆଜ, ଟମାଟୋ, 
ଛୁରୀରେ ଚୁନିଚୂନି କାଟୁଥିଲେ ଲୋରା ଓ ଏଲିନା 
ବୋଟ୍‌ନେକ୍‌ର ନାଲି ଗାଉନ୍‌ ଭିତରୁ ଦାଉଦାଉ 
ଦିଶୁଥବା ଲୋରାର ହୀରା ଲକେଟ୍‌ 

କେତେ କ୍ୟାରେଟ୍‌ର ପଚାରୁଥିଲା ଏଲିନା 

ସେ ବା କାହୁଁ ଜାଣିବ ତା” ଜ୍ଵଳନ 

ରାଜନର ଆଗାମୀ ପ୍ରମୋସନକୁ ନିଶ୍ଚିତ କରି 
ଦୂଇଦିନ ତଳେ ସେ ଫେରିଛି ତା' ବସ୍‌ର 
ପ୍େଜର ଟ୍ରିପ୍ରୁ ଏଇ ଶୀତଳ ନିଆଁର 

ଉପହାର ଗଳାରେ ଝୁଲେଇ 


ଭଲ ଘର, ଭଲ ଛାତ୍ରୀ ହେଲେ କ'ଣ ହେବ 
ଏଲିନାର ରଙ୍ଗ ଟିକେ କମ୍‌ 

ବେଶ୍‌ ଡେରିରେ ବାହାହେଲା 

ଏବେ ଯାଆଁଳା ଦୁଇ ଝିଅକୁ ଦେଖ 
ଶାଶୁଘରେ ମୁହଁ ମୋଡ଼ିଲେ ବୋଲି 

ଏତେ ଭଲ ଚାକିରି ଛାଡ଼ିଲା ବାଧ୍ୟ ହୋଇ 
ଆର୍ଥକ ସ୍ଥିତି ଟଳମଳ ଏବେ 

ଏଣେ ଯୌଥ ପରିବାରର ଯାତନା 

ବଢୁଛି ଦିନକୂଦିନ 

ଲୁଚେଇଛି ଯତ୍ନକରି ଆଖତଳ କଳାଦାଗ 


ଚାଟ୍‌ ପ୍ଲେଟ୍‌ରେ ସେପଟେ କଳାଲୁଣ, ଅନାରଦାନା 
ଆମ୍‌୍ଚୂର୍‌ ପାଉଡର ମିଶଉଥଲା ସୋଫିଆ 

ଗୋରା ମୁହଁ ତାର ବେଶ୍‌ ମ୍ଲାନ ଦିଶୁଥିଲା 

କେତେ ଦିନ ଲୁଚେଇବ ଦୂପଟ୍ଟା ଢାଙ୍କି 
ମାଉସୀଝିଅ ସବନମ୍କୁ ତା ସୋହର 

ଆମୀର ନିକ୍ଟା କରିବା କଥା, 

କାହାକୁ କହିବ ଛାତିତଳର ଜ୍ଵଳନ 


ଉଦ୍ଭାସିତ ଉଚ୍ଚାରଣ 

ଖଟା, ମିଠା, ରାଗ, ଲୁଣ, ଚଟ୍ପଟା ପରି 
ଏକ୍ଦମ୍‌ ଠିକ୍‌ ଥିଲା ପ୍ଲେଟମାନଙ୍କରେ 
ଚାଟ୍‌, ଦହିବରା, କବାବ, ତନ୍ଦୁରୀ ଚିକେନ୍‌ 
ଦୂଇ ତିନି ପ୍ରକାର ୱାଇନ୍‌ ସହ 

ଥିଲା ମିଣ୍ଡ ଫ୍ଲେଭରର ହୁକା 

ରବିବାରର ଅଳସ ଅପରାହୁକୁ 

ଉଦ୍ଦୀପିତ କରୁଥଲା ଦମ୍‌ ମାରୋ ଦମ୍‌' ଗୀତ 
ଜୀନତ୍‌ ସହ ନାଚରେ ପାଦ ମିଶଉଥୂଲେ 
ଚାରିବାନ୍ଧବୀ ଢେର୍‌ ବର୍ଷ ପରେ 

ନିଜ ପାଇଁ, ନିଜ ମର୍ଜିରେ 

କିଛି ସମୟ ବାହାର କରିଥଲେ 


କ୍ରମଶଃ ଭାଂଗିପଡ଼ୁଥିଲା ଅନ୍ଧଅର୍ଗଲୀ ସବୁ 
ହିନ୍ନଛତ୍ର ବିଛାଡ଼ି ପଡ଼ିଥିଲା ମୁଖା 

ଅପଟୁ ପାଦ, ହାଲ୍‌କା ନିଶା ଭିତରେ 
ଝାଳ ଜରଜର ଚେହେରା ତଳୁ ଏକାପରି 
ଦିଶୁଥିଲା ସଭିଙ୍କ କ୍ଷତ ଓ ପାଡ଼ାର ଚିହ୍ନ 
ବିବର୍ଣ୍ଣ ଦିଶୁଥୁଲା ପ୍ଲାଷ୍ଟିକ୍‌ ହସ 
ୟୁଟ୍ୟୁବ୍‌ରେ ବଦଳୁଥଲା ଗୀତର ଧୁନ୍‌ 


କୋଠରି ବାହାରେ 

ଅବଶିଷ୍ଟ ପୃଥୁବୀ ପାଇଁ 

ପ୍ରବେଶ ନିଷେଧର ଅଲିଖୁତ 

ସାଇନ୍‌ବୋର୍ଡ଼ଟେ ଝୁଲୁଥୁଲା ॥ 
® 


(ଜନ୍‌: ୧୯୭୨) N 
ସଂକଳନ : “ସେଇ ଶବଦମାନେ' , ‘ଆକାଶରେ ଆଜି ଜହୂୃ ନାହିଁ”, ଚିତ ରାତ୍ରି' 


ସମ୍ମାନ : ହିନ୍ଦୀ ସଂକଳନ ସିମଳାରେ ସାହିତ୍ୟ ଆସରରେ ଲୋକାର୍ପିତ 

୧୧୦ 


ସାବିତ୍ରୀ କବି 
ପ୍ରିୟ ପୁରୁଷ 


ମୁଁ ଆଉ ଆସିବି ନାଇଁ ୟା' ପରେ 

ଏ ମନ୍ଦିର ବେଢ଼ାକୁ ଶୁଦ୍ଧପୂତ ହୋଇ 
ଶହେ ଆଠ ବେଲପତ୍ର, କଞ୍ଚାକ୍ଷୀର, ଧୂପ ଓ 
ନୈବେଦ୍ୟ ଧରି ଫୁଲଚାଙ୍କୁଡିରେ | 
ପ୍ରାର୍ଥନା କରିବି ନାଇଁ ଦିଅଙ୍କୁ 

ପ୍ରଭୋ ¦ ମୁଁ ଯାହାଙ୍କୁ ଭେଟିଥୁଲି 

ଚାଲୁ ଚାଲୁ ସେଦିନ ରାସ୍ତାରେ 

ତୋଫା ଜହୃଆଲୁଅରେ ଯାହାଙ୍କର 
ପ୍ରତିମୁର୍ଭି ଦିଶୁଥିଲା ଅବିକଳ ମୋର 
ପ୍ରିୟ ଦେବତାଙ୍କ ପରି, ସେ ପରମ 
ପୁରୁଷଙ୍କୁ ଆଉଥରେ ଦେଖାଅ ସ୍ଵପ୍ନରେ। 


ମୁଁ କାହାକୁ କହିବି ଯେ ସେଦିନର 
ସାକ୍ଷାତ ଥୁଲା ତାଙ୍କ ସହ ପ୍ରଥମ ଓ 
ଶେଷଥର ପାଇଁ, 

ମୁଁ କାହାକୁ କହିବି ଯେ ଯାହାଙ୍କ 
ଗଳାରେ ପିନ୍ଧେଇଥଲି ବରଣମାଳା ମୁଁ 
କେହି ଦେଖୁପାରୁ ନଥବା ହାତରେ । 
ଯାହାଙ୍କର ଅପେକ୍ଷାରେ ଶହଶହ 
ରାତି ବିତିଯାଉ ଓ ତାଙ୍କ ପାଇଁ 
ଜନ୍ମଜନ୍ନାନ୍ତର ଲାଗି...ବସିଥାଏ ମୁଁ 
କନ୍ୟା ବେଶରେ ବୋଲି ଇଶ୍ଵରଙ୍କ 
ନିଉଛାଳି ହେଉଥବା ପ୍ରିୟ ପୁରୁଷ 
ଜଣକ ସେ ହିଁ। 

ମୁଁ କାହାକୁ କହିବି ଯେ ଆଜିଯାଏ 


ଉଦ୍ଭାସିତ ଉଚ୍ଚାରଣ 

ଉଦଭାସିତ ଉଚ୍ଚାରଣ 


ଯାହାଙ୍କର ପ୍ରତିମୂର୍ଭିକୁ ମୁଁ ତୋଳିଧରିଛି 
ହୃଦୟରେ, ଯାହାଙ୍କୁ ମୁଁ ଦେଖୁଛି 
ଆଇନା ଭିତରେ, ମୋ ମୁହଁ ଦିଶୁନଥବା 
ଜାଗାରେ, ଆଜି ସବୁ ଶେଷଥର ପାଇଁ! 


ୟାଂ ପରେ ମୁଁ ଆଉ ମନ୍ଦିର ଯିବିନି 

ଖୋଜି ଖୋଜି ନଲପହଁରା ଜାଣିନଥବା 

ସ୍ଵପ୍ନମାନଙ୍କ, 

ୟାଂ ପରେ ମୁଁ ଆଉ ଖୋଜିବି ନାଇଁ 

ବରଷାରେ ଭିଜିଭିଜି ଘରକୁ ଫେରୁଥିବା 

ତରଳ ହୃଦୟର ସେ କାନ୍ଦୁରୀ, ଡରକୂଳୀ ଓ ଲାଜେଇ ଝିଅକୁ 


ମୁଁ ନିଇତି ପ୍ରାର୍ଥନା କରିବି 

ଘିଅବତି ଜାଳି ଧ୍ୟାନରେ ବସିବି ଘଣ୍ଟା ଘଣ୍ଟା 
ମୋ ମଥାର ସିନ୍ଦୁର ଓ ହାତର କାଚ 
ମୁଣ୍ଡ ଜୋଡ଼ୁଥିବା ପଥରରେ, କାନ୍ଧରେ, 
ଭୁଇଁରେ, ମୁଠା ମୁଠା ସୁଖଶାନ୍ତି 

ତୋଳି ଆଣୁଥବି ଦେବୀଙ୍କ ଭଣ୍ଡାରଘରୁ 
ଲୁହ ବଦଳରେ, ଅଥଚ 

ମୁଁ ଯାହାଙ୍କୁ ଖୋଜୁଥଲି ଆଜିଯାଏ 
ତାଙ୍କ ସହ କୋଉଠି, କେବେବି 
ଭେଟ ହେବ ନାହିଁ, ତାଙ୍କ ପରି 

କେହି ଜଣେହେଲେ ସଚରାଚରରେ ! 


ପ୍ରିୟ ପୁରୁଷମାନେ ଚିରକାଳ 
ଅଦୂଶ୍ୟରେ ଦୃଶ୍ଯ ହେଉଥାନ୍ତି 
ଅସରନ୍ତି ଲୋଡ଼ିବାପଣରେ, 
ସବୁର ଶୂନ୍ୟସ୍ଥାନମାନଙ୍କ ଏକ୍କା ମାଡ଼ିବସନ୍ତି 

ଏକଛତ୍ରବାଦୀ ସମ୍ରାଟଙ୍କ ପରି 
ସ୍ଵପ୍ଧର ବଖରା ଭିତରେ ଆତଯାତ 
ହେଉଥା'ନ୍ତି ଚେତନ ଓ ଅବଚେତନରେ!| 


ଅଥଚ ମୁଁ ମୁକୁଳିପାରେନି 

ଜହୃ ବନ୍ଦୀଥବା ସହରର 

ସୀମାନ୍ତରୁ, ସ୍ଵପ୍ନରୁ, ସତ୍ଯରୁ 

ଆଖୁକୁ ଦିଶୁନଥବା ଅପାସୋରା ଆଲିଂଗନରୁ 
ଦେହହୀନ ଦେହ ଭିତରେ ଢେଉ ଭାଂଗୁଥବା 
ନୀଳ ଅନ୍ଧାରରୁ, ମୋ ସାମ୍ବାରେ ମୋତେ ଚାହିଁ 
ଚୁପ୍ଚାପ୍‌ ବସିଥବା ଛଶ୍ବରଙ୍କ 

ଛାଇରୁ, ପ୍ରେମରୁ | 


ମୁଁ କେମିତି ବାରମ୍ବାର ଆତ୍ସହତ୍ୟା କରେ 
ଗୋଟେ ଗୋଲାପୀ ଚିଠିର ମୋହରେ 

ମୁଁ କେମିତି ବାରମ୍ବାର ଆତ୍ସଗୋପନ କରେ 
କେବେ ବି କିଛି ବି ମାଗୁନଥବା ପ୍ରିୟପୁରୁଷଙ୍କ 
ଥିବାପଣ ଓ ନଥ୍‌ବାପଣରେ ! 


ମୁଁ କେମିତି ବାରମ୍ବାର ପୁନର୍ଜନ୍ସ ନେଉଥାଏ 
କେହି ଜଣେ ମୋତେ ଖୋଜି ଖୋଜି କାନ୍ଦି କାନ୍ଦି 
ଫେରିଯାଉଥ୍‌ବା ମୁହୂର୍ଭରେ। ଯେଉଁଠି 
ଅହରହ ଢେଉ ଭାଂଗୁଥାଏ ସେ ଗ୍ରହରେ 
ଆକାଶର ଚୁପ୍ଚାପ୍‌ ନୀରବତା | 

© 


ସଂକନଳ: ‘ପ୍ରିୟ ପୁରୁଷ”. “ଏକ୍ଟା ଝିଅର ଗୀତ! 

ଉଦ୍‌୍ଭାସିତ ଉଚ୍ଚାରଣ 


ପ୍ରୀତିଧାରା ସାମଲ 
କବିତା - ୧ 


ମୋ ଭିତରେ ମଣିଷଟେ ଅଛି 

ଯିଏ କବିତା ଖୋଜୁଛି ଅହରହ 

କବିତା ନିଶୁଣି ନୁହେଁ, ନା ଜମ୍ମା ନୁହେଁ 
ଛୁଇଁବାକୁ ଆକାଶ 

କବିତା ଜାହାଜ ନୁହେଁ, ପାରହେବାକୁ 
ଜୀବନ ମରଣର ସମୁଦ୍ର 

ସିଏ ତ ମୋ ଭିତରେ ଥିବା ଅସରନ୍ତି 
ନୀରବତାର କୋଳାହଳ 

କିଛି କରିପାରୁନଥ୍‌ବା ଅଥଚ 

ବହୁତକିଛି କରିପାରୁଥିବା ମୁଗ୍ଧ ଅନୁଭବ | 


ସିଏ ଏମିତି ନରମ ଅସ୍ତଟେ 

ଯିଏ ଜମ୍ମା ବଦଳେଇ ପାରେନି 

ଭାଗ୍ୟ, ଭବିତବ୍ୟ, ଅଥଚ 

କ୍ରୋଧରେ ହେଉ କି ପ୍ରେମରେ 

ପ୍ରତିଥର ବଦଳେଇ ଦେଉଥାଏ ଜୀବନର ଅର୍ଥ 


ସେଇଥୁପାଇଁ ମୁଁ କବିତା ଖୋଜେ 
କବିତା ମତେ ହାତବଢ଼େଇ ଉଦ୍ଧାର କରନ୍ତି 
ଅତଳତଳ ଗହ୍ବରରୁ 
ରଂଜାପରି ଠିଆହୋଇ ରହନ୍ତି ପାଖରେ 
ଗୋଡ଼ି, କାଚଖଣ୍ଡ କଂଟାବୁଦା ସଫାକରି 
ତିଆରି କରନ୍ତି ସୁନେଲି ରାସ୍ତା 
ମୋ ଭିତରେ ହାହାକାରକୁ ତଡ଼ି 
ପୂର୍ଣ୍ଣ କରନ୍ତି ନାନାଦି ଚିତ୍ରରେ 
୧୧୩ 

ମୋ ଭିତରେ ଅନୁଭବଟେ ମରିଗଲାବେଳେ 
ବିମଳ ପ୍ରଶ୍ଵାସ ହୋଇ ବହିଯାନ୍ତି ସାରା ଦେହରେ | 


ତମେ କହୁଚ କବିତା ଖାଲି ମିଛ କହେ 
ମିଛ ସ୍ଵପ୍ନ ଦେଖାଏ 

ସିଏ ମିଛ କହୁଚି ସତ 

ପରମ ଆତ୍କୀୟ ପାଲଟି ଦେଇଚାଲିରଚି 
ସାଂତ୍ବନା 

ସମସ୍ତେ ଛାଡ଼ିଦେଇ ଚାଲିଯିବା ପରେ ବି 
ଛାଇ ପାଲଟି ଠିଆ ହୋଇଛି ପାଖରେ | 


କବିତା - ୨ 


ପଚାରନା କାହିଁକି କଲମ ସହ 

ଶବ୍ଦ ଯେତେ ଅଚାନକ ହୋଇଗଲେ ମୌନ 

ଗଳମୁଖର ସଂଧ୍ୟା ନିର୍ଦ୍ଦୋଷରେ 

ଭୋଗିଲା ନିର୍ବାସନ, ଏବେ ଖୁବ୍‌ ବର୍ଷା ଭିତରେ ବାହାରେ 
ଝର୍କାଦେଇ ଶିର୍‌ ଶିର୍‌ ପଶିଆସୁଚି 

କାଲୁଆ ପବନ 

କାନ୍ଧ ବତୁରୁଚି 

କେବେ ବର୍ଷାରେ ତ କେବେ ଲୁହରେ 

ଓଦା ଇଛାଙ୍କୁ ଶୁଖେଇପାରୁନି ଖରାରେ 

ଅଧରାସ୍ତାରେ ହିଁ ଛଟପଟ ଅଧାଲେଖା କବିତା! 


ଏମିତି ଫାଙ୍କା ଆଖରେ 

କେତେଥର ଚାହିଁଚି ଆଶ୍ଚର୍ଯ୍ୟରେ, 

ପାଠ ବୁଝିନପାରି ସୂୁଲ୍‌ରୁ ଫେରୁଥିବା 
ବୋକାଛୁଆ ପରି 

ଜାଣିପାରିନି, ଯେତେଥର ନିଜର ଭାବିଚି 
ସେତେ ଅପରିଚିତ ମନେହେଉଚି 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


କେବେକେମିତି ଅଙ୍ଗୀକାର 
ପୁଣି କେବେ ସମ୍ମତିରେ ଅଧକ 
ରହସ୍ୟମୟ ମନେହେଉଚି।! 


ଭଙ୍ଗଯାଇଥିବା ଅହଂକାରର ଧାରରେ 

ରକ୍ତାକ୍ତ ପାପୁଲିକୁ ଆଂଜୂଳା କରି ଯାଚିଦେଇଚି 
ରାଶି ରାଶି ଅସହାୟତା, 

ପତ୍ରସନ୍ଧିରୁ ଖୋଜିଚି ବିମଳ ପ୍ରଶ୍ଵାସ 

କେତେଥର ଜନ୍ମ କେତେଥର ମରଣ ପରେ 
ଶବ୍ଦଟିଏ ମିଳେ ବୋଲି, 

ସେ ଶହ୍ଦର ପ୍ରେମରେ ଚାଲିବାକୁ ହେଇଚି କଣ୍ଟାରେ 
ଜଳନ୍ତା ଅଙ୍ଗାର ଉପରେ 

ସଜେଇଚି ବାସର ଶେଯ | 


ଏତେସବୁ ପରେ ବି ସେ 

କୃପା କରିନି, କରୁଣାରେ ସିକ୍ତ କରିନି 

ମୋ ପଣତ 

ଅଝଟିଆ ଛୁଆର ଜିଦ୍ପରି 

ଦଉଡ଼େଇ ହାଲିଆ କରିଛି ଯାହା, ଏଇନେ 
ସେ ପ୍ରଜାପତି ପାଲଟି ଉଡ଼ିଯାଇଚି କୁଆଡ଼େ 
ମୁଁ ସ-ବାଳୁଆ ପରି ମରିପଡ଼ିଚି ମଝିରାସ୍ତାରେ। 


(ଜନ: ୧୯୭୩) 


ସଂକଳନ “ଡାଏରୀ” କେନ୍ଦ୍ର ସାହିତ୍ୟ ଏକାଡ଼େମୀ ନୂଆଦିଲ୍ଲୀରୁ ପ୍ରକାଶିତ | 
‘ଖେଳ! ରାଜ୍ୟ ଯୁବ ପୁରସ୍କାର ପ୍ରାପ୍ତ ଓ ଓଡ଼ିଶା ସାହିତ୍ୟ ଏକାଡ଼େମୀ 


ଦ୍ଵାରା ପ୍ରକାଶିତ 


ଉଦଭାସିତ ଉଚ୍ଚାରଣ 


୧୧୫ 


Source: Author, Digitized by PPRACHIN, SOA 


ପ୍ରତୀକ୍ଷା ଜେନା 
ନିଷିଦ୍ଧ ଫୁଲ 


ତୁମରି ଇଚ୍ଛାନୁସାରେ 

କାଢ଼ି ରଖୁଛି ଦେହରୁ ପଦ୍ଧଗନ୍ଧ, 
ଚମ୍ପାକଢ଼ି ଆଙ୍ଗୁଠି, 

ଘନକୃଷ୍ଣ କେଶର ମହକ | 


ଯୋଗିନୀ ବେଶରେ ବି 
କେତେ ତେଜାୟାନ୍‌ ଦିଶିପାରେ 
ଅପରାହୃ। 


ଏ ଦେହ ଯୋଗ ଭୋଗର ନୁହେଁ, 
ଦାନବ କି” ଦେବତାର ନୁହେଁ। 
ଇୟେ ଗୋଟେ ଅରଣ୍ୟ, 
ଜଳୁଥାଏ ଯେ ଜଳୁଥାଏ... | 


ରାତିଠୁ ଢେର୍‌ ଦୂରରେ, 
ଶୁନ୍ଶାନ୍‌ ଥରୁଥାଏ ତାରାଟିଏ: 
ମୋ ମୁହଁ ପରି ବିକଳ ଦିଶୁଥାଏ 
ବେଳେବେଳେ। 

ସିଏ ବୁଝିପାରେ 

ନାଲିନେଳି ବରଡ଼ାକୁ 
ବରଡ଼ାରେ ଖଂଜି 

ତିଆରିଥୁ୍‌ବା ଖରାବେଳ ସବୁ 
କିପରି ହିମଖଣ୍ଡ ପରି 

ମିଳେଇ ଯାଆନ୍ତି। 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


୬ ମ 


ଉଦଭାସିତ ଉଚ୍ଚାରଣ 


ଠିକ୍‌ ମଝିନଲରେ, 

ସତରେ କ”ଣ ମାଗିପାର 

ତୁମେ, 

ଅରଣ୍ୟର ମିଠା ରଂଗ | 
ଫେରିଗଲାବେଳେ, 

ହୁଏତ ସାଥୂରେ ନେଇପାରିଥା”ନ୍ତ 
କଳାଜାଇ ପରି ଟିକିଏ କଳଙ୍କ | 


ନିଅ, 

ବିଂଚିଦେଇଛି 
ସୋରିଷ କ୍ଷେତରେ 
ସଂସାରର ନିରୀହତମ 
ମିଛ। 


ମୁଁ ନିଶାର୍ରେ ଫୁଟୁଥିବା 
ସେଇ ନିଷିଦ୍ଧ ଫୁଲ; 
କୋଉ ଛୁଇଁପାରେ ଯେ 
ସକାଳ | 


କୁ ଓ ମତେ ନେଇ ଶେଷ ପ୍ରେମ କବିତା 


ୟା ପରେ କବିତା ନ ଲେଖୁପାରେ | 


ଭାବିଚି ଛାୟାପଥରୁ ଓହ୍ଲେଇ ଆସିବି, 

ତା ସହ ପ୍ରଥମଥର ପ୍ରେମରେ ପଡ଼ିଲାବେଳେ 

ଧାଡ଼ିଏ କବିତା ଲେଖୁଥଲି, 

ସେ କବିତା ନିହାରୀକାରେ ଚକମକ୍‌ କରୁଚି ଏ ଯାଏଁ 


୧୧୭ 


Source: Author, Digitized by PPRACHIN, SOA 


ଏଠି ଥାକଥାକ ସମୟ ସହ 

ମୁଁ ବଦଳିଯାଇନି, ସମ୍ମୋହନରେ ଅଛି, 

ପେଟର ଭୋକ, ଛାତିତଳର ନିଆଁ 

କି ହକ୍‌ର ଦାବିରେ ସଂପୂର୍ଣ୍ଣ ଗୋଟେ ଜାତିର ଆତ୍ୃବିସର୍ଜନ, 


କିଛି ଉତ୍ୁରିପାରିଲାନି, 

ମୁଁ ଉତ୍ତାଳ ଲହଡ଼ି ହେଲି, 

ଘନଘୋର ଅନ୍ଧାରରେ ମେଘରାତି ହେଲି, 

ସେ ତାର ଦି” ହାତରେ 

କୋଳେଇଧରିଥଲା ମୋର ଦେହ, 

ମୁଁ ପବନ ପରି ବାଣ୍ଠିଚାଲିଥୁଲି ଅମ୍ପତ, 

ଶୁଣିଥିଲି ଘୂଣାରେ ନୁହଁ, ଯୁଦ୍ଧରେ ବି 

ଧ୍ଵଂସ ହେବାର ନାହିଁ, 

ମୋ ପ୍ରେମରେ ଦିନେ ବୁଡ଼ିଯାଇପାରେ ଏ ଗ୍ରହ ॥ 


ସେଇ ମୋର ପ୍ରେମକୁ ସମସ୍ତଙ୍କର ଭୟ, 
ଦିନେଦିନେ ଭୟ ଫୟକୁ ଫୋପାଡ଼ିଦେଇ 
ମୁଁ ତା ଛାତିରେ ମୁହଁ ଗୁଞ୍ଜିଦିଏ, 


କେବେଥରେ ପ୍ରେମରେ ମରିପାରନ୍ତେକି ସବୁ ମଣିଷ, 
ମୁଁ ତା ଓଠରେ ଓଠ ଛୁଏଁଇ, 
ଫେରିଆସନ୍ତି ପୂଥବୀକୁ ॥ 
© 
(ଜନନ: ୧୯୭୪) 
ସଂକଳନ : “ନିଷିଦଧ ଫୁଲ” , ‘ତୁମକୁ ଓ ମୋତେ ନେଇ ଶେଷ ପ୍ରେମ କବିତା 
( ୨)”, ‘ନିଆଁର କୋଲାଜ! ... 


୧୧୮ ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦ୍‌ଭାସିତ ଉଚ୍ଚାରଣ 


ଇପ୍ସିତା ଷଡ଼ଙ୍ଗୀ 


ବାଟ ( ୨) 
ଭିଡ଼ ଭିତରର ସବୁ ସମ୍ପର୍କ 
ଝଡ଼ ତୋଫାନ୍‌ ଭିତରେ 
ହଜି ଯାଉ ଯାଉ 
ବାଟ ଭାଂଗି ବସିପଡ଼ିଲା ବେଳକୁ 
ଯୋଉଠି ଅଟକି ଯାଇଥୁଲି 
ସିଏ ତ ବାଟ | 
କୋଉଠୁ, ମନ ଜାଣି କେଜାଣି 
ଭରି ଆଣିଥୂଲା ସ୍ବେହୀ ପବନକୁ 
ଏତେ ବଡ଼ ଗଛଟାକୁ 
ଟାଣି ଆଣିଥଲା ପାଖକୁ ଛାଇ ପାଇଁ 
ନଇକୁ ସେଇଠି ହିଁ 
ବାଙ୍କ ମୋଡ଼ିବାକୁ କହି 
ତିଆରି ଥଲା ତୁଠଟେ | 


ପଚାରିଥଲା କେବେ ସିଏ 

ଦୃଷ୍ଟି ଯାଇ ଯାଇ କୋଉଠି ଅଟକେ ବୋଲି ଯେ 
ଜବାବ ସୁଆଲ ବେଳଠୁ ସିଏ ବିଭୋର 

ସିନ୍ଦୁକ ମେଲି ଭରିଦେଇଥିଲା 

ଅନ୍ୟମନସ୍କ ଭାବ ଦୋସ୍ଥି। 


ସେଇ ଯେ ଆକାଶ ଦେଖେଇଲା 
କହିଥଲା ଭଳିକିଭଳି କମକୂଟ ଏଠି 
ଶାଢ଼ିର ପଣତ କରିବୁ 

ସବୁଠୁ ନମର ଘାସକୁ ଚିହ୍ନେଇ 
କହିଥଲା ଏଠି ବସା ପାତିବୁ 

ଠା” ଠାଂ ରେ ନଙ୍ଗର ପରି ଦଶୁଥୁବା 
ଯାଯାବର ତମ୍ବୁ ଦେଖେଇ କହିଲା 


୧୧୯ 


Source: Author, Digitized by PPRACHIN, SOA 


୧୨୦ 


ଜୀବନ ଏଇମିତି 

କେବେ ଏଠି, କେବେ ସେଠି | 
ଘରଠୁ ଆରମ୍ଭ କରି 

ସଂସାରଯାକର ଯେତେକ ସୁଖ ଦେଲା 
ସୁଖକୁ ସେଇ ସ୍ଥିତିରେ 

ସଜାଡ଼ି ରଖବାର ଭୟଦେଲା 

ସ୍ବପ୍ନର ବୋଝ ଲଦିଲି, ସହିଲା | 


ବୁଝେଇଲା 
ରାତିସବୁ ଏକେଲା ପଡ଼ିଯାଆନ୍ତି ବୋଲି ତ 
ସ୍ଵପ୍ନସବୁ ସତ ହୁଏନା! 


ଏବେ ଲାଗୁଛି ଯେମିତି 

ମତେ ବାଟରେ ସଜେଇ 

ବାଟ କରିଦେଇଛି ସିଏ 
ବଦଳେଇଦେଇଛି ସଂଜ୍ଞା 
ମୋର ଚହଲି ଯାଉଥିବା ସ୍ଥିତିର । 


ଯଶୋଧାରା 
(୧) 
ତୁମେ ହଜେଇ ଦେବାରେ ସିଦ୍ଧହସ୍ତ, ଶ୍ରମଣ 
ମତେ, ଟୁକୁଡ଼ା ଟୁକୁଡ଼ା ସମୟକୁ 
ସ୍ଵୃତିର ରହସ୍ୟରୁ ଶାମୁକା ପରି 
ସାଉଁଟି ସଜାଡ଼ିବାରେ ଆନନ୍ଦ... | 


ପ୍ରାପ୍ତି ପରର ବୈରାଗ୍ୟରୁ ନିର୍ିପ୍ତ ତୁମେ 
ମୁଁ - ଅପ୍ରାପ୍ତିର ଚତୁର୍ଥ ଶୂନ୍ୟତାରେ ଲିପ୍ତ ! 
ପାରଦର୍ଶୀ କାଚଟେ ଯେମତି - 

ସମୟ 

ତୁମ ମୋ ସମ୍ବନ୍ଧ ଭିତରେ ! 


ଉଦଭାସିତ ଉଚ୍ଚାରଣ 

ଜନ୍ମରୁ ଜାଣିଥଲି ରାଜ୍ଯ 

ରାଜକୂମାରୀର ସଂଜ୍ଞା, 

ପରେ ରାଣୀର କର୍ଉବ୍ୟ, ସ୍ତ୍ରୀର ଉପଲବ୍ଧ 
ଲାଗୁଥିଲା ଢଳଢ଼ଳ ପାଣି ସାରୁପତ୍ର ଉପରେ 
ଧୀରେ ସମୟକ୍ରମେ 

ଜମିଯାଇ ବରଫ ହେବାପରି 

ମୋ ଆଖୁପତାର ସ୍ଵପ୍ନସବୁ 

ଜମାଟବାନ୍ଧି ଏକ ମୁର୍ଭ ରୁପ ନେବେ କି ସିଦ୍ଧାର୍ଥ ? 


ଅନ୍ଧାରର ରହସ୍ୟକୁ ମୁଁ ଶାଢ଼ି ପରି 

ଘେରେଇ ନେଇଥାଏ ଦେହରେ 

ଅଦୃଶ୍ୟ, ଅଚିନ୍ତନୀୟ ଅନେକ ସ୍ଵର 

ଲହରେଇ ଦୃଷ୍ଟି ସମ୍ମୁଖକୁ ଆସିଯିବେ କି ଇଙ୍ଗତରେ ? 


ଏ ଯେଉଁ ଉର୍ଜା ଅନ୍ଧାରର ଅଭ୍ୟନ୍ତରର 
ଏ ଯେଉଁ ଶକ୍ରି ବାସ୍ତବତାର, ସମୟର 
ତାକୁ ଲଙଫ୍ଦିଯିବାକୁ ହି ହୁଏ ସିଦ୍ଧାଥଁ। 


ଏକୀକୀତ୍ଵର ଶକ୍ତିନେଇ ହଟିସାରିଛି ମୁଁ 
ତୁମ ଆଭାର ଚତୁର୍ପାର୍ଶ୍ଵରୁ ସିଦ୍ଧାର୍ଥ । 


ଗଢ଼ିନେଇଛି ସୂର୍ଯ୍ୟମଣ୍ଡଳଟେ ନିଜ ପାଇଁ 
ନିଜ ପାଇଁ ଆକାଶ ଗଂଗାଟେ ଉନ୍ଜ୍ଳ, ସିଦ୍ଧାର୍ଥ 
© 
(ଜନନ: ୧୯୭୫) 
ସଂକଳନ : “ପକ୍ଷୀ ଫେରିନି', ‘ଫେରିବା କଥା”, ‘ପୁନଶ୍ଚ ବୁଦ୍ଧ" .... 
ସମ୍ମାନ: ‘ ଉତ୍କଳମଣି ଯୁବା ପୁରସ୍କାର” , “ରାଜ୍ୟ ଯୁବ ପୁରସ୍କାର 


ଉଦ୍ଭାସିତ ଉଚ୍ଚାରଣ ୧୨୧ 

ସଂଘମିତ୍ରା ଭଞ୍ଜ 
ଅନ୍ଧାର ଭୋଗିଚ ? 
କେବେ ଅନ୍ଧାର ଭୋଗିଚ ? 
ରଙ୍ଗଛଡ଼ା ସପନ କାନ୍ଧରେ 
ଚିକ୍ମିକ୍‌ ଆଲୁଅ ଚେନାଏ କି 
ସରନ୍ତି ପ୍ରଶ୍ଵାସ ପାଇଁ 
ଧାପଟିଏ ଜୀବନକୁ ଉଧାର ମାଗିଚ ? 
କେବେ ଅନ୍ଧାର ଭୋଗିଚ ? 
ଠିକ୍‌ ଅରଣା ମଇଁଷି ପରି ସେ ଅନ୍ଧାର 
ଫୁକିଆ ତାରାର ଛାୟାଚୁନ୍ନ ପଥଧାରେ 
ଗାଢ଼କଳା ବିସ୍ତୀର୍ଣ୍ଣ ଚାଦର 
ଅବ୍ୟକ୍ତ ବେଦନାରେ 
ଗୁମୁରି ଗୁମୁରି କାନ୍ଦୁଥୁବା ଦୂଃସ୍ଥୁ ହସଧାର ! 
ସେ କନ୍ଦାଏ ଆତ୍ସାକୁ 
ଅସ୍ଥିଂମଜା-ଶୋଣିତକୁ ନେଇ 
ନିଜକୁ ସଅପିଲା ପରେ ସୁଦ୍ଧା 
ଅବିଶ୍ଵାସରେ ଜଳାଏ ପ୍ରାଣକୁ 
ଗୋପରୁ ନିରୁଦ୍ଦିଷ୍ଟ ଶ୍ୟାମଳ ବିଶ୍ଵାସ ପରି 
ମହାତ୍ସା ଛାତିରୁ ରକ୍ତ ନିଗାଡ଼ିବାର 
ଶାଣଦିଆ ଷଡ଼ଯନ୍ତ୍ର ପରି 
ପ୍ରସାରିତ ବକ୍ଷ ପରେ 
ଆତତାୟୀର ନିର୍ମମ ଆଘାତ ପରି 
ଶୁନ୍ଯତାର ବାଲିସ୍ତୁପ ଉପରେ 
ଦଲକା ଦଲକା ଅବସୋସ 


ଉଦଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ଛାତିଏ କୋହ ନେଇ 

ଏକୁଟିଆ ଫେରିବାର 

ଘନନୀଳ ମୋହଭଙ୍ଗ ସିଏ 

ନିରୀହ ବିଶ୍ଵାସର ପ୍ରତିଦାନରେ 

ପ୍ରତାରଣାର ହିଂସ୍ର ଚକ୍ରାନ୍ତ ସେ 

କୁହ, ଉପେକ୍ଷାର ସେ ରଡ଼ନିଆଁରେ କେବେ ଜଳିଚ ? 
କେବେ ଅନ୍ଧାର ଭୋଗିଚ ? 


ଅମଡ଼ା ମାଢ଼ିଥିବା ଝିଅ 


ନିଉଛୁଣା-ପୋଡ଼ା ପେଟ ପାଇଁ ସିନା 
ସକାଳୁ ସଂଜ ଦି” ଘଡ଼ିକ ଯାଏ 
ଘାଇଲା ହେଉଥାଉ 

ନିଜ ଅବାଂଛିତ ଜନ୍ମ ପାଇଁ 
ଉଲୁଗୁଣା ଦେବାଟା 

ଖାଲି ତୋର ନୁହେଁ ଲୋ 

କେତେ କା ଅଭ୍ୟାସ... 


ମଲ୍ଲୀଫୁଲିଆ ଶେଷ ହସ ତୋର 
କେବେ ହସିଥୁଲୁ ମନେଅଛି ? 
ଯେବେ ବାପା ପିଠିରେ ଲାଉ ହୋଇ 
ନା ସୁନା କୁଲେଇ ପାଇଁ ଜିଦ୍‌ ପରେ 
ଖଟା-ମିଠା ଚକ୍‌ଲେଟ୍‌ ପାଇ ? 


ଟିକି ନରମ ହାତ ପାପୁଲିରେ 
କଙ୍କି-ଧରା ଛାଡ଼ି 
ଅଇଁଠା ବାସନ ଅବା ଘର ପୋଛୁ ପୋଛୁ 


୧୨୩ 

ହଠାତ୍‌ ଦିନେ ନାରୀ ହେଇଗଲୁ। 
ଚିରା ବ୍ଲାଉଜ୍‌ ଭିତରୁ 

ଲଜ଼୍ା ସଂକେତକୁ 

ଢାଙ୍କୁ ଢାଙ୍କୁ 

କି କାରଣେ ବିବସନା ହେଲୁ ? 
କଞ୍ଚା ସପନଟେ ଦେଖୁ 
ଶଂଖା-ସିନ୍ଦୁର ଲଗେଇ 


କାହିଁକି ତୁ ଦିଅଁ ଖୋଜି ହେଲୁ ? 

ରାଣ ଦେଲାପରି ସେଦିନୁ 

ରାତି ଶୋଇଲୁନି 

ପ୍ରେମ-ଫ୍ରେମ ସବୁ ବାଜେ 
ଜାଣିପାରିଲୁନି ? 

ପେଟ ଭୋକ ମାରୁ ମାରୁ 

ଅନାୟାସେ ଜଙ୍ଗଲୀ ନିଆଁ ଧାସେ 

ସ୍ବାହା ହେଇଗଲୁ ? 

ଅମାନିଆ ନଇ ସାଜି, କୁଳୁକୁଳୁ ହେଲୁ... 


ot ol ol ol 


ଶେଷରେ ତୁ ଅମଡ଼ା ମାଡ଼ିଲୁ | 


ଜାଣୁ, ମୁଁ ତତେ ଖୋଜିଚି ବହୁତ 
କଅଁଳିଆ ତୋ ଆଅଖୁର 

ଅଧାଗଢ଼ା ସପନ ସବୁକୁ 

ମୋଠୁ ଅଧୁକା କେ ବୁଝନ୍ତା କହତ ! 
ତୁ ନିରୁଦ୍ଦିଷ୍ଟ ଥଲୁ ଦିନାକେତେ... 
ଫେରିଲା ଦିନ 

ମୁର୍ବାରଟେ ପରି ଦିଶୁଥଲୁ... 

ଯାଂ' ହେଲା ହେଲା... 

କ୍ଷମା ଦେ ସେ ଡାହାଳ ଶ୍ଵାନକୁ... 


ଉଦ୍ଭାସିତ ଉଚ୍ଚାରଣ 

ଅପାପବିଦ୍ଧା ତୁ... 
ମନେଅଛି ? 
ଡାକିଥଲି କେତେ ତତେ 
ମୋରି କୋଳକୁ | 
ହିଃ ହିଃ ହସି ହସି 
ପଚାରିଲୁ ତାସଲ୍ୟରେ... 
ମହିଷା କି ମରେ ? 
“ମୁଁ ପରା ଭଲପାଇ 
ଅମଡା ମାଡ଼ିଚି 
ମୋ ପରି କେତେ କିଏ 
ମହିଷାର ଶିକାର ହେଇଚି... |” 
ହଁ ସତ କଥା! ଅମଡ଼ା ମାଡ଼ିଥିବା ଝିଅଙ୍କୁ 
ମୁଁ କୋଉଠି ବା ସ୍ଵର୍ଗ ଦେବି ? 
ଆଜିକାଲି ଢେର୍‌ ରାତିଯାଏ, 
ଅମଡ଼ା ମାଡ଼ିଥବା ସେ ଝିଅର 
ଫେରିବାକୁ ବେଳୁବେଳ 
ଉନ୍ୁର ହେଲାଣି 
ତା” ଡିହରୁ ମାଟି ନେଇ 
କେତେ ଦୁର୍ଗା 
ମୋକ୍ଷ ପାଇଲେଣି। 
୮] 
(ଜନ୍‌: ୧୯୭୫) 
ସଂକଳନ : ଅନ୍ଧାର ଭୋଗିଚ ?' , “ଅମଡ଼ା ମାଡ଼ିଥିବା ଝିଅ” , 
 ବୋଧ୍ଛାୟା' 
ସମ୍ମାନ : ସୁବ୍ରତ ରଥ ସ୍ଟାରକୀ ପୁରସ୍କାର 


ଉଦ୍‌୍ଭାସିତ ଉଚ୍ଚାରଣ ୧୨୫ 

ବିଜୟଲକ୍ଷ୍ମୀ ପରିଡ଼ା 
ଦ୍ଵିତୀୟା ଜହ୍ନ 


ରାତି ଶୁଏ, ମୋ ଦେହକୁ ଲାଗି 
ସବୁ ଅଘିରାପୂର୍ଣମୀ ରାତିରେ 
ପ୍ରେମ ହୁଏ ବୋଲି 

ଗପକୁହେ ଅନ୍ଧାର | 


ମୋ ଭିତରୁ ମିଠା ଝରଟିଏ ସନ୍ଧାନରେ 
ସ୍ଵପ୍ନସବୂ ଡେଇଁପଡ଼ନ୍ତି 

ଆଖୁ ମୁହାଣକୁ 

ପାହାନ୍ତି ତାରାର ଆଖୁ ମିଟକାରେ 
ଲାଜରେ ଭିଜେ 

ମୋ କପାଳ କାନମୂଳ। 

ତା'ପରେ ଆଉ କ'ଣ | 

କଅଁଳିଆ ପତ୍ରରେ ଦେହଟିଏ ଧରି 
ଦାଣ୍ଡଦୁଆରେ ବସେ ସକାଳ । 


ସାରା ସହରରେ ଗୁଜବ, 
କାଲି ରାତିସାରା ମୁଁ କୁଆଡ଼େ 
ବୁଲୁଥୁଲି କୃମ୍ଭୀର ପିଠିରେ, 
ନଇ୍ତ କଳଙ୍କ ଧୁଏନା ବୋଲି 
ବାରମ୍ବାର ଧୋଉଥୁଲି ପାଦ | 


ସେମାନେସବୁ କାନ୍ଦୁଥଲେ 
ପୁଣ୍ୟ ଭଳି ପାପଟିଏ 
ଯୋଡ଼ିହୋଇ ନିଣ୍କିନ୍ତରେ 
ଶୋଇଥୁଲା ମୋ ଶବ। 
© 
(ଜନ: ୧୯୭୫) 
ଉଦ୍ଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ସୂନନ୍ଦା ପ୍ରଧାନ 


ସ୍ବାଧୀନତାର ପଚସ୍ତରି ବର୍ଷ ପରେ 


ଆକାଶରେ ନିସଷ୍ପଭ ତାରା 
ଗୋଟିଏ ରାତିଅନ୍ଧାର ଆକାଶ, 
ନ ଥାଏ ଜହ୍ମ। 

ତା'ର ସବୂରାତି ଅନ୍ଧାର | 
ଯାବତୀୟ ପ୍ରଜାତିର ଛତୁ 
ଫୁଟନ୍ତିନି ପ୍ରଚୂର ବର୍ଷାରେ 
ମାଙ୍କଡ଼ମାନେ ସ୍ଵାଧୀନ 

ସବୁ ପତ୍ର, ଫୁଲ, ଫଳ, ତାଙ୍କର | 
ପାହାଡ଼ମାନେ ଲଣ୍ତିତମସ୍ତକ 
ସନ୍ଧ୍ୟାସୀୟ ଦେହରେ ଗେରୁରଙ୍ଗ 
କାନ୍ଧରେ ଦଣ୍ଡ | 


ସୁକୁସୁକୁ ଝରଣା, ନଇପାଣିରେ 

ବିଷ, ଆକାଶ, ଧୂମାଭ | 

ଆଦିଗନ୍ତ ଜମି ପଡ଼ିଆ 

ତଥାପି ପେଟରେ ନାହିଁ ଭୋକ | 

ଭୋକ ନାହିଁ ତ ପ୍ରତିବାଦ ନାହିଁ, 
ପ୍ରତିବାଦ ନାହିଁ ତ ରାଜା କ୍ଷୀର ସମୁଦ୍ରରେ 
ନିଶ୍ଚିନ୍ତ ନିଦରେ । 

ଉପାଧୁଧାରୀଙ୍କ ହତାଶ ଶୋଭାଯତ୍ରା 
ନୀତି ପରେ ନୀତି 

ସବୁଠି ବିକଳ ଆକୁତି | 

ମନ୍ଦିର ପାଇଁ ମୁକ୍ତ ରାଜକୋଷ 
ଦେବୀଦେବତା ଆଶ୍ବସ୍ତ 


ଗରମବାଲିରେ ମାଛ ପହଁରନ୍ତି 
କାଗଜ ପିଠିରେ ଗଛମାନେ 
ଆକାଶ ଛୁଅନ୍ତି। 

କେତେ କଥା ଲେଖବାକୁ 
ଉଚ୍ଚାଟ ହୁଏ ମନ 

ହେଲେ ଶବ୍ଦଟିଏ ଏପଟସେପଟ 
ହେଲେ ମୁଣ୍ଡକାଟ | 


ଅସ୍ତ ହେବେ ସୂର୍ଯ୍ୟ 

ଘୋଟିବ ଅନ୍ଧକାର 

ରାଜା ଏବେ ତନ୍ଦ୍ରାଛନ୍ତ | 

ରାଜାଙ୍କ ଘୋଡ଼ା ଆଗରେ 
ଠିଆହେଲେ ବିପଦ, ଘୋଡ଼ା ପଛରେ 
ଠିଆହେଲେ ବି ବିପଦ | 
କେତେକୀଫୁଲ ଶୁଖଗଲେ ଖଇରିଆ। 


ବୂଦ୍ଧବିବେକକୂ ସାତତାଳ ପାଣି, 
ଆଠତାଳ ପଙ୍କ ତଳେ ଫରୁଆ 
ଭିତରେ ସାଇତି 

ବଵବେଦମତୀ ହାତୀମୁଣ୍ଡରେ ପାଦ ରଖ 
ପାହାଡ଼ ଚଢ଼େ। ସକାଳୁ ସଂଜ, 
ସଂଜରୁ ରାତି | 

ହେଲେ ପାହାଡ଼ କାହିଁ ? 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ମହାମାରୀ ମୁକ୍ତରେ ଆତଯାତ 
ଗଙ୍ଗଶିଉଳି ରାତିରେ ଫୁଟି 
ସକାଳେ ଝରେ, ଅଷ୍ଟଭୁଜା 
ମାଟି ଫୁଟାଇ ବାହାରନ୍ତି | 
ରାତିଅଧରେ ପରକଟା 
ଚଢ଼େଇ ପରି ବିଦୂଷୀଟିର 
ଯନ୍ତ୍ରଣାକାତର ଚିକ୍ରାର 
ଓକାରର ସ୍ଵର ତୋଳେ | 

® 
(ଜନ୍‌: ୧୯୭୬) 
ସଂକଳନ : “ଫିକା ଆଲୁଅର କବିତା” ° ଚିତ୍ରଲେଖା' 


ଉଦ୍‌ଭାସିତ ଉଚ୍ଚାରଣ ୧୨୯ 


Source: Author, Digitized by PPRACHIN, SOA 


୧୩୦ 


ଗାୟତ୍ରୀବାଳା ପଣ୍ଡା 


ଦେବୀପୀଠ 
ପାହାଚ ପରେ ପାହାଚ ଡେଇଁ 
ମନସ୍କାମନା ହି ପ୍ରଥମେ ପହଂଚିଯାଇଚି ସେଠି 


ମୋର ଶୁଭ୍ର ଶାଢ଼ି, ପରିଛନ୍ନ ଶରୀର 
ପ୍ରତିଥର ପଛରେ ପଡ଼ିଯାଉଛି 

ଏଠିସେଠି ଛିଟକି ପଡ଼ିଥିବା ରକ୍ତ ଉପରେ 
ପାଦ ଥାପିଥାପି ଗଲାବେଳକୁ 

କାହିଁକି କେଜାଣି ମତେ କଷ୍ଟ ହେଉଛି। 


ବଧ୍ୟସ୍ଥଳରେ ଖୁଉବ୍‌ ଭିଡ଼, ଠେଲାପେଲା 
ମତେ ଆଉ ଦିଶୁନି ସେଇ ନିରୀହମାନଙ୍କ ମୁହଁ 
ଯୋଉମାନଙ୍କ ବେକ କଟାସରିଛି 
ଯୋଉମାନେ ନିର୍ବିକାର ଅପେକ୍ଷିଛନ୍ତି 

ନିଜର ମୃତ୍ୟୁକୁ 


ଯୋଉମାନଙ୍କ ଅନ୍ତଃସ୍ଥଳରୁ ଓଟାରି ହେଇଆସୁଛି କଲିଜା 
ଆଖୁକୋଣୁ ଚିପୁଡ଼ିହେଇ ବାହାରି ଆସୁଛି ଧାରେ ଲୁହ 


ପାଟିରେ ଭାଷା ଥଲେ ଅବଶ୍ଯ କହିଥାନ୍ତେ 
ନିଅ, ଏଠୁ ଆମକୁ ନିଅ | 


ମତେ ଦିଶୁନି ସେମାନଙ୍କ ମୁହଁ 
ଦିଶୁନି ଘାତକର ହାତ, 

କୁରାଢ଼ି, ଭୁଜାଲି କି ହତିଆର କିଛି 
ମତେ କେବଳ ଲାଲ୍‌ ରଂଗ ଦିଶୁଛି 
ବଳିର ରକ୍ତ, 


ଉଦ୍‌୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦଭାସିତ ଉଚ୍ଚାରଣ 


ରକ୍ତର ଲାଲ୍‌ ରଂଗ 

ଆଉ ଲାଲ୍‌ ରଂଗଙ୍କ ମହୋତ୍ସବରେ ମୁଁ 
ମୋର ମନସ୍ତାମଙ୍କ ମେଳରେ ଠିଆହେଇଛି 
ସହଜ, ଦର୍ପିତ | 


ଟିକକ ପରେ ମୁଁ ଏଠୁ ଫେରିବି ଘରକୁ 
ସାଂଗରେ ନେଇଯିବି ସାରୁପୁଡ଼ିଆରେ 
ବଳି ମାଂସରୁ କିଛି, ତଟକା ରକ୍ତରୁ କିଛି 
ମୋ ପରିବାର, ମୋ ଆତ୍ସୀୟସ୍ବଵଜନ 
ଭାବବିହ୍ଵଳ ହେବେ 


ସବୁରି ରକ୍ତରେ ମିଶିଯିବ ସେ ରକ୍ତର ବାସ୍ତା 
ମନସ୍କାମ ପୂର୍ଣହେବାର ପୁଲକମୟ ତୃଷା । 


ମୋର ତମାମ୍‌ ସ୍ଵପ୍ନ ଭିତରେ ଦିଶୁଥୁବ ସେ ପୀଠ 
ମୋ କାନରେ ଢୋ ଢୋ ବାଜୁଥବ 

ପୀଠର ମହାତ୍ତ୍ୟ 

ମୋ ଖଟଦାଢ଼କୁ ଲାଗି ଠିଆ ହୋଇଥୁବ 

ସେଇ ନିରୀହ ଛେଳି 

ଯାହାର ମାଂସରେ ମୋର ମନସ୍କାମନା 

ପୂର୍ଣ୍ଣ ହେବାର ସମ୍ଭାବନା 

ଯାହାର ଲୁହରେ ମୁଁ ବିଜୟୀ 

ଯାହାର ରକ୍ତରେ ମୋର 

ଉଜ୍ନଳ ଭବିଷ୍ୟତର ମହକ 


ସେଇ ଛେଳି ମତେ ପଚାରୁଥ୍‌ବ 
ତମ ମହତ୍ତାକାଙ୍କ୍ଷାର ରଂଗ କ'ଣ 
ମୋ ରକ୍ତରୁ ଆହୁରି ଗାଢ଼ ! 


୧୩୧ 


Source: Author, Digitized by PPRACHIN, SOA 


ଜେବ୍ରା କ୍ରସିଂର ଜହ୍ନ 


ଟ୍ରାଫିକ୍‌ ପୁଲିସ୍‌ର ବାଡ଼ିଉିଚାକୁ ବେଖାତିର୍‌ କରି 
ଜେବ୍ରା କ୍ରସିଂରେ ଛିଡ଼ାରହିଥବା ଜହ୍ନ 

କେମିତି କେଜାଣି ମୋ ପାଖ ସିଟ୍‌ରେ ବସି 
ମୋ ସହ ଆସିଲା। 


ଠାଏ ଗାଡ଼ି ଅଟକାଇ 

ମୁଁ କିଣିଲି ଆଳୁ, ପିଆଜ, କ୍ଷୀର, ଅଣ୍ଡା 

ଠାଏ କଣିଲି ଫଳ ଓ ଓଷଦ 

ପୁଣି ରିଫାଇନ୍‌ ତେଲ, ପାଉଁରୁଟି ଓ ମ୍ୟାଗି ଭଳି 
କେତେ ନା କେତେ ବରାଦ ମୁତାବକ ଚିଜ | 


ଜୀବନ ଏମିତି କେତେ କ”ଣ ବରାଦ କରେ 
ସମୟଠୁ ଆହୁରି ବେଗରେ ଧାଇଁ ଧାଇଁ 

ପୂର୍ଣ୍ଣ କରିବାକୁ ପଡ଼େ ସବୁରି ଦାବି 

ପାଖ ସିଟରେ କିଏ ବସିଚି ନ ବସିଚି 
ଦେଖବାକୁ ତର ନଥାଏ। 


କକ୍ଷପଥରେ ଘୂରୁଚି ବୋଲି ଭାବୁଭାବୁ, 

କେମିତି ମାଡ଼ିଯାଉଚି ଦୁସ୍‌ରା ରାସ୍ତାରେ 

ସେ ଲକ୍ଷ୍ୟ କଲା, 

ମୋ ଅନ୍ଯମନସ୍କତାରେ 

ଆହୁରି ଦାଉ ଦାଉ ଝଟକି ଉଠିଲା, 

ପଚାରିଲା, ପ୍ରେମ କ'ଣ ଜାଣ ? 

ମୁଁ କହିଲି କ୍ୟାଲେଶ୍ଡରରୁ ଖସିପଡ଼ୁଥବା ଦିନ ପରେ ଦିନ 


୧୩୨ ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦଭାସିତ ଉଚ୍ଚାରଣ 


ସ୍ଵପଲହୀନ, ତାପହୀନ ଜୀବନକୁ ଏମିତି କ'ଣ ଜିଇଁହୁଏ। 


ସେ ପୁଣି ପଚାରିଲା | 

ଜଳିଉଠି ଦପ୍‌କରି ଲିଭିଯିବାର ତମାମ୍‌ ମୁହୂ 
ଦେଖୁପକେଇ କାଳେ କାନ୍ଦକାନ୍ଦ ଦିଶିବ ବୋଲି 
ଦୀର୍ଘଶ୍ଵାସରେ ବି ଉକୁଟେଇପାରୁଥବା ହସରେ 
ଏଣୁତେଣୁ ଅର୍ଥନଥୁବା କଥାରେ 

ତାକୁ ମଜେଇ ରଖୁଲି | 

ବାଟବଣା ହବାର ବୟସ ଏ ନୂହଁ ବୋଲି 
ନିଜକୁ ବି ବରାବର ବୋଧ ଦେଲି। 


ମୋର ପାଗଳାମି ସହ ମୂଳରୁ ଅଭ୍ୟସ୍ତ 

ସେ ଜଣକ ମତେ କହିଲା, ଖାଲି କ”ଣ ଆଜି! 
କୋଉ ଆବହମାନ କାଳରୁ ମୁଁ ବସିଚି 

ତମ ପାଖ ସିଟ୍‌ରେ 

ବାଟଯାକ ଗପି ଗପି ଆସୁଚି ତମ ସହ 

ତମେ କାଳେ ଏକୁଟିଆ ହେଇଯିବ ବୋଲି 
କାଳେ ଅନ୍ୟମନସ୍କତାରେ 

କିଛି ଦୁର୍ଘଟଣା ଘଟିଯିବ ବୋଲି 

ମୁଁ ଚାଲିଚି ତମ ସହ 


ପ୍ରତି ଜେବ୍ରା କ୍ରସିଂ ଗୋଟିଏ ପୂର୍ଣଛ୍ମେଦ ଭଳି 
କିଛି ମୁହୂର୍ଭ ବିରାମ ପରେ 

ନୂଆ ବାକ୍ୟଟିଏ ଆରମ୍ଭ ହେବ ବୋଲି 
ମୁଁ ତମ ସହିତ ଧାଉଁଚି 


କେବେ ତମ ଆତ୍ଛାରେ ତ 
କେବେ ଆକାଶରେ ଜହ୍ନ ହେଇ ଉଉଁଚି। 


୧୩୩ 

୧୩୪ 


ମରିପାରିନଥବା ଗୋଟେ ସ୍ତୀଲୋକ 


ଗଣଧର୍ଷଣ, ଯୌତୁକ ନିର୍ଯାତନ ଆଉ ଗର୍ଭପାତଭଳି 
ଅସରନ୍ତି ମୃତ୍ୟୁ ସ” ଥରକୁଥର ଯୁଝିଯୁଝି 
ମରିପାରିନଥୁ୍‌ବା ଗୋଟେ ସ୍ତ୍ରୀଲୋକ 

ସହସ୍ର ସହସ୍ର ଥର ଉଠି ଛିଡ଼ାହୁଏ 

ତା” ଜଖ୍ମୀପଣର ଜୁଇ ଭିତରୁ 

ଯୋଉଠି ଜଳୁଥାଏ ହୁତହୁତ୍‌ ନିଆଁ 

ଲଜାର, ଅପମାନର 

ଯାହାର ବ୍ୟାପ୍ତି ସଂଚରି ଯାଉଥାଏ ସାରା ବ୍ରହ୍ମାଣ୍ଡକୁ 
ତା” ଭିତରୁ ଉଠିଆସେ ସେ 

ଫୁଙ୍ଗୁଳା କେଶ, ବିପର୍ଯ୍ୟସ୍ତ ବେଶବାସ 

ରଡ଼ରଡ଼ ଚାହାଣିରେ 

ଦୁନିଆକୁ ଏତିକି କହିବାକୁ 

ଯେ ମୁଁ ବଂଚିଛି। 


ତା” ଦେହର ଦର୍ପଣରେ ଦିଶୁଥାଏ 

ଲକ୍ଷଲକ୍ଷ ସ୍ତ୍ରୀଲୋକଙ୍କ ଭୟାବହ ଭାଗ୍ୟ 

ଆଖୁଡୋଳାରେ ଅନେକ ଅମାନବୀୟ ଘଟଣାର ଦଲିଲ୍‌ 
ପ୍ରତିଟି ଲୋମକୂପରେ ଲୋମହର୍ଷକ ମୁହୂର୍ଭମାନଙ୍କ ମୁହଁ 
ରକ୍ତର ପ୍ରଖରତମ ସୁଅରେ ପ୍ରତିଶୋଧର ବହି 
ଜରାୟୁରେ ଅନ୍ୟାୟ, ଅପମାନ ଆଉ ଅବଜ୍ଞାର ବୀର୍ଯ୍ୟ 
ତଥାପି ହାରୁଥାଏ ସେ 

ଜୀବନର ଶେଷ ପାହାଡ଼ରେ ଛିଡାରହି 

ଯେ ମୁଁ ବଂଚିଛି। 


ଉଦ୍‌ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦ୍ଭାସିତ ଉଚ୍ଚାରଣ 


ସମୟର ପାକୁଳିରେ ମିଳେଇଯାଏ ପ୍ରତିଟି ଦୁର୍ଘଟଣା ଓ ଦାଗ 
ଇତିହାସରେ ଲିପିବଦ୍ଧ ହୁଏ ପ୍ରତିଟି ନୂଆ ଲା 
ଅଶ୍ଲୀଳ ରୋଚକ ଦୃଶ୍ଯ 

ମରଣଶୀଳ ପ୍ରତିଟି ସ୍ବାଭିମାନର କପାଳରେ 
ପୁଟ ଦିଆଯାଉଥାଏ କାଦୂଅର 

ତଥାପି ମରିପାରିନଥବା ସେ ସ୍ତୀଲୋକ 
ଥରକୁଥର ଯୋନିରୁ ଆଡ଼ଉଥାଏ ଲୁଗା 
ଇତିହାସରୁ ଛେଲୁଥାଏ ବକଳ 

ଦୁନିଆକୁ ଏଇୟା ଦେଖେଇବାକୁ ଯେ 

କେହି କେବେ କରିପାରିନି 

ତା” କ୍ଷତର ଆକଳନ 

ନା ସମୟ ନା ସଂସାର | 


ମରିପାରିନଥବା ସେ ସ୍ତ୍ରୀଲୋକ 

ଦିନେଦିନେ ରାତିଅଧରେ କବାଟ ବାଡ଼ାଏ ମୋର 
କହେ, କଞ୍ଚାରକ୍ତକୁ ଆଘ୍ରାଣକରି 

ଛଟପଟ ହଅନା 

ଗୋଟେ ସ୍ଲୋଗାନ୍‌ ଲେଖ୍‌ 

କଞ୍ଚାରକ୍ତର ବାସ୍ାଠୁଁ ଆହୁରି ଉତ୍କଟ, ଆହୁରି ଗାଢ୍‌ 
ସେଇ ସ୍କ୍ନେଗାନ ଯାହା ଫୁଟିଆସୁଥବା ସବୁ ଫୁଲଙ୍କୁ 
ଅଚାନକ ବୋମାରେ ବଦଳେଇପାରେ। 

ମୋର ଥରଥର ପାପୁଲିରେ ଗୁଂଜିଦିଏ ନିଆଁହୂଳା 
କହେ, ବ୍ୟାପିଯା”, ମିଛ ପୁରୁଷାକାରକୁ ଛାରଖାର କର | 
ମୋର ଉଦାସ ସଂଜସାରା ବୁଣିଦିଏ 

ମହମହ ଆତ୍ୁବିଶ୍ଵାସର ମଲ୍ଲୀଫୁଲିଆ ବାସ୍ା 

କହେ, ନିଜ ଭାଗ୍ୟର ନିର୍ଣ୍ଠାୟକ ଲଶ୍ଵରୀ ତୁ 

ଗୋଟେ ସଂକଳ୍ପ ପାଲଟିଯାଆ | 


୧୩୫ 


Source: Author, Digitized by PPRACHIN, SOA 


ମରିପାରିନଥବା ସେ ସ୍ତ୍ରୀଲୋକର କ୍ଷତକୁ 

ମୁଁ ନିବିଡ଼ ଭାବରେ ଛୁଏଁ 

ଆଲିଙ୍ଗନ କରେ 

ସନ୍ତର୍ପଣରେ ମୋ ଦିହରୁ ଲୁଗା ଆଡାଏ 

ମୋ ଦିହଯାକ ବି ଅବିକଳ ସେଇ କ୍ଷତ 

ଯାହା ଉପରେ ଖୋଳପା ବାନ୍ଧିଆସୁଥାଏ ସମୟର 
ତାକୁ କହେ, ଦେଖ୍‌ ତୋପରି 

ମୁଁ ବି ମରିପାରିନି 

ଏଡ଼େଇଯାଇଚି ମରଣର ଡାକ | 


ଆଦିବାସୀ 


ତମ ମୁଣ୍ଡ ଉପରେ ଫରଫରହେଇ 
ପତାକା ଉଡ଼ିଲାବେଳେ 

ଭୂଇଁରେ ଛିଡ଼ାହେଇ 

ତମେ କଂ ଣ ଭାବ 

ଦେଶ ବିଷୟରେ ! 


ଫରଫର ହେଇ ପତାକା ଉଡିବା 
ହେଇପାରେ ଗୋଟେ ନାଁ, ଉତ୍ସବର 
ଏଇ ଯେମିତି ଜାନୁଆରୀ ଛବିଶ 

ଜି ଅଗଷ୍ଟ ପନ୍ଦର | 

ତମେ ଯାହା ବୁଝ ସ୍ଵାଧୀନତାର ଅର୍ଥ 
ଅର୍ଥ, ସାଧାରଣତନ୍ତ୍ର 

ଆମେ ବୁଝୁନା, ବୁଝିପାରୁନା। 


ସେତିକି ମଗଜ ଥୁଲେ ସିନା! 


୧୩୬ ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦଭାସିତ ଉଚ୍ଚାରଣ 


ନଇଁପଡ଼ି ଶାଳପତ୍ର 
ଗୋଟେଇଲାବେଳେ 

କାନ୍ଧରେ ଛୁଆ ଝୁଲେଇ 

ପାହାଡ଼ ଚଢ଼ିଲାବେଳେ 

ଉଲଙ୍ଗହେଇ ଝର୍ଣାରେ 
ଗାଧେଇଲାବେଳେ 

ପେଟେ ହାଣ୍ରିଆପିଇ 

ମାତାଲ୍‌ ନାଚିଲାବେଳେ 

ଶିକାର ପଛରେ ବିଜୁଳି ବେଗରେ 
ଧାଇଁଲାବେଳେ 

ତମ ହାଇ ପିକ୍ଟେଲ୍‌ କ୍ୟାମେରାରେ 
ଯୋଉ ଫଟ ଉଠେଇନିଅ ଆମର 
କୌଶଳରେ 

ତାର ଭାଉ କେତେ, ଦେଶବିଦେଶରେ ? 
ଜାଣିବା ଆସେନା ଆମର ଦର୍କାରରେ। 


ଫଟ ଖଝୁଲୁଥାଏ ବନ୍ଧେଇହେଇ 
ତମ ବୈଠକ ଘରେ, 
ହୋଟେଲ୍‌ରେ, ଅଫିସ୍‌ରେ 
ହୋର୍ଡ଼ିଂ ହୋଇ ବିମାନବନ୍ଦରରେ 
ଓ ରାଜରାସ୍ତାରେ | 

ଆମରି ଫଟ, ଆମେ ଦେଖପାରୁନା 
କେବେହେଲେ | 


ଯେମିତି ଦେଶ ଆମର, 
କୋଉଠି ଥାଏ କେଜାଣି ମାନଚିତ୍ରରେ! 


୧୩୭ 


Source: Author, Digitized by PPRACHIN, SOA 


୧୩୮ 


ଆମ ପାଇଁ ଦେଶ ବୋଇଲେ 

କିଆ, କେନ୍ଦୁ ଶାଳ, ମହୁଲ 

ଆମ ପାଇଁ ଦେଶ ବୋଇଲେ 

ଝର୍ଣା ପାଣି, ଡୁମା, ଡଂଗର, 

ଆମ ପାଇଁ ଦେଶ ବୋଇଲେ 

ଗଛ କୋରଡ଼, ଚେରମୂଳ, କୁରେଇଫୁଲ | 


ଦେଶ ତମର ପତାକା ହେଇ 
ତମ ମୁଣ୍ଡ ଉପରେ 

ଫରଫର ଉଡ଼ିଲାବେଳେ 
ଆମ ମୁଣ୍ଡ ଉପରେ 

ଚକ୍ର କାଟୁଥାନ୍ତି ଶାର୍ଟୁଣାଦଳ | 


ଦେଶ ତମର ଜନ-ଗଣ-ମନ ହେଇ 
ଚୋଖା ସୁର ଧରିଆସିଲାବେଳେ 
ଆମେ ଧାଉଁଥାଉ ଧଇଁସଇଁହେଇ 
ବାଘପଛରେ, ଯିଏ 

ଝାଞ୍ଚିନେଇଥାଏ ଆମ ଆହାର |! 


ଦେଶ ତମର ବତିଶ୍‌ ବାଇ ପଚିଶ୍‌ ହୋର୍ଡ଼ିଂରେ 
ଆଖୁ ଝଲ୍‌ସାଇ ଦେଲାବେଳେ 

ଆମେ ଖୋଜି ବାହାରିଆଉ ନିଜକୁ 

ଜଙ୍ଗଲ ଭିତରେ 


ଦେଶ ତମର ଭବ୍ୟ ଏମ୍‌ଓୟୁ ହେଇ 
ଫାଇଲ୍‌ରେ ଲଟ୍‌କି ରହିଲାବେଳେ 


ଉଦଭାସିତ ଉଚ୍ଟାରଣ 


Source: Author, Digitized by PPRACHIN, SOA 


ଜୀବନ ଲଟକିଥାଏ ଆମର 
କେବେ ଶୁଖଲା ଆଂବଟାକୂଆଟାଏ 
ତ କେବେ ଫାଳେ ପାଚିଲା କେନ୍ଦୁରେ। 


ତମେ ସଭ୍ୟସମାଜର ଅଧ୍ବାସୀ 
ଆମେ ଆଦିମ ଅଧମ ଆଦିବାସୀ 


ସତ ବୋଇଲେ ଏତିକି, ନଥପତ୍ରରେ | 
(4 


(ଜନ: ୧୯୭୭) 
ସଂକଳନ : “ଗୀ”, ଆହତ ପ୍ରତିଶୁତି” , 'ଅସଷ୍ଠ ଭଶ୍ଵର, ଅଣାୟରତ... 


ସମ୍ମାନ : କେନ୍ଦ୍ର ସାହିତ୍ୟ ଏକାଡ଼େମୀ ଯୁବା ଓ ଅନ୍ୟାନ୍ୟ ପୁରସ୍କାର 
୨ ୦ ୨ ୨ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର 
ରାଇଟରର୍ସ-ଇନ-ରେସିଡେନ୍ବି ସୁଯୋଗ 


ଉଦ୍‌ଭାସିତ ଉଚ୍ଚାରଣ ୧୩୯ 


Source: Author, Digitized by PPRACHIN, SOA 


୧୪୦ 


ପ୍ରମୀଳା ଶତପଥୀ 
ଝିଅର ସ୍ପେଚ୍‌ 
(୩) 


ଝିଅ, 
ପୂରିଲା ଘରର 
ଖଝୋଟିପକା କୋଳାହଳ, 
ହସହସ ଗୀତ ଏକ 
ଶ୍ରଦ୍ଧାର ଓଠର, 
ସଜେଇହେବାର 


ଗେହ୍ଲଗେହ୍ଲା ରଙ୍ଗ | 


ସେ ଭଲପାଏନା 
ବିମର୍ଷତା, 

ପୃଥବୀର ଦୀର୍ଘଶ୍ବାସ, 
ଆକାଶର ବତୁରିଲା ମୁହଁ 


ସେ ସମସ୍ତଙ୍କ ହୃଦୟରୁ 
ପୋଛିଦିଏ କାନ୍ଦିବାର ସ୍ଵର, 
ପ୍ରଚଣ୍ଡ ଖରାବେଳେ 
ଡାକିଆଣେ ଶୀତଳ ପବନ। 


ଝିଅର ହସ 
ସଜଫୁଟା ଫୁଲର ସକାଳ 


ଉଦ୍‌୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଭଉଁରି ସେ 

ମଳୟ ଗାଲର, 

ନିଷ୍ଠପଟ ଛନ୍ଦ ଏକ 

ତା ହୃଦୟର କୂଳ ଉପକୂଳ | 


ଯତ୍ନର ହାତରେ 
ପୋଛିଦିଏ 

ଅନ୍ଧାରର ଲୁହ, 
ନୀରବତାର କକ୍ଷପଥରେ 
ଗୁନ୍ଧିଦିଏ ଶବ୍ଦର ଗଜରା 
ନିଜେହିଁ ପାଲଟିଯାଏ 
କବିତାର ପ୍ରଥମ ପାଖୁଡ଼ା | 


ଶୁଖୁଲା ପତ୍ରରେ 
ଭରିଦିଏ ସତେଜ ସିଜ୍ରାର, 
ପୋଛିଦିଏ ଗମ୍ଗମ୍‌ ଝାଳ 
ଖରାର ଦେହରୁ, 

ଶୀତକୁ ସେକି ଦିଏ 
ଘାସର ପିଠିରୁ | 


ବର୍ଷାର ଧାରକୁ 
ଗୋଟେଇନେଇ 

ଖୋଷିଦିଏ ଆପଣା ଗଭାରେ 
ତାରାର କଢ଼ିମାନଙ୍କୁ 
ଫୁଟେଇଦେଇ 

ସଜେଇଦିଏ 

ଆପଣା କେଶରେ । 


ଉଦ୍‌ଭାସିତ ଉଚ୍ଚାରଣ ୧୪୧ 

ତା” ଚାଲିରୁ ଝରିପଡ଼େ 
ବାସ୍ମୀର ଚନ୍ଦନ, 
କଥାରୁ ଝରିପଡ଼େ 
ଖୁସିର ଏତିହ୍ୟ | 


ଜନ୍ମରୁ ମା” ସିଏ 
ମମତାର ଉଚ୍ଚାରଣରେ, 
ଝିଅ ନଥଲେ 
ଘର ଘରପରି ଲାଗେନା 
ମନେହୁଏ ଆମେସବୁ 
କର୍ମ କରୁଛୁ ଖାଡ଼ା ଉପାସରେ, 
ଝିଅ ନିଶ୍ଵାସହୋଇ ରହିଥାଏ 
ପିତାର ପ୍ରାଣରେ, 
କୁସୁମିତ ବାସ୍ବାହୋଇ ରହିଥାଏ 
ମା'ର ଆତ୍ସାରେ, 
ଝିଅର ସ୍କେଚ, ସ୍କେଚ୍‌ ନୂହଁ 
ସର୍ଚନର କଳାତ୍କକ 
ଆଶୀର୍ବାଦ ଏକ ॥ 

© 


ସଂକଳନ : ‘ଅଶ୍ଲେଷା ନକ୍ଷତ୍ରର ଝିଅ” , ‘ଝିଅର ସୋଚ୍‌’ 


୧୪୨ ଉଦ୍ଭାସିତ ଉଚ୍ଚାରଣ 

ପ୍ରଭାତୀ ମାଝି 


ବର୍ଷା ଜଣାଣ 
ଭାଉଜକୁ ମାଗିଲି ପାଉଁଜି ସୁର 
ନଲକି ମାଗିଲି ନହୁଲିପଣ 
ନିଦକୁ ମାଗିଲି ସପନ ଗୀତ 
ଏବେ କହିବ ତ କାହାକୁ ମାଗିବି 
ମେଘ ମହଲାର ? 


ଯେଉଁମାନେ ଉଜାଡ଼ିଦେଲେ ପାହାଡର ଶୁଙ୍ଖଳା 
ଜାଳିଦେଲେ ବନସ୍ତର ଶ୍ୟାମଳ ଦୃଶ୍ଯ 
ଲୁଟିନେଲେ ଝରଣା ସଂଗୀତ 

ଏବେ ତ ସିଂହାସନରେ ଛଳଇନ୍ଦ୍ର 

କାହାକୁ ମାଗିବି ବର୍ଷା ବିଳାସ 

ସବୁଠି ତ ନିଆଁର ନରକ 

ଡହଡହ ଉପହାସ | 


ସେମାନେ ଆକାଶରୁ ଛଡ଼େଇନେଇ 
ଆଦ୍ୟ ଆଷାଢ଼ 

ଏପଟେ ଅରପି ଦେଲେ ଏକ ଟଙ୍କାର ଚାଉଳ 
କେଉଁ ବୁଝନ୍ତି କି ଚକାନୟନ ? 

ତାଙ୍କର ତ ବଡ଼ପଣ, ବଡ଼ଦାଣ୍ଡ ବଡ଼ଦେଉଳ 
କେବଳ ରାଜା ପାଇଁ କରନ୍ତି କାଞ୍ଚି ଅଭିଯାନ | 


ବର୍ଷା ନହେଉ, କେଉଁ ବନ୍ଦ ହେଉଛି କି 
ଷାଠିଏ ପଉଟି 

କ୍ଷେତରେ ପଛେ ଡେଉଁଥାଉ 

ମରୁଡିର ମାୟା ମିରିଗ 


ଉଦଭାସିତ ଉଚ୍ଚାରଣ ୧୪୩ 


Source: Author, Digitized by PPRACHIN, SOA 


ହିଡ଼ ଉପରେ ଜହର ପିଇ ଗଡ଼ୁଥାଉ 
ଅଥୟ ଜୀବନ | 


ତମର ଜି ଯାଏ ଲଫ୍ଦିଗଲେ ସମୁଦ୍ର 
ତମ କରୁଣାର କ୍ଷେତ୍ର 

ଦୁଆରେ ଖେଳିଲେ ମୀନ 

ଦିଅ ଜି ନ ଦିଅ ତଥାପି ଗାଉଥବି 


ବର୍ଷା ଜଣାଣ | 
© 
(ଜନ: ୧୯୮୦) 
୧୪୪ ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ପ୍ରତିଭା ଶତପଥୀ 


ସେମାନେ ଆସୁଛନ୍ତି 
ସେମାନେ ଆସୁଛନ୍ତି 
ଆସୁଛନ୍ତି ବୋଲି 
ଯେତେକ ମହୀରୁହ, ପକ୍ଷୀଦଳ, ଫୁଲଭରି ଲଟା 
ଉଲ୍ୁସି ଉଠୁଛନ୍ତି - 


ଅଂଶତ ଅପୂର୍ଣ୍ଣ ସେଇ ଶବ୍ଦମାନେ 
ଉଡ଼ିଆସୁଛନ୍ତି ଶୂନ୍ୟରୁ ଦଳକୁଦଳ 

ଖୋଜୁଛନ୍ତି ସେଇ ବାଳିକାକୁ, କେବେ ବା 
କିଶୋରୀକୁ 

ଖୋଜୁଛନ୍ତି - ଏକୁଟିଆ ଚାଳଘର ଭିତର 
ଶିଶୁକାଠର ପଲଙ୍କରେ ବସି ଗୁଣୁଗୁଣୋଉଥୁବା 
ସେ ନବନାରୀକୁ। 


ଅଦେଖା, ଅଜଣା ରାଜ୍ୟର ଖବର 
ସେମାନଙ୍କ ସ୍ଵରରେ - କେବେ ମୟୂରର, କେବେ 
କୁମ୍ଭାଟୁଆ, କଜଳପାତିର ତ କେବେ 

ପେଚାଙ୍କ କୁହାଟରେ, 


ଉଦ୍‌୍ଭାସିତ ଉଚ୍ଚାରଣ ୧୪୫ 

୧୪୬ 


ଡାକି ଥାଆନ୍ତି ଚୁପ୍‌୍ଚୂପ୍‌ 

ମୁହଁ ଟେକି ଗୋ ଅନାରଅଁ, ଦେଖ 

କେତେ ଝାଳ, ଲୁହ, ସ୍ଵେହରେ ଟଳମଳ 
କହିବୂ ବୋଲି କଥା କେଇପଦ 

ଆସିବୁ ଅକଛନୀୟ ଉଚ୍ଚତାରୁ 

ଯୋଜନ ଯୋଜନ ଦୂରରୁ 

ସ୍ଵରରୁ ବୁଝିପାରୁନ, 

କେତେ ନିବିଡ଼ ଆମ ଗରଜ 

ଦେଖ, ଆମ ହାତରେ ପେନ୍ଜାଏ ନାଲି କାଂଚନଫୁଲ 
ଆଣି ଆସିଚୁ ତୁମ ବୋଉ ହାତର ବିଡ଼ିଆପାନ 
ଭାଇ ହାତରୁ ଧରିଆସିଚୂ ରାକ୍ଷୀ 

ତୁମ ଗାଁ ଧୂଳିର ମହକ ସାଙ୍ଗେ ତୁମ ପ୍ରିୟଜନର 
ବିହଵଳ ଆକ୍ଷି 

ହାତ ପାଖରେ ସବୁ ଥାଇ ବି ତୁମେ ଅଭିମାନୀ 
ଖୋଜୂଚ ଯାହା, ଅନାଇଁ ବସିଚି ଯାହାକୁ 
ଆମେ ହିଁ ତା'ର ଅନ୍ତଃସ୍ପୂଳ 

ତୁମ ସହ ନିବିଡ଼ତା ଚିରକାଳର - 

କବି ସହ ଯେପରି ଶହ୍ଦର ଅକୂହା ସଂସାରର | 
ନାଚିଉଠ, ଅନାରଅଁ, ଏଇଲେ 

ସଜାଇଦେବୁ ଶବ୍ଦ-ସଂଚୟର 

ଚିରନ୍ତନ ରୂପକୁ ତୁମର, 

ଅସୀମର ଶବ୍ଦ ସମ୍ଭାର ଆମେ 

ମଶ୍ତିଦେବୃ, ଆଜି, 

ତୁମ ସହ ଆମର ଯୋଗାଯୋଗ ତ 
ସବୁଦିନର। 

ଆମେ ବୁଝୁ, ତୁମେ ହିଁ ଆମକୁ କୋଳେଇନିଅ 
ଆମଠାରେ ରକ୍ତ ଢାଳ ତୁମର 

ଆମକୁ ଜୀବନ୍ତ କର ଚିରକାଳ | 


ଉଦଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଉଦ୍ଭାସିତ ଉଚ୍ଚାରଣ 


ବସ୍ତହରଣ ନୁହେଁ 


ଶାଢ଼ିକୁ ନେଇ କେତେ ପୁରାଣ 
କେତେ ଗୀତ ଗପ 
ହେଲେ, ଶାଢ଼ି ଯେ କେବଳ ପ୍ରତୀକ | 


ନ ହେଲେ ଶାଢ଼ି ଉତ୍ତାରି ଦେଲେ 

କେବଳ ଯେ ଆଘାତ ଅପମାନ ହୁଏ 

ତା”, ନୁହେଁ, 

ନାରୀତ୍ଵ ଏକ ମର୍ଯ୍ୟାଦା ଏକ ଗୁଢ଼ସତ୍ତ 

ଯାହା ଖାଲି ଶରୀରରେ ନଥାଏ 

ଥାଏ ନାରୀର ସ୍ବପ୍ନରେ, କଳନାରେ 

ରକ୍ତରେ, ମେଦରେ, ସ୍ବେଦରେ ଥାଏ ଅବଶ୍ୟ, 
ଥାଏ ମାତୃତ୍ଵରେ, ଦେବୀତ୍ଵରେ। 


ଆଜି କେତେ କେଉଁଠି 

ଦୁର୍ମଦ ଦୁଃଶାସନ 

କେଉଁଠି ଛଳ ପ୍ରେମିକ ତ 

କେଉଁଠି ମୂଢ଼ ସ୍ଵାମୀ 

ବହୁବିଧ ବିକାରର ଧର୍ଷଣ 

ଅଥଚ, ନାହିଁ “ସୁଦର୍ଶନ 

ନାହିଁ ବି 

“ଦକ୍ଷିଣବାହୁ ଉପାଡ଼ିବ”? ଭୀମସେନ। 


୧୪୭ 

୧୪୮ 


ଆଜି ବିବସ୍ତ୍ରାଠାରୁ ରକ୍ତଧାର 

ରଜ-ରକ୍ତ ନୁହେଁ 

ହୃତ୍‌ପିଣ୍ଡରେ ଶରାଘାତର | 

ବୃଥା ଯାହା ମୋର ସହିଷୁତା 

ଦୀର୍ଘ ପଚିଶ ବର୍ଷ ଧରି 

ନଲବାଲିରେ 

ଜୀଅନ୍ତା ମୀନପରି ପବନ ଢୋକିବାର କଷ୍ଟ 
ରଂଗିନ୍‌ ସୂର୍ଯ୍ୟାସ୍ତ ଯାଏଁ ବଂଚିଯିବାର ଦୁଃସାହସ । 


ସଭାସଦ୍‌ଙ୍କ ଅଙ୍ଗହାସ 
ଅପୋଗଣ୍ଡର ଚାତୁରୀ 
ମଝିରେ ଚିରିଯାଉଚି ମୋର 
ତ୍ରିଲୋକ ତ୍ରିକାଳ ବ୍ୟାପି 
ମର୍ଯ୍ୟାଦାର ନୀଳାମ୍ବରୀ ଶାଢ଼ି । 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ଡରିଯାଆନ୍ତି ଲଶ୍ଵର 


ଷାଠିଏଟି ଆଲୋକବର୍ଷରେ ପାଦଥୋଇ 
ସ୍ତ୍ରୀଲୋକଟେ ଅଣ୍ଡାଳି ହଉଛି 
ଛକଜାଗାରେ 

ଏତେବଡ଼ ମହାଦେଶର 

ଦକ୍ଷିଣରେ | 


ଗହଗହ ମାଣିକ୍ୟର ବଜାର 
ପୂଥୀଟାକୁ ବିକିଭାଂଗି ଖାଇଯିବାକୁ 
ତିଆର୍‌ ଲୋକେ 

ଚାଲିଯାଇଛନ୍ତି ବାଟଭାଂଗି, 

ଯା ଆସ କରୁଛନ୍ତି 

ଦିନକୁ ଲକ୍ଷେ ସୌଦାଗର, ସେଇଠି 
ସ୍ତ୍ରୀ ଲୋକଟେ ଧନ୍ଦି ହଉଚି 

ତା'ର ବୋଲି ଘରଟେ ଅଛି କୋଉଠି 
ସେ ବାଟ ଖୋଜୁଚି - 


କେଇହାତ ଛଡ଼ାରେ 
ସମୁଦ୍ରରେ ଭାଂଗିପଡ଼ୁଚି ଅସରନ୍ତି ନୀଳ 
ପ୍ରବାଳ ଲତାରେ ଧକ୍ଧକ୍‌ ହଉଚି ଜୀବନ 
ସଂସାରର ଖରାତରାକୁ ଅଂଗେ ନିଭେଇ 
ସ୍ତ୍ରୀଲୋକଟି ଫେରିଯିବ, କହୁଚି - 
କୋଉଠି ତା'ର ଘର ବଖରାଏ ଅଛି, 


ଉଦ୍‌ଭାସିତ ଉଚ୍ଚାରଣ ୧୪୯ 

ଅଛି ସତ୍ୟର କଷଟି 
ସେଥରରେ ନିଶ୍ଵବାସକୁ ତା'ର 
କ୍ଷଣକୂକ୍ଷଣ ସେ ପରଖୁଚି | 
ପାଗଳୀ ନା ବିଟପୀ 

ନା ସିଦ୍ଧ ଦେବୀ 

କିଏ କେଜାଣି ସେ ମାଇପୀ 
ତାକୁ ରାସ୍ତା ଧରାଇବାକୁ 
ଠିଆହେବାକୁ ତା' ପାଖରେ 
ଇଶ୍ଵର ବି ଡରିଯାଆନ୍ତି। 


୧୫୦ ଉଦ୍ଭାସିତ ଉଚ୍ଚାରଣ 

ଉଦ୍ଭାସିତ ଉଚ୍ଚାରଣ 


ମୋ ଝିଅ 
ଅନ୍ତରର ସବୁ ରଙ୍ଗକୁ ବାଣ୍ଟିଦେଇ 
ନିର୍ଘାତଓସାଦାଲୁଗାଟେ ପରି 
ଫର୍ଫର୍‌ ଉଡ଼ୁଥାଏ ଯେ 
ଧୁଳିରୁ ଉଠାଇଆଣି, ମର୍ଯ୍ୟାଦାକୁ 
ତା” ପାଇଁ, ସିଂହାସନ ଗଢ଼ିଥୁଏ ଯେ 
ସେ ମୋ ଝିଅ। 


ଠୌୋପା ଠୋପା ସମୟ ଆଡ଼େ 

ଆଂଜୁୂଳା ପତାଇଥାଏ 

ଆପଣା କଲିଜାର, କ୍ଷତ ଉପରେ, ହାତ ଚାପି 
ହସହସ ଦିଶୁଥାଏ ଯେ 

ସାରାରାତି, ମହମବତି ପରି 

ଜଳିଜଳି, ସରିଯାଉଥାଏ ଯେ 

ଆଖରୁ କଜଳ ପୋଛୁ ପୋଛୁ 

ସ୍ବପ୍ପଙ୍କୁ ଲୋଚାକୋଚା କରିସାରିଥାଏ 
ସରୋଷ ଗର୍ଜନ, ଆଉ ହୁଂକାରର ପୂଷ୍ଠପଟରେ 
“ଆହା” ପଦ, ଲେଖୁପକାଏ ଯେ 
ସେମୋଖଝିଅ| 

ରତ୍ନ ଅଳଙ୍କାର ଓହ୍ଲାଇଦେଇ 

ନିଜ ଇଚ୍ଛାରେ 

ନିଃସ୍ଵତାର ହାତଧରି, ବାହାରିଯାଏ ଯେ 
ପୂଥବୀର, ସକଳ ଆକ୍ରୋଶର, ଭିଭି ଉପରେ 
ଆତ୍ବିଶ୍ଵାସର, ସ୍ତମ୍ଭ ହେଇ ଜଳୁଥାଏ ଯେ 
ଅଗ୍ନି ପରୀକ୍ଷାରୁ ଧପ୍‌ ଧପ୍‌ ଉତ୍ଜ୍‌ଳି 
ବାହାରିଆସେ ଯା”ର ନାରୀତ୍ତ 

ବୃହସ୍ପତିଙ୍କ, ଶବ୍ଦଗଣନାକୁ, ମିଛକରି 


୧୫୧ 

ନକ୍ଷତ୍ରକୁ ଜାବୁଡ଼ିଧରେ, ଯା'ର ତେଜ 
ସେ ମୋ ଝିଅ! 


କୁସିତ କଦାଚାର ଭିତରେ 

ନାରଂଗୀ ଧ୍ଵଜାଟିଏ ପରି, ହାତଟେକିଥାଏ 
ଉଦ୍ୟତ ଛୁରୀ ଦାଢ଼କୁ 

ଟାଣମୁଠାରେ, ଆଗୁଳିରଖେ ଯେ 
ମାଟିରେ, ମଧୁର ଗୁଂଜରଣ ହେଇ 
ଆକାଶରେ, ସୁବାସର ଚଅଁର ଖେଳେଇ 
ନିଃଶବ୍ଦ ଆତଯାତ ହୁଏ ଯେ, 

ସାରା ଦୂନିଆର ମନ୍ରନରୁ ଜାତ 

ଯୋଉ ବିଷବଚୁନ୍ଦାକ 

ପଡ଼ିଥାଏ ଯାହାର ବାଣ୍ଟରେ 

ସେ ଅନ୍ୟ କେହି ନୂହଁ 


ମୋ ଝିଅ! 
ଝି 


(ଜନ: ୧୯୪୫) 
ସଂକଳନ : “ନିମିଷେ ଅକ୍ଷର” , 'ଶବରୀ” , ‘ତନୟ ଧୂଳି”, ‘ଅଧା ଅଧା ନକ୍ଷତୁ' , 


“କହି ନହେଲେ”... 


ପୁରସ୍କାର ଓ ସମ୍ମାନ : ରାଜ୍ୟ ଓ ୨୦୦୧ ମସିହା ପାଇଁ କେନ୍ଦ୍ର ସାହିତ୍ୟ ଏକାଡ଼େମୀ 
ପୁରସ୍କାର, ଇଂଫା ଶାରଳା ପୁରସ୍କାର, ସାହିତ୍ୟ ଭାରତୀ ସମ୍ମାନ, ରାଷ୍ଟ୍ରୀୟ କବୀର ସମ୍ମାନ | 
ଭୂମିପୁତ୍ର ବିଜୂପଟ୍ଟନାୟକ ଆନ୍ତର୍ଜାତିକ ଶାନ୍ତି ପୁରସ୍କାର । 


୧୫୨ 


ଉଦ୍ଭାସିତ ଉଚ୍ଚାରଣ 


Source: Author, Digitized by PPRACHIN, SOA 


ପ୍ରତିଭା ଶତପଥୀ 


ଛଅ ଦଶନ୍ଧିରୁ ଉର୍ନ୍ବ ସମୟ ଧରି ବିଭୋର କାବ୍ୟଯାତ୍ରାର ତନ୍ମୟ ସାଧ୍ୁକା ପ୍ରତିଭା 
ଶତପଥୀ। ୧୯ ୪୫ ମସିହା ଜାନୁଆରୀ ମାସ ୧୮ ତାରିଖରେ ଜନ୍ମ ଗାଆଁ : 
ସତ୍ୟଭାମାପୁର, କଟକ | ମୌଳିକତା, ନିରୀହ ଜିଜ୍ଞାସା, ଅନ୍ତରଙ୍ଗ ଅନ୍ନେଷାଭାବ ଓ 
ଅପୂର୍ଣତାରୁ ପୂର୍ଵତା ପାଇଁ ଆକୁଳ ପ୍ରାର୍ଥନାର କାବ୍ୟଧାରା ଯୋଗୁଁ ସେ ବିପୁଳ ଯଶର 
ଅଧୁକାରିଣୀ | ଅସ୍ତଜହ୍ଵର ଏଲିଜି, ଗସ୍ତ ସମୟ, ଶାହାଡ଼ା ସୁନ୍ଦରୀ, ନିୟତ ବସୁଧା, 
ନିମିଷେ ଅକ୍ଷର, ମହାମେଘ, ଶବରୀ, ତନ୍ମୟ ଧୂଳି, ଅଧାଅଧା ନକ୍ଷତ୍ର, କହି 
ନହେଲେ, ତୁମ ପାଇଁ ଥରେ, ସବୁଥର..., ଜବାକୁସୁମ ସକାଶଂ, ଅଜରାମର ଆଦି 
କବିତା ସଂକଳନ ଓଡ଼ିଆ କାବ୍ୟଜଗତ ପାଇଁ ବୌଦ୍ଧିକ ଓ ପ୍ରଜ୍ଞାଦ୍ଦୀପ୍ତ ସୁଜନ | ତନ୍ମୟ 
ଧୁଳି କବିତା ସଂକଳନରେ ତାଙ୍କ କଳାତ୍ସକତାର ସ୍ଵତନ୍ତ୍ର ପରିଚୟ ମିଳେ। ଏହି 
ବହିପାଇଁ ସେ ସାହିତ୍ୟ ଏକାଡେମୀ ପୁରସ୍କାର ପ୍ରାପ୍ତା | 


ଉଦ୍ଭାସିତ ଉଚ୍ଚାରଣ | ନିର୍ମଳା ଦେବୀଙ୍କଠାରୁ ପ୍ରଭାତୀ ମାଝି ପର୍ଯ୍ୟନ୍ତ ୪୫ ଜଣ 
ପ୍ରଥତଯଶା କବଯୟିତ୍ରୀଙ୍କର କଣ୍ଠସ୍ଵର ଓ ସ୍ଵାକ୍ଷର । ସ୍ଥିତି ଓ ସମ୍ଭାବନା । ଆତ୍ସୀୟତା ଓ 
ବିଶ୍ଵାସବୋଧ। ସମର୍ପଣ ଓ ମାନବିକ ମହିମାବୋଧ ପ୍ରତି କବିତାରେ ଅଛି କବି 
ସତ୍ତାର ସଂପ୍ରସାରଣ ଓ ପରିଚୟ | ଚୟନ ଓ ସମ୍ପାଦନା କରିଛନ୍ତି ପ୍ରତିଭା ଶତପଥୀ | 
ଓଡ଼ିଆ କାବ୍ୟ ଜଗତକୁ ମହିମାନ୍ତିତ କରିବା ପାଇଁ ତାଙ୍କର ଭାବନିଷ୍ଠ ପ୍ରଚେଷ୍ଟା, ଯାହା 
ନୂତନ ଓ ଅନନ୍ୟ 


¬= ଦେବବ୍ରତ ମଦନରାୟ 

